

214

975

3230

W

ఓకమ్.

పితృలోకమహాసభ.

The Criticism of Astrology.

ఇది

శ్రీమదాచార్య నారాయణమూర్తిగారిచే

వ్రాయబడినది.

(First Edition, 1000 Copies.)

బెంగళూరు.

Rights Reserved.

1913.

Three one.

133.5
నాంబు-2
975

తాకూర్ పరిశోధనా కేంద్రం వియజవాడ

...పి.ఆర్.ఎన్.కె.మహాపాత్ర..... గ్రంథం

...నా.రా.య.కె.మూర్తి..., ఆర్.ఎన్. రచయిత

...1.3.3.5.....వరిచ సం.....9.7.5.....ప్రవేశ సం

నా.రా.పి

ఓకమ్.

పి తృ లో క మ హా స భ .

The Criticism of Astrology.

ఇది

శ్రీమదార్య నారాయణమూర్తిగారిచే

వ్రాయబడి

(First Edition, 1000 Copies)

బెంగళూరు.

“ఐరిష్” ముద్రాక్షరశాలయందు ముద్రింపబడియె.

All rights Reserved.

1913.

Price Rupee one.

అర్పణము.

శా|| తండ్రీ! నీతనుకారణంబునఁగదా? తమవెత్తితిఁ భూమిపై ।
 తండ్రీ! నీదగుపోషణంబునఁగదా? తానిల్చెయారోగ్యముఁ ।
 తండ్రీ! నీహితబోధచేతనుగదా? తత్వజ్ఞుఁడైతిఁ ధరఁ ।
 తండ్రీ! నీదుఃఖుణంబుఁదీర్చుగొనకఁ ధా రేయుఁడైయుండెదఁ ॥

స|| మిథ్యాధ్యవసతియూక్తితో । బ్రత్యాఖ్యాతంబుఁజేసిప్రకటించితి నే
 సత్యముఘలితముగాదని । యత్యుత్తమమగునుగుప్తమరయుటచేతఁ

చ|| వదలక మీ ఋణంబిదిగొవచ్చెగదాయనిసంతసించితిఁ ।
 సదమలరీతినార్యజనసమ్మతినొందినగ్రంథరాజముఁ ।
 సదసులునొననంగఘలశాస్త్రవిఖండన సంగ్రహంబునుఁ ।
 ముదమునస్వీకరింపుగురుమూర్తిపితా ! స్మరణార్థమిచ్చితిఁ ॥

పోషకులు.

శ్రీయుత. బి. కె. జేవయ్యగారు, ముఖాసి బారందూరు,
 పరొనూరు తాలూకా, నేలంజిల్లా.

ఆర్య. రామమూర్తిగారు, గోనబావి,
 రాయదుర్గం తాలూకా, బళ్ళారిజిల్లా

కాశింపెట్టి. వెంకయ్యగారు, రొద్దంబోచర్ల,
 పెనుగొండ తాలూకా, అనంతపురంజిల్లా.

వైదికాంధ్ర గ్రంథములు.

(గ్రంథకా గుణములు)

1.	ఈశ్వరరహస్యసాగము	గు. 1-4-0
2.	సిత్తలోకమహాసభ	1-0-0
3.	మతమ తాంతరపుకోహితమహాసభ	0-12-0
4.	భారతసూక్యోదయము	0-4-0
5.	హిందూవైవాహికప్రహసనము	0-4-0
6.	నునుష్యజీవనము	0-6-0
7.	స్వాత్మనిరీక్షణము	0-4-0
8.	ఈశ్వరసిద్ధి	0-4-0
9.	అగ్ని హోమాత్రలాభముతత్పద్ధతి	0-8-0
10.	మద్యమాంస సేవకకుఠారము	0-6-0

విదు(6) రూప్యములు పంపినవారికన్నియు పోషేజిలేకుండ లభించును.

ఆర్య—నా రాయణమూర్తి,

హిందూపురం,

అనంతపురం జిల్లా.

అభిప్రాయములు.

క॥ శ్రీగమ్మంబుగననిచిన । భారతనూర్యోదయంబుఁ బరియంపమనో ।

భారములెల్లనుదొలఁగెను । నారాయణమూర్తిమీకునతులొనరింతు॥

గీ॥ అహహ భారతదినమణి నభినుతింప ।

నల్పమతినాకుఁ దరమానె యపనిలోన ।

సత్యవిజ్ఞానవాఙ్మయ సాగరమన ।

దలఁచినాడెను మీగ్రంథ తరణిభువిని ॥

నీ॥ అజ్ఞానమనెడు గాఢాంధకారముబాప

నుత్తమమైన నూర్యోదయంబు ॥

అమితమామతపంకమారిపోవుటకును

భావింపనిదిదీప్త భానురక్తి ।

పాపరూపములైన పర్వతపక్షికిభువి

పవియగు నీదుపుస్తకంబు ।

కలుషంబులను మహాగజసంఘములకునీ

గ్రంథంబుగొలుసుల బంధనంబు ।

ఛలకపటపక్షపాత సంచయములనెడు

వ్యాధులణచెడు దివ్యమహాపదంబు ।

ద్రోహతిమిరహరణ చంద్రోదయంబు

అహహ భారతనూర్యోదయంబుభువిని ॥

పం॥ భద్రకవి

తే॥గీ॥ శ్రీమనుష్యజీవనమనఁజెలఁగు గ్రంథ-

ము భవితవ్య నారాయణమూర్తివలనఁ ।

బంపఁబడెనేడు సత్కంక్షప్రబలనంది-

కొని తుదిపాకుఁ జదివితి మనమలరగ ॥

సీ॥ సత్యవాక్పటిమయు సద్భావగరిమయు
 విమలకర్తృంబు సద్విద్యయుమఱి ।
 ప్రాకృతనియమాను బంధవర్తనమును
 కర్తవ్యకార్యసంఖ్యానమహిమ ।
 సద్బ్రంధపతనంబు సత్సహవాసంబు
 వీర్యరక్షణము సర్వేశనుతియు ।
 దేశాభిమానంబుదిరమగు
 ప్రీతియునాహ్లాదకరము సదాచరణము ।
 దుర్గుణవిసర్జనంబును దుఃఖప్రాప్తి
 కారణవిమర్శనంబాదిగాఁగల సుగుణాకరుని ।
 జీవనమెజీవనమని తెలుపునా !
 మనుష్యజీవనము నెంతని నుతింతు ? ॥

తే॥గీ॥ ఇనుఁడు తారలు శశియు మహేశ్వరుండు ।
 నాకసంబునవెలయునందాకవిబుధ ।
 వరులకలమినిఁ బెనిచెడి మరకతమయి ।
 వఱుఁగావుత నీగ్రంథమరకతంబు ॥ (శీరిపి-ఆంజనేయులు)

నమస్తే మహాశయ !

క॥ వేదాంగమనుచుఫలమును । భేదమునెంచకనునమ్మిభ్రమఁజెందిననే ।
 మోదపయోనిధిమున్గితి । భేదమిపుడుఁదెల్లమయ్యె బట్టబెటగన్ ॥

క॥ సఖుడా! నానారీతుల । ఒకటించితి విపుడుఫలిపద్ధతియెల్లన్ ॥
 అకుటిలమగునీగ్రంథము । సకలజనులుఁగనియువినియుసంతసమొందన్ ॥

శా॥ అహా ! వైదికయాంగమంచుమదిలో నేనమ్మియుండంగ ని ।
 మ్మాహంబింతయునుండకుండగభలీ ! మీరిట్లుఖండించి దు ।

క్రాహంబైన యసత్యజ్యోతిష విషగ్రాసంబునాశంబుగన్ ।

నోహో ! గ్రంథమహాపథంబనిచితౌనామోదమున్ గల్గగన్ ॥

క॥ ఘలితముగణితమువేరని తెలియక నేనుంటిదానిఁ దొలగించితివో ।

పలుమలు నేనందుల్కై తొలుతనుసలిపితిని నీకుధన్యవాదమున్ ॥

కన్నుక్కుడి-పరశురామాచారి.

నమస్తే ప్రియవర !

తమ గ్రంథములబఠించి. నా మనస్సునకుఁ దోచినదానిని లిప్యం
తరమునఁ దెల్పుటకు సమర్థుడనుగాను. ‘సర్వేపిసుఖినఃసంతు సర్వే
సంతునిరామయాః । సర్వేభద్రాణిషశ్యంతు మూకశ్చిద్రుఃఖిమాపు
యాత్’ అను నీతిని పాటించిన మిముఁబోటివారు రచించిన గ్రంథ
ములమోఘములుగదా ? మీ గ్రంథరాజమందలి, తేజస్వితా-హృద
యాకర్షితా-సుధారతా-ఖండనమండనసరళతా-ప్రమాణపుష్టతా-
సిద్ధాంత సత్యతాద్యుత్తమగుణములెంతని వర్ణింతును ? ఐహిక పార
లోకీక సుఖదాయకములగు నిట్టి గ్రంథములింకను ప్రచురించుటకు సర్వే
శ్వరుఁడు మీకు సర్వసుఖము లొసంగునుగాత !

సూర్యనారాయణ కవి.

సీ॥ మతమతాంతర పురోహిత మహాసభయను

గ్రంథంబుఁ జూచియానందమయ్యె ।

మానుషజీవన మను పొత్తముఁబఠించి

యసమానముగ ధీ ప్రసన్నమయ్యె ।

ఈశ్వరరాహస్య మాశ్రితులకు నెల్ల

సంశయమ్ములఁబాపి శాంతమొసగె ।

భారతభానోద్భవంబుఁబాపె భయంబు

బహువిధ భేదభావంబులెల్ల ।

ప్రహసనంబువిసోద సుప్రహసనంతే

యైసదాపతనమోగ్యమైమోహమందు ।

వైదికమతాంధ్రమాశ్రిక మునుఁగూడ

యిలశశియు వాఁడెల్ల నాధిభోనుండుమనఁగి ॥

ఉ॥ అప్రియమైన సత్యమును హానిపెయ్యుచున్నది సత్యమునకు ।

సప్రియమైన సత్యమును మూఁపుతనంబుచలంచునీతిని ।

త్యక్తపకటంబుగాగమతయాంతరప్రేరేక కూటసంజ్ఞచే ।

ప్రప్రథమందొకపు ప్రియనామకలఁబల్కినరీతినిమ్మహా ।

విప్రసమాహా నంచక వివాదములకు వివరించితొబళ్ళి ।

క్షీప్రముతోడనొక్కప్రతిచేరగనంపుడు మిమ్మువేడెనట ॥

సహపాఠి (బాల్యమిత్రము) అమృతభట్టాచార్య.

Dear Sir ;

I received the "మనుష్యజీవనము and మతాంతర మహాసభ" of your "Granthamala" It is with the greatest pleasure that I read the books. I congratulate you on your work. Your arrangement of subjects is admirable.....once taken up, they carry forward the reader and it is difficult to lay them down. They will revolutionize the foolishness and.....I am yours sincerely,

V. APPAYYA.

స్పృహ తమా వమస్తే !

చ॥ సకలజనాభివర్ధని సుసంఘముపై యకలంకప్రీతిచే ।

సకరుణమీరునిచ్చటికిఁ జక్కగవచ్చి మనుష్యజీవనం ।

బొకటినిఁదెల్పసభ్యవరులౌ నిదిసత్యమటంచుబల్కుచున్ ।

బ్రకటితహస్తతాళములు మాటికిమాటికొనర్చుచుండగా ।

సకలసభావితానమును సమ్మతిజేసిన సత్యవాఙ్మయ....ఇత్యాది.

కామపల్లి—శివరామశర్మ.

ఇంద్రవజ్రవృత్తము.

దృష్ట్యా మహేశ్వర మహిమ్నరహస్యసారం - శ్రీ భారతాంబుజ
సఖోదయనాటకాదీన్ । వైవాహికప్రహసనం రచితం యథార్థం ।
నారాయణార్య కవినామతిమాన్ భవామః ॥

ఆనందయంతి పతనాత్పరితోషయంతి ఆస్థాలయంతి శ్రవణాదను
మోహయంతి । యద్యద్దయాహ్వయ సరస్వతి సత్యవాణిం । నారా
యణార్యకవితా సరణింరసజ్ఞాః ॥.....ఇత్యాది.

కెలమంగలం—గురుచరణార్యః.

శ్రీమదార్య మహాశయా ! నమస్తే !

తాము సాధారణ స్థితిగలవారైనను అసాధారణ హృదయులై
యున్నారని తమ గ్రంథరాజములవలనఁ దెలియుచున్నది. మీరత్య
ల్పస్థితిలోనుండియు, ననల్పసేవను దేశమునకుఁ జేయుచున్నారు. అనే
కులు ధనికులయొక్కయు నధికారులయొక్కయు సహాయమునుగోరి
గ్రంథమాలలను ప్రచురపరచుచుండగా తామొక్క పరమేశ్వరునియందు
విశ్వాసముంచి, కర్తవ్యపాలనమును ధర్మనిష్ఠయు గలిగి మహోపకా
రముఁజేయుచున్నారు. మీ గ్రంథములన్ననొ—తను మన ధనాభివృ
ద్ధియు, జ్ఞానాభివృద్ధియుఁ గలుగజేసి అజ్ఞానాంధకారమునుఁ బాపుచు
న్నవి. అన్యంబగు నింద్రియలోలుప విషయ విషభిరిత మిధ్యాకర్త
ప్రేరక- పుస్తకములఁ బఠించుటమాని, మీ వైదికాంధ్ర గ్రంథములఁ
బఠించుటవలన పాఠకులు నన్నివిధముల ధన్యులగుదురని నమ్మినాడను.

L. K. SHARMA.

ముఖ్యసూచన.

ఒక మాయబంగారపు నగలవర్తికుఁడు తనవద్దగల సద్యః ప్రకాశమగు గిట్టు యాభగఁములఁజూపి, గొనియాడునుగాని, వానిని పరిక్షించుటకు స్వర్ణకారునియొద్దకు రమ్మన, గుట్టు రట్టుగునని జడియుచుండును. ఆలాగున కొందరు స్వార్థులు మాగ్రంథములను తాము పఠించుటకుఁజడియుచుండుటగాక, పరులను చదువకుండఁజేయుచున్నవారు. వీరిలక్షణములను “మతమతాంతరపురోహితమహాసభ” యను గ్రంథమున వివరించియున్నారము. అట్టివారి మాటలను పాటింపక వేదాది సత్యశాస్త్రములందు విశ్వాసము, భక్తి, శ్రద్ధలు గల నిజమైన వైదికులు మా గ్రంథములను పఠించి యదార్థమగు వైదికసిద్ధాంతముల నెఱవరించి ధన్యులగుదురని ప్రార్థించుచున్నారము.

ఇట్లు సర్వజనశుభచింతకుఁడు,

ఆర్య—నారాయణమూర్తి,

హిందూపురం,

అనంతపురం జిల్లా.

ఓమ్.

పితృలోకమహాసభ.



(సభామంటపమున వారువారు యధాస్థానములందుఁ
గూరుచున్నతరువాత, రిషెష్షెక్ కమిటియొక్క ప్రధా
నాధిపతియగు బృందావనరావనెడు జైనపితృవు ఈ
ప్రకారముగ నుపన్యసించెను.)

బృందావన జైనులముపన్యాసము.

సభాసదులారా ! నాకుఁ దెలిసినంతచుట్టునకు
హిందువులును ముసల్మానులును క్రైస్తవులును ఒక్క
నీసాలోదించిన వ్రావకమువలె నొక్క తెగయైయు
న్నారు. ఎట్లనఁగా:—బైబిల్ ఖురానులలోని సంగతు
లును హిందువుల పురాణములలోని సంగతులును ఈవిష
యమున కాధారములై యున్నవి. లూతఃభార్య నగర
మునుండి వెడలిపోవుచు వెనుకకుఁదిరిగి చూచినందున
కుప్పుస్తంభమై పడిపోయెనని ఆదికాండము 20వ

అధ్యాయమున నున్నది. హిందువుల పురాణములలో
 గౌతమునిభార్య శిలయై పడిపోయినట్లు వ్రాయబడినది.
 అబ్రాహాముభార్య సారాయను నని అబ్రాహాముకు
 జెల్లెలుకావలయును, తోతు తనయిద్దరి కూతురుల
 తోను దాను సంభోగించి సంతానమును గలిగించెను.
 ఇటువంటి వానివరుసలు పురాణములలోను గలవు.
 బ్రహ్మ తనబిడ్డను వివాహమాడియున్నవాడు. జంతు
 హింసజేసి అబ్రాహాము యజ్ఞముజేసెను. పొట్టేళ్ళు
 మేకలయజ్ఞములు హిందువులలోను గలవు. దేవుడు
 యాకోబుతో యుద్ధముచేసెను. హిందూ దేవతలును
 మానవులతో యుద్ధము చేయుచున్నారు. బైబుల
 లోని యోసేపుచరిత్రయు, మన హిందువులలోని సారం
 గధరచరిత్రయు నొక్కటియే బైబులులో గొయ్యలమం
 త్రించిన భాములయ్యెనని యున్నది. ఇట్టి మహేంద్ర
 జాలములు పురాణములలోను అనేకములు గలవు.
 బైబిలులో యోష్యా అనునానిని జేరవ మ్రింగెనని
 యున్నది. అతడు మూడు దివారాత్రములు మత్స్య
 గభామందుండి అది కక్కినప్పుడు బయటికివచ్చెను.
 పక్షి గభామందును మనుష్యుడు బయటికి వచ్చినసంగతి
 పురాణప్రసిద్ధము.

తురకలు మంత్రముతో జంతువుల కుత్తుకలు
 గోముదురు. హిందువులు మంత్రములుచెప్పి యాగ
 ములందు జంతువులను జంపుదురు. మహమ్మదుసాహిబ్
 గారికి ఆయాషాతోటి వివాహమువలెనే రాధాకృష్ణుల
 వివాహమును గలదు మహమ్మదు దేవునియొద్దకు
 పోయినప్పుడు కొన్ని సంవత్సరములుచేరి యొక్కము
 శూతామయ్యెను. కృష్ణమహారాజుగారి రాసలీలా
 సమయమందు ఆరుచూసములు నొక్క రాత్రిగానుం
 డెను. హజరత్ . మహమ్మదువద్దకు స్వర్గమునుండి
 దేవునిగూర్చు అధ్యాయములుగా సర్కారువారి
 సన్మూలర్థవలె దిగినచ్చుచుండెను. కృష్ణమహారాజు
 గారివద్దకు నారదాదుల మూలకముగా స్వర్గమునుండి
 సతాచూసములు వచ్చుచుండెను. ఇటువంటి సంగతు
 లెన్నియో నేను వివరింపగలను. శ్రీ ద్వారకాపుర
 మునఁ బ్రాచీన కాలమందు రెండుతెగలవారుండిరి.
 అందొక తెగవారు ముసలాయుధుండగు బలదేవుని
 భక్తులుగా నుండిరి. రెండవతెగవారు కృష్ణభక్తులుగానుం
 డిరి. ముసలాయుధుని పూజించువారికి ము లిమాన్యు
 లనియును, గృష్ణుని యారాధించువారికి గృష్ణమాన్యుల
 నియును బేరు ప్రసిద్ధియైయుండెను. ఈ ముసలీమాన్య

శబ్దము వికృతినిజెంది “ ముసల్ మాన్ ” అయిపోయినది. కృష్ణనూన్యశబ్దము ఖండాంతరముజేరి చెడి “ క్రిస్టియన్ ” అయిపోయినది. కృష్ణశబ్దము ‘ క్రైస్తు ’ అయినది. కృష్ణుడు యశస్వీగనుక యశస్వీకృష్ణశబ్దము. “ జేసెస్ క్రీస్తు ” అయిపోయినది. క్రైస్తువులు దేవుడు దేవునికుమారుడు, పరిశుద్ధాత్మయనునట్లు, హిందువులు బ్రహ్మ, విష్ణు, రుద్రులకు ముగ్గురిని సమ్మించున్నారు. క్రైస్తువులలో రోమన్ క్యాతలిక్కులు విగ్రహారాధకులు. ప్రొటెస్టెంట్లు విగ్రహారాధకులుగాను. హిందువులలోను విగ్రహపూజ చేయువారున్నారు. దైవులు విగ్రహారాధకులు అదైవులు మూర్తిపూజకులుకారు. హిందూపురాణములోని కర్ణుడు కుంతీదేవికి బుట్టినట్లే క్రైస్తును దసతండ్రి వీర్యమునకుగాక పరిశుద్ధాత్మకు కన్యాగర్భమున బుట్టెను. క్రైస్తువు మహిమలకును ధన్వంతరి శుక్రాచార్యుల మహిమలకు గించి త్తయినను వ్యత్యాసములేదు. హిందూ మహమ్మదు క్రైస్తువులలో మద్యమాంసాహారములు సమానముగ నున్నవి. హిందువులప్పుడప్పుడు చేయు నేకాదశీవ్రతములు ముసల్మానులొక్కసారిగా జేయుదురు. హిందువులకు హరిద్వారాది తీర్థస్థానములు, మహమ్మదీయులకు మక్కామొ

దలగునవియును, జరూసలేము మొదలగునవి క్రయిస్తువులకును గలవు. తురకలు గోరీలను పూజించుచున్నారు. హిందువులు సమాధులను పూజింతురు. వీనియన్నింటినిబట్టి నా సిద్ధాంతము స్థిరమగుచున్నది. గాన హిందువులును, ముసల్మానులును, క్రయిస్తువులును ఒక్కమగ్గములోని పోగులవలె నొక్కతెగవారుగా నున్నారు. ఇట్టి మీతో సర్వదా భిన్నభావమునుగల జైనుడగు నన్ను సభికులు నిష్పక్షపాతకముగా నభ్యర్థనాసభాపతినిజేసి గౌరవించినందులకు మీకు సౌహార్దిక ధన్యవాదములు సమర్పించుచున్నాడను.

ఇట్లు బృందావన జైనులుచెప్పి ముగించినతరువాత బ్రాహ్మసామాజకులగు కేశవచంద్ర సేనుగారు లేచి ప్రసంగము చేయుటకు సిద్ధమైరి. కరతాళములు మ్రోగెను. సభనిశ్శబ్దమయ్యెను.

(2) కేశవచంద్ర సేనులుగారు.

సామాజకులారా! బృందావనులుచెప్పిన హిందూ ముసలుమాన క్రయిస్తువుల యేకత్వమును నేననుమోదించుచున్నాడను గాని, నిష్పక్షపాతముగ మనము

యోచించి చూచినయెడల హిందూ జైన సంప్రదా
 యము లేకములని స్ఫురింపక మానదు. “క్రమాన్య
 త్వం పరిణామాన్యత్వేహేతుః” యని సతంజలి చెప్పి
 నట్లు వస్తువులయొక్క రూపాంతరమందుఁ బ్రతిక్షణమును
 బరివర్తనము సంభవించుచుండును. ఉదాహరణముగా
 సద్యోజాతుడైన నొక బాలుని పొటాగ్రాపు అసగా
 ఛామూప్రతిమనుదీసి యుంచుకొని, మరికొంతకాలము
 నకు నదేమనుష్యుడు తరుణవయస్సునకు వచ్చినపుడు
 మఱియొక ప్రతిదీసి, మఱియు వానిదే వృద్ధాప్యదశ
 యందు వేఱొక ప్రతిని దీయించి చూడుడు. వాస్త
 వమున మూడు ప్రతిబింబములు నొక్కనివే యయినను,
 మిక్కిలి యంతరమేర్పడి, యామూడును ఒక్కనివే యని
 చెప్పజాలక యుండుము. ఈప్రకారముగానే జైనమ
 తము హిందూమతముయొక్క పరివర్తనముగానున్నది.
 ఇవన్నియు రూపాంతరములుగాని వేఱుకావు అయినను
 గుర్తించుటకు మాత్రము సుగమముగా నుండలేదు.
 చూడుడు ! జైనులయొక్క యుపాస్యదేవతలు నిరువది
 నలుగురు తీర్థంకరులుగా నున్నారు. వారు సిద్ధశిలయం
 దుజేరి యీశ్వరరూపఘ్నై యుందురు. హిందువులలో
 పూజ్యమగు నవతారములు యిరువదినాలుగు. వీరంద

రును వైకుంఠమునఁ జేరి ఈశ్వరత్వమును గాంతురు.
 జైనులు నలువది యెనిమిది యాకారములను పూజిం
 తురు. హిందువులాలాగే నలువది యెనిమిదే యాకృ
 తులుగల మూర్తిఁపూజను సలుపుదురు. మరియు నీ
 రెండు మతములయొక్క తీర్థక్షేత్రములు సయితము
 మిక్కిలి యొకటినుకటిఁ బోలియున్నవి. పాలీటానా,
 శత్రుంజయ, ఆబూ, చితార, చంపాపుర, రాజగృహీ,
 తారంగాజీ, కుండలపుర, పాపాపురీ, సిద్ధక్షేత్ర, పారస
 నాథ, యిత్యాది జైనయాత్రాస్థానములు జూచినవారు
 నాయభిప్రాయము నేకీభవింతురు. భాద్రపద శుక్లపక్ష
 మునందు జైనులు “అంతచతుర్దశి” పర్వమును జేయు
 చున్నారు. హిందువుల దేకాలమున “అనంతచతుర్దశి”
 యను వ్రతమును నాచరించుచున్నారు. ఉపవాసము
 లుభయులకు సమానములై యున్నవి. ఇంక విగ్రహ
 ర్చన విధానము. మూర్తిదర్శనము, సమానాచారములై
 యున్నవి. మూర్తిపూజ ముక్తిదాయ మని యుభయు
 లును నమ్మియున్నారు. జైనుల గ్రంథములును, హిందు
 వుల పురాణములును బరస్పర సంబంధములుగలవియై,
 యేకరీతి ననుసరించియున్నవి. కన్నడ పంపరామాయణ,
 కుముదేందు రామాయణములలో ఆత్మజ్ఞాదులు జైను

లనియు, జినధర్మమును జక్కగా నడపినవారనియు, చెప్ప
 బడినది. హిందువులు వారిని దేవతలని పూజించుచు
 న్నారు. హిందూపురాణములలో నెట్లు పరస్పర విరుద్ధ
 ములును, అసంభవములును గలవో అటువలె జైనగ్రం
 థములందును గలవు. హిందువులెట్లు నానా దేవతలను
 నమ్ముచుగో అట్లే వీరును దీర్ఘంకరులను సమ్యజ్ఞానులనియు,
 బృహేశ్వరులనియు, నమ్ముచున్నారు. హిందువులలోని
 యద్వైతులవలె జైనులును దాము దేవతలగుచున్నామని
 నమ్మినారు. ఇందువలన జైనులు హిందూమత పరివర్త
 నమునుగాంచి, దానినుండి భిన్నులైయున్న వారుగాని
 అన్యథాగాదు. వీరిలోమరల స్వేతాంబరదిగంబరాది
 అంతశ్శాఖలు హిందువులలోవలె బయలుదేరినవి. ఇట్లుం
 డగా బృందావన జైనులు, తాము వేఱనియును, హిందూ
 ముసల్తాన క్రయిస్తవు లొక్కటియనియును, జెప్పట
 యుక్తముగా నుండలేదని నాయభిప్రాయము. ముఖ్య
 ముగా విచారించుచుఁ బోనుబోను, అందఱు నొక్కతె
 గయగు నార్యసంతతివారమని సారమేర్పడుచున్నది.
 ఆదిని మనమందఱ మార్యులమని తెలిసికొనిన తరువాత
 నీవైషమ్యములను విడనాడి సోదరులై యుండక తప్పదు.
 కాన మనమిప్పుడు మతభేదములను వదలుకొని ప్రకృ

తాంశముపై గృష్టిమంచవలయును. ఇది నాసమ్మతము. మఱియు నీసభకు సగ్రాసనాధిపతిగా శ్రీస్వామి వివేకానందులవారిని నేమించుటకు నేనుద్దేశించెదను.

ఇట్లుచెప్పి ముగించినతరువాత, వివేకానందులవారిని సభాపతిగా నేమించిరి. చప్పట్లు మ్రోగెను. అంతట సభాపతిలేచి తనవ్రథమ ప్రసంగమును ప్రారంభించెను.

(3) వి వే కా నం దు ల వా రు .

సభ్య మహాజనులారా ! నాకీదినమున సభాపతిత్వ మిచ్చి గౌరవించినట్లే, నామాటలయందును గౌరవముంచుదురని వేడుచున్నాడను. ఒకానొక గృహయజమానుఁడు, తనకుటుంబజనులు ప్రమత్తులై సిద్రించుచుండుట జూచి, వారిని హెచ్చరించియు, గద్దించియు, నిద్రనుండి లేపినయెడల, నింటివారిలోఁ గొందఱు సోమరులును వివేక శూన్యులగువారు దమయజ్ఞాన నిద్రాపరనశతచేత, యజమానుని గురించి “వీఁడు హానికారకుఁడు, మాకు బద్ధశత్రువుగా నున్నవాడు ” అని భావించినను అతఁడు యధార్థముగాఁ గుటుంబవిరోధి కాఁడుగదా ? మఱియు నతఁడు, వారికిఁ బరిమహితైషియనియు, శుభచింతకుఁడ

నియు, వివేకులు భావింతురుగదా ? ఆలాగున నాయుప
దేశమును భావింతురని నమ్మినాడను.

మన మీదినమున చర్చింపదలచియున్న ఫలిత
జ్యోతిషమును గురించి, నాయభిప్రాయమును దమకు నివే
దించుచున్నాడను. ప్రతిమానవుడను, స్వాభావిక
ముగాఁ దనభావికాలఫలమును దెలియఁగోరుచుండును.
కాని భగవంతుడట్టి భవిష్యజ్ఞానమును దెలియుటకు
సాధనముల నిచ్చియుండలేదు. ఎందుకనఁగా, భవిష్య
జ్ఞానము మానవుని యభివృద్ధికిని, బురుషార్థమునకును,
బాధకముగా నున్నది. ఐనను దురాశఁగల మానవులు
ఈవిషయమై శోధనలుచేయఁ బ్రారంభించిరి.

ఆదికాలమందలి యూర్వులు, వేదాది సత్యగ్రంథ
ముల యాధారమున, జ్యోతిశ్శాస్త్రమునువేర ఖగోళము
లను, వాని గతులను గురించి, ఆర్యభట్టీమాది గణితవి
ద్యాగ్రంథములు వ్రాసిరి. వీని యాధారమున గోమక
పాలిన, పైతామస సిద్ధాంతములు రచింపఁబడెను. వీని
పరిశ్రమమువలన, మిశ్ర దేశస్థుడగు టాలిమి యను పండి
తుఁడు, ఖగోళవిద్యలయందు గణకుడయ్యెను. తరు
వాత నది చీనాదేశమందును, యూరోపు ఖండమందును
ప్రచారమయ్యెను.

జ్యోతిర్తయములగు సూర్య, చంద్ర అంగారకాది గ్రహములును, వాని గతులును, వాని చలనాదులవలన గలుగు గ్రహణములును, వాని గణితమునుగురించి చెప్పుటవలన అర్యభట్టీయాది గణితజ్యోతిష గ్రంథములకు జ్యోతిశ్శాస్త్రములను వేరు వాడఁబడియున్నది. ఈసంపూర్ణ గణితవిద్య ఆర్యులనుండి (పపంచమంతయు వ్యాపించినది.

ఇట్లుండగాఁ గొండలు, ఈ గణితసంబంధమైన ఖగోళశాస్త్రములోఁ జెప్పఁబడిన గోళములగతులే, ప్రపంచమున జరుగు సుఖదుఃఖములకును మనుష్యులయొక్క ఫలాఫలములకును, గారణములై యుండవచ్చునని యనుమానించి, వరాహ మిహిరాదులు గణిత విద్యనుండి ఫలితవిద్యను గల్పింపసాగిరి. ఇది మొదట కాంభోజము, ఆనగా కాబూలు రాజ్యమునందుఁ బ్రకటమైనది. అప్పుడా దేశమునందార్యులు ప్రభువులై యుండిరి. ప్రథమమున గ్రహణములనుండి ఫలముల నూహింపఁ బ్రారంభించిరి. శ్రావణ మాసమున గ్రహణము కలిగినయెడల (కాశ్మీరాన్ సప్తలింద చీనయవనాన్) కాశ్మీర, చీన, యవన దేశములకు హానికలుగును. ఇట్టి గ్రహణ ఫలములు సరిగాఁదూఁగక పోవుటవలన వడగండ్లవర్షమును, నటుపి

మ్మట భూకంపము, ఇంధ్రధనుస్సు ఇత్యాదులును, నాత
ర్వాత గ్రహగతులు మొదలగునవియు ఫలకారణములై
యిప్పటి దురవస్థకు దగినది. ఈ కల్పిత శాస్త్రాధార
మున మనుష్యులకు జాతకములువాసి, వానిమూల
మున ఫలములదెల్పుట కుద్యమించి, దానికిని జ్యోతిషా
స్త్రమని నామకరణమును జేసిరి. ఈమర్థమును దెలి
యని యనభిజ్ఞులు, గణితజ్యోతిషమును ఫలితజ్యోతిష
మును ఒక్కటేయని భ్రమింపసాగిరి. ఎవరైన ఫలిత
జ్యోతిష మసత్యమని చెప్పినయెడల, గ్రహణములెట్లు
సత్యము లగుచున్నవని వాదింతురు. ఇదియే దీనికి
నువాహరణము. కావున మనమీభ్రమ నివారణము
కొఱకు, వేవాంగమగు సత్యజ్యోతిష విద్యను, గణిత
జ్యోతిషమనియును, ఫలమును జెప్పదానిసి ఫలితజ్యోతి
షమనియును వాడుచున్నారము.

అనేక ఫలశాస్త్రజ్ఞులు, ఫలిత జ్యోతిషమునకు,
మూలగ్రంథము బృహజ్జాతకమని చెప్పుచున్నారు. అయి
నను వరాహమిహిరులు “పృథువిరచిత మన్వైః శాస్త్ర
మేతత్సమస్తం” అని చెప్పియుండుటవలన, యిందునకు
భట్టోత్పల టీకాకారులు “ఏతత్ సమస్తం—సకలశా
స్త్రం, అన్వైః—యవనేశ్వరాదిభిః, పృథు—విరచితం”

అని చెప్పియుండుటవలనను, వరాహమిహిరులకంటెను, బూర్వీకులీశాస్త్రమును దెలిసియుండిరనియును, అందు ముఖ్యముగ యవనులు సభ్యసించియుండిరనియును, దెలియుచున్నది. మఱియు గర్గసంహితమను ఫలిత జ్యోతిషగ్రంథమునందు “ మ్లేచ్ఛాహియవనాస్తేషు సమ్యక్శాస్త్రమిదం స్థితమ్ ” అని యుండుటవలన మ్లేచ్ఛదేశస్థులగు యవనులు ఫలితజ్యోతిషమునకు బ్రాథమిక కర్తలనియును, యవనులలోనుండి హిందువులలో నిది వ్యాపించెననియు, సిద్ధమగుచున్నది. కావున దీనిని యవన జ్యోతిషమని సయితము చెప్పదగియుండును. ఈ ఫలిత గణితశాస్త్రభేదమును తెల్పుటకై గ్రంథపట్టికను జూపుచున్నాడను.

సిద్ధాంత గ్రంథములు.

1 బ్రహ్మ, 2 సూర్య, 3 సోమ, 4 రోమక, 5 వసిష్ట, 6 పౌలస్త్య, 7 బృహస్పతి, 8 గర్గ, 9 వ్యాస, 10 పరాశర, 11 భోజ, 12 వరాహ, 13 బ్రహ్మగుప్త, 14 సిద్ధాంతశిరోమణి, 15 సుందర, 16 తత్త్వవివేక, 17 సార్వభౌమ, 18 లఘు ఆర్య, 19 బృహదార్య, 20 ఋగ్వేద జ్యోతిష, 21 యజుర్వేద జ్యోతిష. 22 అధర్వవేద జ్యోతిష.

ఫలిత జ్యోతిష గ్రంథములు.

1 రత్నకోశ, 2 రత్నమాల, 3 రాజమార్తాండ, 4 వివాహ వృందావన, 5 వివాహపటల, 6 ముహూర్త తత్వ, 7 జ్యోతిషదర్పణ, 8 ముహూర్త మార్తాండ, 9 గౌడానంద, 10 ముహూర్త చింతామణి, 11 ముహూర్త చూడామణి, 12 ముహూర్త కల్పద్రుమ, 13 ముహూర్తమాలా, 14 ముహూర్త దీపిక, 15 ముహూర్త గణపతి, 16 ముహూర్త సింధు, 17 విద్యజ్ఞనవల్లభ, 18 అద్భుతసాగర, 19 వ్యవహార ప్రదీప, 20 జ్యోతిర్విదా భరణ, 21 జ్యోతిర్నిబంధ, 22 గౌరీజాతక, 23 కాలచక్ర జాతక, 24 పారాశరీ, 25 జైమినిసూత్ర, 26 భృగుసం హిత, 27 బృహత్పారాశర, 28 లఘుపారాశర, 29 కేరళమత, 30 ప్రశ్ననారదీయ, 31 ప్రశ్ననప్తతి, 32 పాశ కావలి, 33 రమలపాశకవిన్య, 34 రమల చింతామణి, 35 రమలామృత, 36 హయనరత్న, 37 తాజకభూషణ, 38 దేవాలంకృతి, 39 తాజకతంత్రసార, 40 తాజకపద్ధతి, 41 తాజక సార, 42 తాజకాలంకార, 43 తాజకనీల కంఠ, 44 తాజక కౌంస్తుభ, ఇత్యాదులు.

ఈ పట్టికనుబట్టి జ్యోతిషమును, గణిత జ్యోతిష మును, వేఱువేఱని సభికులకు వేద్యమగును. కాన నీ

యసనాతనమగు యవన జ్యోతిషముయొక్క సత్యాసత్యమును గురించి నిణాయము చేయుమరుగాత !

అప్పుడు ఆదిభాస్కరులనువారు లేచి యుపన్యసింపఁ దొడగిరి

(4) ఆదిభాస్కరులవారు.

సభ్యుభారా ! సభాపతిగారి ప్రారంభోపన్యాసమును నేనును నామోదించుచున్నాఁడను. ఈ నవీన శలితజ్యోతిషము మనలోనెట్లు వ్యాపించెనని కొందఱు ప్రశ్న వేయవచ్చును. ఇప్పుడు ప్రత్యక్షముగ మహమ్మదీయులొచ్చరించు హసేక్ హుసేక్ యుత్సవములయందు మసీదులకుఁబోయి, మేవా సమర్పణముచేసి, మొక్కి ప్రసాదమును స్వీకరింపని హిందువు లెవరుగలరు ? ఇదెట్లు మనలో వ్యాపించెనో అట్లే ఫలశాస్త్ర సద్ధతీయు వ్యాపించినది. పురాతన ప్రసిద్ధులగు భారతీయులలో స్వయంవరముతప్ప, వివాహములను గుండలులులనుబట్టి చేయుచుండినట్లు కనఁబడదు, పూర్వము వివాహములందు యోగ్యత, సామర్థ్యత, విద్యాది పరీక్షలు జరుగుచుండెను. నీతా రాములయు, సుభద్రా

రునలయు, శకుంతల నుష్యంతామలయు, వివాహములె
 న్నియో దీనికి నుదాహరణములు గలవు. కాని, జాతక
 పత్రముల ననుసరించి జరిగిన వివాహములు ఆషేషయ
 మున బొత్తిగాలేవు. ఇప్పటి భూలోకని నసులకన్ననో
 మహామారీ రోగభయముకంటెను ముహూర్తభయ
 మెక్కువయై యున్నది. “అనశ్యమనుభోక్తవ్యం కృతం
 కర్త శుభాశుభం” అను సిద్ధాంతమును ఈఫలిత జ్యోతి
 షము పాడుచేయ నమకట్టినది. మూర్ఖులు తమ యా
 యువును సృద్ధి చేసికొనుటకై దైవజ్ఞుని బ్రార్థింతురు.
 మహాజ్యోతిష్కులు మూడురూకలకు మేరు పర్వతమును
 మ్రింగివేయుదురు. ఈశ్వరీయ నియమమును దలక్రిం
 దులు చేయుదుమని నమ్మింతురు. ఎవరు కుండ్రవిచార
 మును జేయక వివాహము జేయుదురో వారు నాస్తికుల
 నబడుదురు. సుముహూర్త వివాహములుచేయు యా
 స్తికులు సయితము దుష్ఫలములనే అనుభవించుచు,
 దుఃఖములపాలై యున్నవారు. హిందూ జ్యోతిష్కులు
 చంద్రగ్రహమును బురుషునిగాను, యవన జ్యోతిష్కులు
 స్త్రీనిగా నమ్మినారు. హిందువులు శుక్రగ్రహమును దేవ
 శత్రువని భావించియుండగా, యవనులు శుభగ్రహమని
 చెప్పుచున్నారు. యవనులు హిందువులను వ్యతిరేక

ముగా బుధ శనైశ్చరులు నపుంసక గ్రహములని నమ్మి
యున్నారు.

మానవులకు వారివారి కర్మానుసారముగఁగలుగు
సుఖదుఃఖముల నేకవిధములై, యనంతములై యున్నం
దన ఫలిత జ్యోతిషముకూడను లగ్నఫలము, రాశిఫ
లము, గ్రహఫలము, గ్రహశత్రుమిత్ర ఫలము, ఉచ్చనీచ
ఫలము, స్వక్షేత్రఫలము, దృష్టిఫలము, ఆహార విహార
ఫలము, వారఫలము, మాసఫలము, సంవత్సరఫలము,
నక్షత్రఫలము, తిథిఫలము, పావ పుణ్య గ్రహఫలము,
స్త్రీపున్నపుంసక గ్రహఫలము, యిత్యాది పలువిధము
లగు ఫలములను గ్రోడీకరించి, అడ్డగోడమీఁది దీపము
వలె సుఖదుఃఖముల రెంటికి సరిపోవునట్లు కల్పింపబడి
నది. మంచిచెడ్డల కన్నింటికి ముహూర్తములున్నవి.
స్థలము వెనుకుటకును, ఇల్లు కట్టుకొనుటకును, బావి త్ర
వ్వటకును, బిడ్డ పుట్టినను, బేరు పెట్టినను, బెండ్లి జేయు
టకును, బరుండుటకును, గుడ్డలు ధరించుటకును, బ్రయా
ణము జేయుటకును, ఇంట బ్రవేశించుటకును, ఔరము
చేయించుకొనుటకును, మందుఁ ద్రాగుటకును, దొంగ
లించుటకును, వ్యభిచరించుటకును, జూదమాడుటకును,
మోసపరచుటకును ముహూర్తములున్నవి. ఇఁకఁగొంత

కాలమునకు మలమూత్ర వినర్జనములకును ముహూర్తము గావలసి వచ్చునని ఊచుచున్నది. ఈ ముహూర్తవైభవమును మనవారు స్వీకరించియుండియు, దీనిని క్లాత్తోద్రోక్కి, వినర్జించియుండు యితర విదేశీయులవలె సుఖింపజాలకున్నాడు. ఇదెంతటి దౌర్భాగ్యము?

నేను భూలోకమున నున్నప్పుడు, నాకుమారుని జ్యోతిషము నేర్చుకొనుటకై పంపితిని. వాడును శాస్త్రవేత్తయై వచ్చెను. వాని పాండిత్యపరిక్షకొఱకు, నాపిడికిట నొక వస్తువును బట్టుకొని నాచేత నేయున్నదని యడిగితిని. వాడు తెలుపును బసుపునుగలసిన పదార్థమది యని చెప్పెను. నేనందునకు నీర్వూదార్థపు మాటలనువిడచి పరిష్కరింపుమని యడిగితిని. అట్లు విశదపరచుటకు శాస్త్రములో నాధారములేదనెను. పిమ్మట నామిత్రులగు కొందరి యూరోపియనుల జాతకములను గనఁబరచి, వీరిదేహముల రంగులెట్టివని యడిగితిని. వాడు గణితమునువేసి చూచి, శరీరస్థానమందు కేతువుండుటచేతఁ గొందఱు నల్లనివారని చెప్పెను. నేనప్పుడు యూరోపియనులలో నల్లనివారు లేరుగదా? వారందరికిఁదను స్థానమందొక్కటే గ్రహముండదా? యని యడిగితిని. సీమలోనివారలవిషయ మీశాస్త్రములో

వ్రాయవలసినది నిలువయున్నదనెను. తరువాత విధ
 నలు సధపలు కలసిన యేఁబది స్త్రీజాతకములు వానిచే
 తికిచ్చి, ఇందుఁగల సధవల యొక్కయు విధవల యొక్క
 యు, విధవలలోఁ బునర్వివాహమాడిన స్త్రీలయొక్క
 పత్రములు ప్రత్యేకముచేయుమంటిని. మావాఁడు స్తబ్ధుఁ
 డయ్యెను. ఇందులో సంపూర్ణ పరాభవమొందినదే
 గాక, పునర్భువులనుగురించి శాస్త్రములో నేమియులేద
 నెను. అటుమిమ్మట నిన్నటిదినమున నేనెన్ని జాబులు
 వ్రాసి పోష్టులో పేసితినిో చెప్పమంటిని. శాస్త్రములో
 దీనికాధారము లేదనెను. మరలఁ జనిపోయినట్టి నా
 స్నేహితుని జాతకమును జూపి, వాని యాయువెంత
 యని యడిగితిని. బ్రతికియున్నట్లు అతని యాయువును
 జెప్పెను. అతఁడు చనిపోయినాఁడంటిని. వాఁడు మరల
 గ్రంథములను వెదకి, కుండలిని బరీక్షించి, వాని కాసంవ
 త్సరమున గొప్ప గండముగలదు. గాన వాని మృతిక
 దిగ్గో కారణమనెను. అందుచకు నేను ఒక్కజాతకమే
 అల్పాయువునకును దీర్ఘాయువునకును ఆధారముగా నున్న
 ప్పడు, యీపాడు శాస్త్రమునెట్లు నమ్మవలయునంటిని.
 వాఁడందునకు నొక్కజాతకమును బట్టియే దరిద్రుఁడని
 గాని, ధనికుఁడనిగాని, దీర్ఘాయువు గలవాఁడని, మరియు

నల్పాయుష్కుడని సయితము చెప్పటకు నీశాస్త్రమా
 ధారముగా నున్నదనెను. మరియు సమస్త విషయము
 లును గోలీలవలె నెటులదొర్లించిన నట్లు దొర్లుచుండు
 ననియు, నుదాహరణము తెన్నిటితోజెప్పి జూపెను.
 అంతియకాదు మావాఁడొక్క జాతకమునువ్రాసి, ప్ర
 పంచములో నెవరికిని దానియాధారమున సరిపోవునట్లు
 ఫలములు వివరించి చెప్పఁగలనని ప్రతిజ్ఞచేసి, దాని
 చమత్కారమంతయు వివరించెను. మావాఁడు యా
 డంబర జ్యోతిష్కుడై, లోకులకు గ్రహదులయొక్క
 జడువును కల్పించి, ఆమూలమున జపహోమ దానా
 దులు స్వీకరించి, మాగృహముచు పదార్థములతో నిండిం
 చెను. చెడ్డలకు ముహూర్తములు చెప్పెడు నీ చమ
 త్కార శాస్త్రమును సత్యశాస్త్రమని భ్రమించిన మన
 వారిబుద్ధికి నేను వింతపడుచుంటిని. ఆహా! మనభార
 తేయులు పంచనలను మోసములను గనిపెట్ట జాలని బుద్ధి
 హీనులై, మిక్కిలి శోచనీయమైన దశలో నుండుటకుఁ
 జింతింపవలసి యున్నది. చీవారాజ్యమందు ఫలశాస్త్ర
 ము ప్రవేశించెనుగాని, దానియనర్థమును ప్రభుత్వము
 వారు తెలిసికొని, యేజ్యోతిష్కుని వచనము మిథ్యయ
 గునో, వానిని దక్షిణమే యురితీయుట కనుజ్ఞ నిచ్చిరి.

భయంకరమైన యాశాసనమునకు వెరచి, యీపిశాచము
హిందూదేశమును బట్టుకొన్నది. ఓ హిందూదేశమా !
నీవు మీనమేషములనడుమఁ జిక్కితివి. నీకింక దిక్కె
క్కడిది ? నీకు దిశాశూల సంప్రాప్తమై యున్నది.
మహాశయులారా ! త్వరితముగ నీదుష్ట శాస్త్రమును
నష్టపఱచి, మన సంతానమునకు మేలు చేకూరునట్లు
చేయుటకై ప్రాథికంచుచున్నాఁడను. నేఁగూర్చుండె
దను.

అనంతరము అమృత భట్టాచార్య లుపన్యసింప
నిలువంబడిరి.

(౩) అమృత భట్టాచార్యులు.

సభాసీనులారా ! మనవారు ఫలముల వైఖరిని
గమనించుటలేదు. దాని చమత్కారమును జూడుఁడు!

భానువారమున జన్మించినవాడు పితృశరీరి, సుంద
రవిగ్రహుఁడు, గంభీరుఁడు, చాకచక్యము గలవాడు; వా
నికరువది వత్సరములాయువు

సోమవారము: — విద్యావంతుడు, చతురుఁడు,

భోగపురుషుఁడు, ఉత్తమ స్వభావుఁడు, అరువదినాలుగు సంవత్సరములాయువు.

మంగళవారము:—ధనికుఁడు, కఠోరహృదయుఁడు, మూర్ఖుఁడు, నాస్తికుఁడు, డెబ్బది వర్షములాయువు.

బుధవారము:—ధర్మాత్ముఁడు, ఆలసి, దర్శనీయుఁడు, నూరు సంవత్సరములాయువు.

గురువారము:—పండితుఁడు, ధర్మాత్ముఁడు, పరివారము గలవాఁడు, తొంబదివత్సరములాయువు.

శుక్రవారము:—విద్యావంతుఁడు, ధర్మాత్ముఁడు, ధనవంతుఁడు, వాత వికారముగలవాఁడు, అరువది నత్సరములాయువు.

శనివారము:—స్వార్థి, రాగద్వేషి, జాతిపతితుఁడు, నూటనాలుగు సంవత్సరములాయువు.

ఈ వారఫలములలో నేమేమి తలక్రిందులుగునో అవి సంవత్సరముల ఫలములలోను, ఈరెంటిలో వృతిరేకించిన ఫలములు తిథులయొక్క ఫలములలోను, వీనిలో కొఱపడినవి పక్షఫలములలోను, వీటిలో వికటించిన వానికి బదులుగా గ్రహఫలములలోను జేర్చబడియుండును. అనఁగా నొకచోట దప్పిపోయిన ఫలము మరియొక్కచోట జూపబడును. ఈ వ్యత్యాసములకు

గ్రహశత్రు మిత్రత్వాది భంగము లనేకములు చూపఁ
బడియుండును. ఏఫలము కలిగినను దప్పిపోయినను
జ్యోతిష్యముమాత్రము నిజమగుచుండును. సోమవార
మునఁ బుట్టినవాఁడు విద్యావంతుఁడు గాక పోయినప్పు
డు, వాని మాసఫలమో అథవా మరేదియైన నొక
ఫలము కారణముగాఁ జూపవచ్చును. ఉదాహరణ
ముగా నొక చంద్రగ్రహమును జూడుఁడు. ఏకస్థాన
మున ధనవంతుఁడగును ; ఎనిమిదవ స్థానమున నిర్ధనుఁ
డగును. పదియవ స్థానమున బలవంతుఁడగును ; పం
డిండవ స్థానమున రోగియగును. ఆరవ స్థానమున
సర్పాయువగును. పదునొకండవ స్థానమున దీర్ఘాయువ
గును. ఈలాగునఁ బరీక్షించి చూడగా దానిచమ
త్కారముంతయుఁ దెల్లమై తెల్లవారుచు.

జ్యేష్ఠాశ్వాత్రమున స్త్రీ శిశువు పుట్టినచో బావ
చచ్చును ; మూలాశ్వాత్రమున మామ చచ్చును ;
ఆశ్లేషయంద త్త గతించును ; విశాఖయందు మఱది
మరణించును ; రేవతీ ప్రథమ చరణమున బావయు,
మూడవ చరణమున నత్తయు, గొల్లవ చరణమున మఱది
యు, జనిపోవుదురు. ఆహా ! చూడుఁడెంత భయం
కరము ; వధువులను సర్పములుగ మార్చిన నీ శాస్త్ర

మున్నోక్క యనర్థమును, విపత్తులను, ఎంతనివర్ణింతును?
 ఈ దోషములన్నియు, దైవజ్ఞునకు ముడుపుఁ జెల్లించి
 నచో నతఁడు మాయముచేయును. క్రూరగ్రహము
 లను శాంతపరచి గ్రహచారమును బారదొలును.
 ఆయువు నధికపరచును. ఒకరి జాతక బలమును మరి
 యొకరిపై నావేశింపఁ జేయును. విధియంతయు జ్యోతి
 ష్కుని స్వాధీనములో నున్నది. వధూవరులను మృగ
 ములుగా మార్చునట్టి శక్తియు, మాతా పితరులను
 బొమ్మలుగాఁజేయు మంత్రబలమును వారియంగున్నది.
 నామిత్రుఁడొకనాఁడు నన్ను “ఈదినము క్రొత్తము
 చేలు దొడుగుకొనవచ్చునా” యని యడిగెను. “ముం
 డ్లచెట్లలో ముహూర్తమును వెదకు” మని చెప్పితిని.

ఒక ఫలజ్ఞుని, ఫలమును ముందుగా వ్రాసిపె
 ట్టుచుఁ దన ప్రభావమునుజూపి ద్రవ్యమును జేర్చుట
 కారంభించెను. నేనువెళ్ళి “స్వామీ! నేనీ తుపా
 కిలో నొకటిని గురిపెట్టి కాల్చుచున్నాడను ; గురితప్ప
 నా? తగులునా? తప్పునెడల నేదిక్కున నెంతదూర
 మున దెబ్బతగులును? వ్రాయుడంటిని. శాస్త్రవిధు
 లలో నిట్టి ప్రశ్నలేదని చెప్పిఁ తప్పించుకొనెను. నా
 మిత్రునిభార్య ప్రసవవేదనఁ బడుచుండగా, నీజన్మిపం

బోవు శిశు వాడదియా, మగవాడా ? వ్రాసి యిచ్చువ
 లెనని యడిగితిని. అందునకతఁడొక కాకితముపై
 'పుత్రనపుత్రీ' యని వ్రాసియిచ్చి, కవరులో ముద్రపెట్టిం
 చిన తరువాతఁ జూచుకొనుఁడని చెప్పెను. ఇట్లొ
 చమత్కారమును జూడుఁడు. (న) వర్ణమును పుత్రశబ్ద
 మునకుఁ జేర్చితిమేని ఆడుదియగుచున్నది. పుత్రీశబ్దము
 నకుఁ జేర్చితిమేని మగవాడగును. ఇడువంటి జాతక
 పత్రముల వైఖరిని గనిపెట్టఁజాలని మూర్ఖులు పెక్కు
 కష్టముల పాలగుచున్నారు. మనోసంబంధమైన మిథ్యా
 విశ్వాస మెంతయో దురంతముల కాస్పదమగుచున్నది.
 మూఢ విశ్వాసము గుండుదెబ్బలకంటెను బలీయమై
 యుండును. ఈ జాతకపత్రముల నమ్ముకొని మనవారు
 దేహరోగ్యగుణ కర్తవ్యభావ లక్షణములను విచారించక,
 వివాహములుచేసి పలుకష్టముల పాలగుచున్నవారు
 తుదకంతయు "గాలిలో దీపముచుంచి దేవుఁడా నీసత్య"
 మన్నట్లు విధియని తలంచుచున్నారు. మొదట గృహ
 ప్రవేశమునకు సుముహూర్తముబెట్టి, సమారాధన సంత
 ర్పణ దానాదులలో ద్రవ్యధ్వంసమును జేయించు సిద్ధాం
 తియే, యింటిలో నెవరైన జచ్చినప్పుడు దుర్ముహూర్త
 మును వెదకి, కొన్ని మాసములవఱకు నాయింటిని వద

లించి, పోడుపరచి, యింటివారిని బరులపంచఁ బడియుం
డునట్లు చేయును. ఈవిపత్తుల కన్నింటికిని గృహప్రవే
శమునాఁటిఁ సుముహూర్తము కారణమా ? అథవా
కర్తృఫలమా ? కర్తృఫలము తప్పదన్నప్పుడు ఈముహూ
ర్తములతోఁ బ్రయోజనమేమని మనవాచూహించు
చున్నవారా ?

పూర్వజన్మాదుల ఫలములను మిక్కిలి యెక్కు
వగాఁ దెల్పెడు భృగుసంహిత యనెడు ఫలశాస్త్ర
మును జూచి యున్నవారుగదా ? ఆ గ్రంథకర్త నిజ
ముగా భృగు ఋషి కానేరఁడు. ఋషులింతటి కపటు
లని, ధూర్తులని, యెవరు చెప్పఁగలరు ? ఆ గ్రంథము
నుగురించి నామిత్రులొక రుపన్యసింప నున్నారుగాఁ
నేనేమియుఁజెప్ప నవకాశములేదు. ఆ గ్రంథములోని
ఫలమును విన్నను, వ్రాసియిచ్చినను, దానమర్పింపవల
యును. భూలోక వాసులయొక్క భ్రమ నివారణకై
మనము తప్పక తగిన ప్రబంధమును జేయవలయును.
పెక్కుమంది యుపన్యాసకులుండుటచేత నేనింతటితో
విరమించుచున్నాఁడను.

అప్పుడు విజయ దేవుఁడుగా రుపన్యసింపసాగిరి.

(6) విజయదేవుడు గారు .

975

పితృమహాశయులారా ! కొన్ని గవ్వలను దీసి
కొని “మొగళిశువైనచో బేసి సంఖ్యగాను, ఆడళిశువై
నచో సరి సంఖ్యగాఁ పడుగాఁక ” అని తలంచుకొని
కొందరి గర్భిణీస్త్రీల విషయమై దొర్లించినాఁడను.
ఒకప్పుడాలాగుననే ఘటించినది ; మరియొకప్పుడు తప్పి
పోయినది. కాని, జనులు నావద్దకుఁ బ్రశ్నల నడుగు
టకై వచ్చుచునేయుండిరి. . కనుక లోకులు స్వాభావిక
ముగాఁ గల్గలను గణింపరు. కాని నిజములనుమాత్ర
ము లెక్కపెట్టుదురని నేను నమ్ముచున్నాఁడను. ఈ
ఫలశాస్త్రములలో జనులకు సాధారణముగాఁ గలుగు
సుఖదుఃఖములు చెప్పఁబడియుండును. ఏ జాతకములోఁ
గాని పిడుగుపడి చచ్చుటయు, కలెక్టరుపని లభించుటయు,
బ్యారిష్టరీ మొదలగు పరిక్షలలోఁ గడదేరుటయు, అమె
రికా యూరోపాది దేశయాత్రలఁ చేయుటయు, స్త్రీ
లలో రెండవ వివాహమాడుటయు, అమడబిడ్డలఁ బ్రస
వించుటయు, జూచి యున్నారా ? ఐరోపా స్త్రీలకు బదు
నా రేండ్ల లోపల సంతాన మగునని కుండలినిబట్టి ఫల
శాస్త్ర ప్రకారము చెప్పినచో నది యెట్లు సిద్ధించును ?

కాన నీశాస్త్రమున నింకను గల్పింపవలసి యున్నది. సంపూర్ణ మెప్పటికినిగాఁ జాలదు.

లాభము గలుగుట, నష్టము సంభవించుట, రోగి యగుట, ఆరోగ్యవంతుఁడగుట, వ్యసనము బ్రాప్తించుట, మనస్సు ప్రసన్నమగుట, మాతాపితాది వృద్ధజనులు చచ్చుట, పుత్రులగనుట, స్త్రీవియోమగుట, ప్రయాణముచేయుట, వివాహములగుట, జలాగ్నాదీ గండములు సంభవించుట, వాహనములెక్కుట, మొదలగునవి సామాన్యముగా అందరికిని గలుగుచుండును. లాభము గలిగెనా గ్రహబలము ; నష్టముగల్గెనా తద్దోషము ; గ్రహమిత్ర శత్రుత్వాది భంగము. రోగియగుట సంభవించెనా గ్రహగతి ; చచ్చెనా గొప్పగండము ; ఆరోగ్యముగానుండెనా మిత్ర గ్రహబలము ; అందుపై తిథి వార మాస సంవత్సర సంయోగ వియోగ దృష్టిస్థానాదులెన్నియో కారణములుగాఁ జూపఁబడును. జ్యోతిష్కుఁడెవరికైనఁ జిక్కుననుకొనెదరా ? ఈ చమత్కారమును గనిపెట్టి పూర్వ మంగీరసుఁడు భాస్కరాచార్యాది ప్రభృతులు ఫలిత జ్యోతిషమును ఖండించి యున్నారు.

ఫలశాస్త్రజ్ఞుఁడు మనకు వైశాఖ మాసమున

అకు లాభము గలుగునని చెప్పను. అప్పుడు మనధ్యా
నమంతయు లాభముమీఁదనే స్వారిచేయుచుండును.
మనుష్యునకుఁ బ్రతిదినము లాభమున్నది. లేకున్న
దినప్రతి సేమి తినఁగలఁడు? వందరూపాయలు నష్టమై
నను, అది వాని లోపముగా భావింపఁబడును. రెండు
రూపాయలు లాభముగలిగెనా అదిగ్రహబలమగును.
చాలును జ్యోతిషము సిద్ధమయ్యెను.

నాతోనొక ఫలశాస్త్రజ్ఞుఁడు “నీవు పుట్టినదిన
మును మీతండ్రికిఁ జెప్పియుంటి” ననెను. వెనుకటి
కథలక్కరలేదు; నాభార్య గర్భవతిగా నున్నది; యెప్పుడు
ప్రసవించునో చెప్పడంటిని. గుర్తువేసి తెచ్చుచున్నానని
వెళ్ళినవాఁడు మరల దర్శన మీయలేదు.

ఒకప్పు డేక కాలమున నిద్దరు శిశువులు మూలా
నక్షత్రమున జన్మించిరి. అందొక శిశువు తండ్రి ఫల
శాస్త్ర విశ్వాసముచేతఁ జావునకు దిగులుపడి, యాశిశు
వునుజూడక పరగ్రామమునకుఁబంపి పోషించునట్లుచే
సెను. అచ్చట సమయమునకు సరిగాఁ బాలుదొరకక
ఆ శిశువు చనిపోయెను. మరియొక శిశువు నురక్షితమై
బ్రతికెను.

నా స్నేహితుఁడగు నొక వైశ్యుఁడు “నాకుమ

రణకరమగు నొక మందునిచ్చెదవా? ” యని యడిగెను. నేనెందుకని యడుగగా నతఁడు “నా మారుతల్లిని జంప వలసియున్నది. కారణ మేమన్నను, ఆమెది సింహ యోని; నాది మృగయోని ; యిందుచే నేను దినదిన ము క్షీణించుచున్నాడను ; తప్పక చత్తును” అని చెప్పెను. ఈ ఘోరపాతకమెట్లు చేయ సాహించితివని నేనడుగ, “ నాలుగురూప్యములు జ్యోతిష్కునికిచ్చి యాపాపమును నివారణచేసికొందును ” అని చెప్పెను.

సోదరులారా ! యిటువంటి విషత్తులఁ దలచు కొన్న నాశరీరము పుంకరించుచున్నది. హా ! జ్యోతిష పిశాచమా ! నీవు మానవజాతికిఁగల దయను బాడుచే సితివిగదా ? నీవెన్నడు హిందూదేశమును వదిలిపోయె దవు ? పురుషార్థమును ధ్వంసము చేసితివి ! స్వతంత్ర మును నీరసింపఁజేసితివి ! స్వయంవర వివాహములను స్వర్గమున కంపితివి ! వంశముల నశింపఁజేసితివి ! బుద్ధిబ లముల క్షీణింపఁ జేసితివి ! అతిబాల్య వృద్ధవివాహముల నెలకొల్పితివి ! మూర్ఖమున్నతిఁ పరచితివి ! కన్యలమె డకురివేసి హత్యఁజేసితివి ! యేమి భయంకరము ! యెటు వంటి ఘోరాంధకారము ? ఓ ఫలిత జ్యోతిషప్రవేతమా ! నీకు దాహసంస్కారము జేయువారులేరా ? యెవరు

దురు ? అందరు నీపాడు కలంక పంకమునజిక్కుకొని,
 తమ యజ్ఞానముం దెలియఁజాలని దివ్యజ్ఞానులై పడియు
 న్నవారు. మనమొక కాగితముపై నేమైననువ్రాసి,
 దానిని జెరిపివేయుటకై యెంత తుడిచి కడిగినను దాని
 మలినము పోయి శుభ్రముగానట్లు, ఈ ఫలితజ్యోతిష
 మ్మిషాంజనము మన మనోనేత్రమునకుఁ గడుదట్టముగఁ
 బూయఁబడి యుండుటచేత, నది మొదలంటనాశనము
 గాఁజాలకయున్నది. దీని యపజయపతాక మిన్నిరంగు
 లతో నున్నను, కుక్షింభరులగు అస్త్రాలెజర్పు బయలు
 దేరుదు నున్నవారు. ఎట్టి యవసరమున కట్టి శ్లోకములు
 గలిగి బుద్ధిలేని మొద్దులను భ్రమింపఁజేయుచున్నది.
 ఈ యవనజ్యోతిషము ఈ జ్యోతిషాలయమును ఆర్యులర్థ
 భాగమును పడఁద్రోచిరిగాని, అనార్యులడ్డమువచ్చి
 పోరి స్తంభముల నాముచున్నవారు. వీరి భ్రమనివార
 ణమునకై మనము నేగముగఁ బ్రయత్నములు సలుపవ
 లెను. నేనాసనమును స్వీకరించెదనని కూర్చునిరి.

అప్పుడు రామమోహనరాయు లుపన్యాస వీర
 మలంకరించెను.

(7) రామమోహనుడు .

ప్రియభ్రాతృగారా ! ఒకతూరి ఒక యవనజ్యోతి
ఘోషం నావద్దకువచ్చి ఫలశాస్త్రము నిజమని రుజువుచే
యగలనని చెప్పెను. నేనందుకు మొట్టమొదట మీ
యింట నెందరు విధవులున్నారనియును, వారికి ముహూ
ర్తము జాతకమును ఏర్పరచినవారెవరనియును, ఈజాతక
ముహూర్తముల లక్ష్యముచేయని నీపొరుగింటి ఆర్యధర్మ
పదేశకుని కుటుంబములో నెందరు విధవులున్నారని
యును అడిగితేని లజ్జపడి మూర్ఛసిద్ధాంతి వెడలిపోయెను.

నామిత్రుడగు నొక యాంగ్లేయునకు బిడ్డపుట్టెను.
జన్మకుండలిని వేయించి జాతకమును వ్రాయుటకై దైవజ్ఞు
నకిచ్చితిమి. “ అతడు ఈ చిన్నదానికి 9 సంవత్సరము
లలో వివాహమగుననియు, 16—17 సంవత్సరములలో
సంతానము కలుగుననియు, 24వ సంవత్సరమున సవతి
వచ్చుననియు ఇత్యాదులు వ్రాసిపెట్టెను ” అప్పుడు నేను
“ స్వామీ ! యిది యింగ్లీషువాఁబిడ్డ కుండలి ” వారికి
10 సంవత్సరములలోపల వివాహమగుటయు సవతివచ్చు
టయు నెట్లు సంభవించెనని యడిగితిని. గుణగ్రాహియగు
నతడు గ్రంథములన్నింటిగాల్చి, దానియందలి విశ్వా
సమును వదలుకొనెను.

సహజస్థానమనగా మూడవయిల్లు సోదరసోదరీల సంఖ్యను దెలియజేయును. మేము నలుగురు అన్నదమ్ములమును, నలుగురు అక్కచెల్లెండ్రును గలవారము. మా యెనిమిది జాతకములలోను మూడవస్థానమందుగల గ్రహమొక్కటిగా నుండవలయును. ఎందుకనగా బ్రతివానికిని సమానసంఖ్యగల సోదరసోదరీలు గలగు. ఇట్లుండగా మాజాతకములలో గ్రహములు భిన్నించినందున నంత యు తలక్రిందులయినది.

“ శనిక్షేత్రేయదాభానుః భానుక్షేత్రేయదాశనిః సన్యదోపభవేన్యత్యుః శంకరోయదిరక్షతి ” శనిక్షేత్రమగు—మకరకుంభరాశులలో సూర్యుడు రెండునెలలుండును ; సూర్యక్షేత్రమగు— సింహరాశియందు శని రెండున్నర సంవత్సరములుండును ; ఈ కాలములో శనిక్షేత్రమందు సూర్యుడును, సూర్యక్షేత్రమందు శనియును మాఘఫాల్గుణ మాసములందుండుట తటస్థమగును. కనుక నా రెండుమాసములలో బ్రపంచమున బుట్టిన శిశువులందరును తప్పక చనిపోవలయును దీనికీశ్వరుడడ్డమురాజాలడు. ఈ గష్టాష్టకమునకు గొప్ప యబద్ధమే ప్రమాణము.

శని ఉచ్చస్థానమందుండిన ధనవంతుడగును. శని

రెండున్నర సంవత్సరములు తులారాశియందుచ్చలో నుండును. ఈ రెండున్నర సంవత్సరములలో బుట్టినవారందరు మహాధనికులయి యుండవలయును. ఈ యనర్థాధ్యాయమును బరీక్షించి చూడుడు. ప్రథమస్థానము శరీరవర్ణమును చెప్పను. ఆఫ్రికాఖండ నివాసులందరికి నాస్థానమందు శుక్రశనులుతప్ప మరేగ్రహముండగూడదుగదా ? ఇది సిద్ధమా ? హిందూ దేశమున మిశ్రవణామైనందున నీశాస్త్రము సృష్టింపఁబడినది. ఇది నవీనమనియుచు, సనాతనముగాదనియును స్థిరపడుచున్నది.

“ పంచాశీతిర్భవేదాయుర్వైశాఖిస్యాద్యపక్షకే ।
సా ర్వేష్టమ్యాం భృగోర్వా రేనిధనం పూర్వయామకే ”
(జా. భ) గణితజ్యోతిష సూర్యసిద్ధాంతప్రకారము వైశాఖి కృష్ణాష్టమికి అభిజిత్ అథవా శ్రవణనక్షత్రము రావలయునుగాని ఆశ్లేషానక్షత్ర మెప్పటికిని రానేరదు. కనుక తులారాశిలో జన్మించినవా డెప్పటికిని జావనేకూడదు. 8½ సంవత్సరములు జీవించి వైశాఖి కృష్ణాష్టమి గురువారము ఆశ్లేషానక్షత్ర పూర్వప్రహరమునఁ జచ్చుననుటెంతటి యవిద్యాంధకారమో చూడుఁడు.

“ భాద్రమా సేసి తేపక్షే చతుర్ధ్యాంశనివాసరే ।
భరణీ నామనక్షత్రేగ్రణంతి మరణంన్యణాం ” కుంభరా

శిలోఁ బుట్టినవాఁడు, భాద్రపదశు 4 శనివారము భరణి నక్షత్రమునఁ జచ్చును. ఆదినమున భరణినక్షత్ర మెప్ప టికినిరాదు. మరియు నిటువలెనే “ఆశ్విన్యస్య సితేపక్షే ద్వితీయాయాం గురోర్ధినే | కృత్తికానామ నక్షత్రేనా యం మృత్యుర్న సంశయః ” మీనరాశిలో బుట్టినవాడు ఆశ్వయుజ శుద్ధ ద్వితీయా గురువారమునాఁటి సాయంత్ర కృత్తికానక్షత్రమందుఁ జచ్చును ఇచ్చటను గృత్తికా నక్షత్రము రానేరదు. చూడుఁడి యభినవసిద్ధాంత మెట్లున్నది ?

శుక్రుఁడు భూసూర్యులకు నడుమ వచ్చినప్పుడు (1) కాశి భాగము సూర్యాభిముఖముగను, అప్రకాశభా గము భూమ్యాభిముఖముగ నుండుటచే శుక్రగ్రహముగప డిగి శుక్రమూఢ మేర్పడును. ఫలశాస్త్రము శుక్రుఁడు గిరియు పోవునని చెప్పుచు, సూతన కార్యారంభములు చేయకుండదని మంచినమయములను అనుకూలములను వ్యభిచారింపజేయుచున్నది. శుక్రమనగా వీర్యము; యశా వనకాలమందు వీర్యముత్పత్తియగును ; శుక్రోదయమ నఁగా యశావనకాలము గాన నప్పుడు వివాహము చేయ వలెననుటకు శుక్రోదయమున వివాహమవశ్య మాచరింప వలయునని ఋషులు చెప్పియున్నారు ఇట్టి సత్యమును

విడిచి, ప్రపంచమున వేలకొలది భాగములలో నొకభాగ మగు హిందూదేశ నివాసులు శుక్రమూఢాది మూఢాచారములలో మునుగుచున్నారు. ఇట్టివారు విద్వాంసు లా ? వారికిబుద్ధియున్నదా ?

గణితములో ఫలితముజేర్చి పంచాంగములు ముద్రించి, ధరలు హెచ్చుననియు తగ్గుననియు చెప్పెదరు. వారికి దానియందు దృఢవిశ్వాసమున్నచో దీనిని రహస్యముగ తెలిసికొని, తాము వ్యాపారములు చేసి కోటీశ్వరులు గానేరక కాసులు పైసాలుకొరకు వేసారితిరుగుట లెందుకు? ధర మందగించినప్పుడు పదార్థములు కొని యుంచి, తేటమైనప్పుడు విక్రయించి లక్షాధికారులు కాఁజాలక భిక్షాధికారులై శనైశ్చర సంచారములేల చేయవలయును ?

మా కాలెజీయందొక విద్యార్థి— “నీవీసంవత్సరమునఁ బరీక్షలోఁగడదేరజాలవు” యన్న జ్యోతిష్కునిమాట నమ్ముకొని చదువుట మానుకొనెను. మా ప్రిన్సిపలుగారు ఈ సంగతిఁదెలిసి యాజ్యోతిష్కుని స్కూలునకుం బిలువనంపి “మీరు ఫలములు చెప్పఁగలరా” యని యడిగెను. అహ! సందేహమేమి ? చెప్పగలను. అని అతఁడు బదులు చెప్పునంతలో బెత్తములో డజిన్

వాయిచుసరికి, తిరిగితిరిగి చూచుచు:నింటికి పరుగెత్తెను. అప్పుడా విద్యాధినిఁజూచి, తనఫలమును దాను దెలియని యామోసగాని వంచకపు మాటలచు నీవెట్లు నమ్మితివని బుద్ధిచెప్పి యా సంవత్సరమున వాఁడు పరిక్షలో గడతేరునట్లు చేసెను. “ పృష్ఠే చంద్రేభవేఽమృత్యుః పామే చంద్రే ధనక్షయః ” అనువారునువారే “ నహిచ లతినరాణాం భావినీకర్తారేఖా ” యనువారును వారే. ఇందేదినిజము ? కర్తఫలము తప్పక జరుగునప్పుడు యీ ఫలితజ్యోతిషమువలనఁ బ్రయోజనమేమి ? నేనింకఁజాలించెదను.

(8) ఆ త్త దే వుఁ డు .

సిత్యమహాజనులారా ! రామమోహనులు చెప్పినట్లు ఫలితజ్యోతిషము జ్యోతిష్కులకు పనికిరాకుండుట వింతగానేయున్నది. తాము భాగ్యశాలినులగు కన్యలను బాగుగ ఫలపరిక్షచేసి తమయిండ్లకు నేల తెచ్చుకొనరాదు ? సర్వసంపదలతోఁ దమగృహముల నేల నించుకొనరాదు ? ఒక జ్యోతిష్కుని కొడుకును పాముకరచిన యెడల వానికి నౌషధమిచ్చునప్పుడేల ముహూర్తమును

పంచాంగములో వెదుకఁడు ? ఒక ఫలశాస్త్రజ్ఞుఁడు గ్రహబాధవలన ననేక కష్టముల ననుభవించునప్పుడు శాంతిసంతర్పణ సమారాధనల నేల చేయఁడు ? శనివేధ చేత నొక యవనజ్యోతిష్కుని బాకీలను అప్పులువా రెగవేయగా గ్రహప్రసన్నత కొరకుఁ బ్రబంధములనుజరుపక కోర్టులకెందులకు పోవలయును ? ఒక ఫలశాస్త్రజ్ఞుని యిల్లు కాలినప్పుడు చల్లార్పుటకేల ముహూర్తమును వెదుకఁడు ? వారేల రైలుప్రయాణమునకై వారశూలాది వర్జములు విచారించరు ? ముహూర్తము లక్కరలేని విదేశీయులకు గల దుఃఖములేవి ? ముహూర్తమూర్ఖతను మునిగిన హిందువుల సుఖములేవి ? ‘బుద్ధి ర్యస్య బలంతస్య నిర్బుద్ధేస్తు కుతోబలం’ అన్నట్లు నిర్బుద్ధి మనుష్యుల గతులిట్టివే.

ఈరాశియందు బుట్టినవాఁడీ దినమునఁ జచ్చునను జన్మపత్రముల నమ్ముకొని మూఢ విశ్వాసమున దురికియై గురిగాఁ జచ్చుటయు సంభవించును. మూఢవిశ్వాసము తుపాకిగుండుతో సమానమైనది. కాన జ్యోతిష్కులు నరహంతుకులై యున్నవారు. దీనిని నమ్మువారు ‘‘మూఢోమూర్ఖో గార్ధభో యేకరాశి’’యనునట్లు మూఢులుగ నున్నారు.

ఫలిత జ్యోతిషమందు అంగారక గ్రహము మన వారికి విశేష విపత్తులను కలుగఁజేయును. సమంసగ్రహమున కంతటి బలాధిక్యమెట్లు కలిగెను? గ్రహముల ప్రసన్నతకారకు జ్యోతిష్కులకు దానములేల యియ్యవలయును? గ్రహముల, ప్రసన్నా ప్రసన్నములు నిజమైన నెవరికి సూర్యగ్రహము ప్రసన్నమో వారికి వైశాఖ జ్యేష్ఠ మాసములయందలి యెండతాపము నీఁగూడదు. వారికి ఛత్రములు చెప్ప లక్కరలేదు. ఎవరికి చంద్రగ్రహము ప్రసన్నమో వారు హేమంత ఋతువునందు నెగంబర సంచారులైనను చలికిఁ బాల్పడఁగూడదు. ఎవరికి గ్రహములు సౌమ్యములై యున్నవో వారినవి బాధించక నుండవలయును. ఇట్లు జరుగుచున్నదా? గ్రహములు జ్యోతిష్కుల వశమైనప్పుడు తామే రాజులు గావలయునుగదా?

వాస్తవముగా జ్యోతిష్కులు గ్రహదానోపజీవనులైనందున వీరికే గ్రహమూర్తులని పేరు. ఎందుకనఁగా గ్రహశబ్దార్థము పుచ్చుకొనుట యగుచున్నది. “యేగ్మణ్ణంతితేగ్రహః” యెవరు గ్రహింతురో వారు గ్రహములు. వారికియ్యకున్న ద్వేషింతురు. అప్పుడు క్రూరగ్రహములగుదురు. ఇచ్చిన సంతసించి సౌమ్యులగు

దురు. కాన యవన జ్యోతిష్కులు సాక్షాత్ గ్రహములని సిద్ధమయ్యెను.

జ్యోతిష్కులు కొక్కజ్ఞానమున్నది. సాధారణముగా లోకులు తాము సుఖముగా నున్నప్పుడేమియు విచారింపక తమ కేమయినకష్టము ప్రాప్తించినప్పుడే తమ గ్రహచారము తెల్సున్నవో తెలియుటకు దైవజ్ఞునియొద్దకు వచ్చువాడుకడయే యున్నది. ఇది తెలిసి పోపుజీలు వంకర టింకలులచు వెదకుదురు. తత్ శాంతికి యోగ్యతానుసారము సూర్య నమస్కారములు, గ్రహజపములు, సంతర్పణ సమారాధనలు, గో భూ హిరణ్య వస్త్రదానములు చెప్పి తమ స్వార్థమును దీర్చుకొందురు. గ్రంథములందొక్క సమయమునకే సుఖదుఃఖముల రెంటికిఁ దగిన యాధారములు దొరకుచున్నవి. కోగము కలిగినప్పుడు గ్రహచారము బాగుండలేదందుకు. జపాదులు చేయించెదరు. కోగము శాంతించినయెడల సందుకు గ్రహశాంతి కారణమందురు చచ్చెనా గ్రహచార మెప్పటికైనా తప్పునాయని యందురు. ఇది సోదర పూరణార్థ శాస్త్రమనుట కేమి సందేహము?

మా గ్రామమున నా భార్యయు మరయిద్రరు స్త్రీలును నేక కాలముల నొక్కటే లగ్నమునఁ బ్రసవించిరి.

వారిలో మావాడు విద్యావంతుడయ్యెను. తక్కిన వారు విద్యావిహీనులైరి. నేను కొండటి యరణ్యవాసుల జన్తములను గనిపెట్టి జాతకములు వ్రాసితిని. అంతయు తలక్రిందులైపోయి, నాకున్న విశ్వాసమంతయు మాయమయ్యెను. నాకుండిన యనావశ్యకభయము తొలగిపోయి సుఖముకలిగినది. వాస్తవముగ నేమహాత్ముడైనను భవిష్యమును జెప్పగలిగియున్నచో నట్టి మహిమ ఫలిత జ్యోతిషమువలన గానేరదు. అదియో గము నాత్మజ్ఞాన సంబంధమైనది. అందుకు ద్రవ్యాదులు సమర్పింప నవసరములేదు. అది యవన జ్యోతిష్యమునకు సర్వథా సంబంధము గలిగియున్నది కాదు. ధనాకాంక్షగల, దైవజ్ఞత మోసముని తెలియనలయును. మహాత్ములకు జాతకములు, కుండలులు, వాస్తవములు, ఆకారములు, వారతిధిమాసాది కాలములు, గణితములు గ్రంథములు, మొదలగు సవియక్కరలేదు వారు ఋషులు.

ఓహో ! మనవారికెట్టి దైవజ్ఞులు చేకూరిరి. వీరి పద్ధతినబట్టి మంచిచెడుగులన్నియు గ్రహములందున్నవిగాని, మనుష్యులందు లేవు. ఫలప్రాప్తియంతయు

నీశ్వర వ్యవస్థలోలేదు ; గ్రహవ్యవస్థలో నున్నది. కాన
ఫలశాస్త్రము నాస్తికము; దీనినినమ్తువారు నాస్తికులు.

ఒకడు జార వోరుడగుటకు గ్రహములు కారణము
గనుక ప్రభువులందరును తమ శాసనముల త్యజింపవ
లయును ; వేదాది శాస్త్రములు 'ఇతిశ్రీ' యయ్యెను.
కాని పూర్వప్రభువులైనను ఇప్పటివారైనను తమ న్యాయ
స్థానములందు న్యాయవాదులు, సాక్షులు, చట్టములు,
మొదలుగాఁగల ప్రబంధములకు బనులుగా నీభవిష్య
జ్యోతిష్కులను ప్రతిష్ఠించి వీరి సహాయముతో వేడు
దోషి; వాడు నిదోషి, ఈనేరమిటుల జరిగినది ; అని
నిణఁయింపఁజేసి తీర్పులు చేయుటగానము. ప్రభువులు
నమ్మనిదానిని ప్రజలెట్లు నమ్ముచున్నారు ? వారు భ్రా
మపమాదమునఁబడిన పామరులని విస్పష్టమగుచున్నది.

ఒకానొక వంధ్యస్త్రీ జ్యోతిష్కునివద్దకుఁబోయి,
నాకుసంతానము గలుగుటకు నుపాయమేమని యడిగెను.
అందులకతఁడు నీవు ఎవరిదైన పరుల గృహమును కాల్చి
వేసినయెడల సంతానమగునని చెప్పెను. జ్యోతిష్కులు
తమ యుక్తులుపన్నుగడలు జవములు వ్యర్థములగు సంద
ర్భమున చిట్టి యుగ్రమయిన యుపాయముల చెప్పి తప్పిం
చుకొందురు. మరియొక జ్యోతిష్కుడు ఒక గొడాలికి

జ్యేష్ఠపుత్రుఁడగు నొక్కచిరక్తమున స్నానముచేసినచో
 నీకు పుత్రుఁడు కలుగునని చెప్పెను. మూఢమతులగు
 నాయువతులు పోవులుపదేశించిన పనులచరించి కారా
 గృహమున కాపురముండబోయిరి. ఇట్టి యశర్థములె
 న్నియో జరిగినవి. ఆహా ! ధీమంతులారా ! మీరిం
 కను దీనియశర్థమును గనుంగొననేరకున్నారుగా ? మీ
 బుద్ధికి ధన్యవాదము ; ఇకనైన కాలయాపనముఁజేయక
 నీపాడు ఫలశాస్త్రమును పాడుచేయుటకుఁ బ్రయత్నిం
 చును. మన సంతతియగు భూలోకనివాసుల నీబ్రహ్మరా
 సిగట్టిగఁ బటుకొని పీడించుచున్నది. అయినను మన
 వారు దీనిని గృహదేవతగా భావించి పూజించుచున్న
 వారు. తామనుభవించు దుష్టఫలములు, తామాచ
 రించు కుకర్తములయొక్క పరిణామ ప్రాయశ్చిత్తములని
 యెరుంగక, గ్రహగతులందులకుఁ గారణమని భ్రమించి
 మరియు నందులకు పరిహారముగ సయితము దుష్టకర్తము
 లాచరించుచు రౌరవాది నరకములలోఁబడి పొరలుచు
 న్నవారు. ఈశ్వరీయ నియమమును స్వప్నమందైనఁ
 దలంపరు. ఇది మహాపరితాపము ! నేనాననమును
 స్వీకరించెదను.

(9) రు ద్ర ద త్తు గా రు .

సభ్యులారా ! ఫలాదులు తెలుపు శాస్త్రముల
న్నియు సత్యమైనవియుగాక, సత్యాసత్య రూపములైయు
న్నవి. కాలము నూతనమగుచున్నది. సంస్కారములు
వెలయుచున్నవి. గాన ఫల జ్ఞానులును, తమశాస్త్ర
ములను సంస్కరించుకొనుచు వచ్చియున్నారు. చూ
డుడు ! జన్మపత్రములందు మొదట “సాజన్మపత్రీ శుభ
దా న యస్యతజ్జీవితం సంతతమంధకంస్యాత్” జన్మపత్ర
మెవనికీలేదో వాని జీవితమందు సదా యంభకారముండు
నని యాశను గల్పించిరి. మరియు వీరి యుక్తినిజూ
డుడు ! మొదటనే—“జనుషః సమయే ధృతంసయంత్రం
నమయా చ నివేశితా చ నాడీ | అపరై రుపదిష్టజన్త
కాలాజ్జని పత్రీహవిలిఖ్యతేమయైషా” అనగా నేను
జన్మకాలము దెలియుటకు కాలయంత్రము నుపయోగింప
లేదు. పరులుచెప్పిన కాలమునుబట్టి జాతకమును వ్రా
యుచున్నాడను. అని వ్రాయుదురు.

వారెంత ద్వంద్వార్థములుగను, అర్థాంతరద్యోతక
ముగను, అనుమానముగను, యూహలుగను, చమత్కృ
తిగను వ్రాసినప్పటికిని కొన్నివిషయములందు చిక్కులు

సంభవించును. గనుక నట్టివిషయములనుండి తాము
తప్పించుకొనుటకై యీనూతన సంస్కార శ్లోకమును
కవచరూపముగ వ్రాసిపెట్టుదురు. వీరిబూటకమును
విశ్వగుణాదర్శమను గ్రంథకర్త యిట్లు వణికించియు
న్నాడు. “ విలిఖిత సదసద్వాజ స్తపత్రం జనానాం | ఫల
తియదితదానీం దర్శయ త్యాత్తదాక్ష్యమ్ | నఫలతి య
దిలగ్నం ద్రష్టు రేవాహమోహం — హరతిధన మిహైవం
హంతదైవజ్ఞపాశః ” ఫలశాస్త్రవేత్త, సుఖదుఃఖయుత
మైన మాంచిచెడుగులను జేర్చి జ స్తపత్రమున వ్రాయును.
అందు కొన్ని ఫలములు సమ్మిళితములైనప్పుడు తన ప్ర
భావమును జెప్పుకొనును తప్పినసంగతులకు జ స్తకాల
మును చెప్పినవానినె త్తిన తప్పుమోపును. ఈకుత్సితములు
పరులద్రవ్యము నీవిధముగా నపహరించుచున్నవారలు ;
అని చెప్పియున్నాడు.

తప్పిపోయినవన్నియు కాలపరిక్షకుల లోపమని
యును జనులను నమ్మించుదురు. కాలపరిక్ష తప్పియు
న్నప్పుడు, ఫలములన్నియు తలక్రిందులు కావలయును
గదా ? కొన్ని నిజమై ఘటించుటకు కారణమేమి ?
అది శాస్త్రచమత్కారము. నా కుమారుడు పుష్యభ
హుళ య మా వా స్య సోమవారమున జన్మించెను.

“సాత్త్వికోగుణవాణ్ శాంతః పూజ్యోమానీ దృఢవ్రతః ।
 దీర్ఘాయు ధాన చాన్ దాంతః సోమవారే సమున్భవః ”
 అను వార ఫలప్రకారము దీర్ఘాయువుగలవాడు. అమా
 వాస్య ఫలములో “అమాయాంతు నరోజాతో యింద్రి
 యార్థ గతస్సుఖీ చతురో బలహీనశ్చ స్వల్పాయుశ్చల
 చిత్తగః ” అనునట్లు అల్పాయువుగలవాడు. వారఫల
 ములలో గుణవంతుడు శాంతుడు దాంతుడు పూజ్యుడు
 తిథిఫలములో దీనికి విరోధము. యీలాగుననే సమస్త
 ఫలములును సుఖదుఃఖముల రెంటికి సరిపోవుచున్నవి.
 మావాడిప్పుడు పూర్ణాయువు గలవాడనియు, మరియు
 నల్పాయువు గలవాడనియు చెప్పవచ్చును. ఆకాశమం
 దలి జడములగు గ్రహములకును చేతనములగు జీవులకును
 నీశ్వరవ్యవస్థయగు వ్యాప పూర్వ సంబంధముగు సుఖదుఃఖ
 ములలో నేమి సంబంధముగలదు ? వాని ఫలములన్ని
 యు ఋతుకాల భేదములచేత సమష్టికి గలుగవలసియు
 న్నవి గాని, వ్యక్తిమాత్రమునకు గానేరదు. మాతల్లి
 అమడబిడ్డలను గన్నది, గాని ఆమె జాతకములో నాసం
 గతి వ్రాయబడలేదు. మాతండ్రి జాతకమునను సయి
 తము వ్రాయబడలేదు.

ఆర్యులకాలమున పంచాంగములకు తిథిపత్రములని

పేరుండెను. ఐమనంవత్సరములకు నొక్కసారి పంచాంగములు గుణింపబడుచుండెను. (1) సంవత్సరము (2) పరివత్సరము (3) ఇదావత్సరము (4) వత్సరము (5) ఇద్వత్సరము అని (తై|| బ్రా|| 4-10-4) ఆర్షేయపంచాంగములలో ఫలితములవాసనయే యుండలేదు. సిద్ధాంతమందు “ భూచ్ఛాయాం స్వగ్రహణే భాస్కర మర్కగ్రహే ప్రవిశతీందుః | ప్రగ్రహణమతః పశ్చాన్నేం దోర్భానోశ్చపూర్వార్థాత్ ” (బృహత్సంహితాయాం) అనగా చంద్రగ్రహణమందు భూచ్ఛాయలో చంద్రుడును, సూర్యభాగోశములకు నడుమ చంద్రుడుండునని చెప్పియుండగా పంచాంగములలో సూర్య-చంద్రులను పాము మ్రుంగి నట్లు ప్రతిమల నచ్చొత్తించి, కల్పితకథలను నమ్మనట్లు సిద్ధాంతులే జనులను మోసపరచుచు మహాపాతకులగుచున్నారు.

పంచాంగమనగా సూర్యోదయ సంగవ మధ్యాహ్న అపరాహ్న సాయంకాలమని, దినమును అయిదుభాగములుగా విభజించుటగానున్నది. (అ|| వే|| 9-6-46) ఇప్పటి పంచాంగములలో నెన్ని యంగములుగలవో చూడుడు !

ఫలిత జ్యోతిషమును సాధించుటకై అనేక కల్ప

నాకథలను చెప్పుదురు. వాస్త్రీకులు శ్రీరాముని జన్మమునకంటె పూర్వమే రామాచుణము వ్రాసినదీ మహాజ్యోతిష ఫలశాస్త్ర మహిమచేతనే యనియు, గర్గఋషి శ్రీకృష్ణులయొక్క జన్మకుండలినిబట్టి, కంస సంహారకథను వ్రాసినదీ ఫలశాస్త్ర మూఢారముననే యనియును చెప్పెదరు. ఫలము తప్పటకు సమాధానముగ నొక కథ కల్పింపబడినది:— ఈశ్వరుడు బృహస్పతి చెప్పిన ఫలమును పరీక్షించుటకై, పార్వతినిచూడ నింటికివెళ్ళెను. ద్వారమున గణపతి కావలియుండి, తల్లియనుజ్జివొప్పన తండ్రిని యాటంకపరచెను. ఈశ్వరుడతని తలనరికి లోపలబోయి చూడగా, దేవగురువు చెప్పినట్లు, పార్వతి బిత్తలయై స్నానముచేయుచుండెను. అప్పుడీ శ్వరుడీశాస్త్ర మనర్థమయినదని తలంచి, ఫలశాస్త్రము సత్యమై పోవుగాక యని శపించెను. ఇది సనాతన సత్య శాస్త్రమైతే, నీశ్వరుడెందులకు పరీక్షించును? ఈ పార్వతీ పతియెవరు? పర్వత ప్రాంత్యములలో, హిమవద్గిరి సమీపమున కొండలదేశమునకు రాజుగానుండిన నొక ఆర్యరాజు. పాపము! వీరెన్ని కల్లపల్లటీలు గొట్టిరో చూడుడు! ఈశ్వర శాపమువలన, మిథ్యయై పోయిన శాస్త్రమునేల, మనవాకు పట్టుకొని గోలపెట్టు

చున్నారు. ఓహో ! వీరీశ్వరద్రోహులు. గనుకనే దుఃఖములధికములై యున్నవి.

నాజాతకములో నాల్గు కేంద్రములయందును శుభగ్రహము లున్నందున “లక్షద్వయం ధనంయాతి చతుష్కేంద్రే శుభాన్వితే” అను దానిని నమ్మి మాతండ్రి గెండులక్షల ద్రవ్యముగలవాడగునని చెప్పకొనుచుండెను. నాదరిద్రదశ మీకందరికి తెలిసియేయున్నది.

ఇట్టి రాసభదైవజ్ఞులు, యిటువంటి గార్థభేదముగూర్చుకొని, యీలాటి ఖరశేఖర జ్యోతిష్కులు భూలోకమున విప్రప్రకటితము ప్రబలుచున్నవారు. ఈఫలజ్ఞులు పసిగట్టి ఫలముచెప్పుచున్నారగాని, నేడు తమ గృహము గూలిపోవునని, గేవు తమయిల్లు కాలుచున్నదని, యారాత్రి తమ్ము దొంగలు దోచుకొందురని, తమ గూతుగు ఈవరునింగూడిన విధవయగునని తమకిపుడవమానము గలుగునని తమవ్యాజ్యము కొట్టుబడిపోవునని తమకిపుడు ప్రాణభంగమగునని తెలియజాలరు.

ఒకడు కన్నులుమూసికొని ధ్యానించిగాని, స్వరమును చాచ్చినముచేసి పరిక్షించిగాని, పాచికలు దొంగించి గణితము వేసిగాని, శోధించిన ఫలశాస్త్రజ్ఞానముచేతగాని, భవిష్యమును చెప్పినను కొన్ని నిజమగుటయు,

మరికొన్ని యబద్ధముగుటయు సంభవించును. ఒకడు దేనిని చూడకను, ధ్యానించకను, గుణింపకను, యూహించి చెప్పినను యట్లే జరుగును. ఈమాత్రమునకీ గ్రంథ సముద్రమెందుకు ? వీరిమిథ్యలు సత్త్వములని లోకులుభ్రమించి “గొట్టెకాలుతో బియ్యమునుదంచి నట్లు” తమపురుషార్థమును వ్యర్థపరచుకొనుచున్నారు. ప్రతి శుభాశుభ కార్యమునకుచు యీదైవజ్ఞి పషధారుల శరణము వేక్షించుచు “పుత్రదానమునకుబోయి పతిని బోగొట్టుకొన్నట్లు” తమయొక్క మంచినమయమును బోగొట్టుకొనుచున్నారు ప్రతి చిన్న పెద్ద పనుల కెల్లను జ్యోతిష్కునికి ముడుపుచెల్లించుచు “మడ్డుయిచ్చి ముక్కును గోయించుకొన్నట్లు” తమకనుకూలమైన కార్యములనెల్ల ప్రతికూలపరచుకొనుచున్నారు. దైవవిధాయకముచొప్పున వారివారి కర్మానుసారముగ సంభవించు ప్రతియాపత్కాలమందును, తమ ముఖ్యకర్తవ్యములను మానుకొని, సిద్ధాంతబ్రువులవద్దకు వెళ్ళుచు “తేలుకుట్టినంధుకు పాముపుట్టలో చేయిదూర్చినట్లు” మరింత దుఃఖభాజకులగుచున్నారు.

వీరింతటితోబోక సిద్ధాంతగ్రంథములందు సయితము ప్రక్షిప్తములజేర్చి, వాటిని పాడుచేయదొడంగి తమ

చేతుల నందులో దూర్చియున్నారు. మన యితిహాస
ములెట్లు కల్పితాంశములు దూర్చబడి పాడుచేయబడి
నవో అందఁరెరింగిన విషయమే. ఆలాగుననే సిద్ధాంత
గ్రంథములలో ఫలభాగములను దూర్చియున్నారు. గాన
నింక కాలయాపనముకొరగాదు. ఈ మిథ్యాంకుర
ముల నిప్పుడేపీకి పారవైచి శుద్ధపరచనలయును. నేమా
నముంబూ నెద.

అప్పుడు వందేశ ర్తగారులేచి యుపన్యాసపీఠ
ముమీది కెక్కిరి.

(10) వందేశ ర్త.

ఓ పితృబృందమా ! నాభార్య ప్రసవించినపుడు,
నేను జన్మకుండలివేసి లగ్నపరీక్షచేయగా బృహస్పతిగ్ర
హము యేకరాశిగతులయిన సూర్యచంద్రులను చూడక
చక్కగానుండెను. ఇందుకు బృహజ్జాతకమందు “స్వల
గ్నమిందుంచ గురున్నిరీక్షతేన వాశశాంకం రవిణాస
మాగతం (సపాపకో గ్నేణయుతోధవాశశీ, పరేణజాతం
ప్రవదంతి నిశ్చయాత్ || ” అను ప్రమాణముచొప్పున
నాకాలమున బుట్టినవాడు నిశ్చయముగ భారత్వమున

గలిగినవాడని నేనుభావించి నాభార్యను త్యజించితిని.
 నిర్దోషియైన నాగృహదేవి యీ బహిష్కారమునకు
 సహింపక ప్రాణత్యాగము గావించుకొనెను విమర్శన
 జ్ఞానములేని నేను దుఃఖపడవలసివచ్చెను. గాన సర్వా
 నర్థదాయకమైన నీఫలితజ్యోతిషమును విషమువలెభావిం
 చుచున్నాడను. ఈ ఫలితజ్యోతిషమున కుపబలముగా
 చెప్పెడు కథలన్నియు కార్యాంతరమున గల్పింపబడిన
 వనుట కుచాహరణముగా, నా స్నేహితుడొకడు నన్ను
 నమ్మించుటకై “బృందావన జ్యోతిష్యులనువారు మహా
 నుభావులు; వారు నాకనేక విషయములు చెప్పియుండిరి”
 అని వింతవింతలు జెప్పెను. ఆ బృందావనుడు మాతం
 డ్రియేయని నామిత్రునకు దెలియదు ఆయన మాతం
 డ్రియేయని నేను జెప్పినప్పుడు, నామిత్రుడు లజ్జపడి వెళ్ళి
 పోయెను. గావున ననేకులు పెద్దమనుష్యులగువారు
 సయితము, పరులనమ్మించుటకై బుద్ధిపూర్వకముగ నబద్ధ
 ములు చెప్పుచున్నవారు. కొన్ని భవిష్యములు ప్రకృతి
 నియమమునుబట్టి పూర్వులు తెలుపుచుండిరి. పదార్థ
 విద్య ననుసరించి పూర్వమూర్ఖులు ఫాల్గుణశుక్ల పూర్ణి
 మనాడు గొప్ప హావనముచేసి, హోమాగ్ని కీలలనుపరి
 ష్కించి, అగ్నిశిఖలు వాయుగతివలన పశ్చిమదిశకు వ్రాలి

నమోడల వషణము సమృద్ధిగా గురియుననియును, తూర్పు
నవ్రాలిన వో నల్ప వషణమనియు, దక్షిణమునకు వ్రాలిన
యెడల నశుభమనియు, నుత్తరమునకు వ్రాలిన సధిక
వషణమనియు నిశ్చయించుచుండిరి. కొన్ని జంతువులకు
భగవన్నియమమును బట్టి ఋతుభేదములు దెలియు
ను. కాకి గూడులు, చీమలప్రాకులు, గోవులస్వభావ
ములు మొదలగునవి ఋతుభేదములను దెలియజేయును.
ఆవుల కాపరులు తమ మందలోని గోవులుసంధ్యాకాల
మందొక్క పెట్టుగా మోములెత్తి అంబాయని యరచి
నను, సంధ్యవేళ దొడ్డిచేరినవెంటనే చిందించినను, పం
డ్రిండుగంటలలోపల తప్పక వషణము గురియునని నిశ్చ
యింతురు. ఇది యీశ్వరదత్తమగు స్వభావజ్ఞానము.
ఒక ఊళ్ళను నీళ్లలోవేసితిమేని యది యీదుచువచ్చును.
మనుష్యుఁ డీతగొట్టవలయునన్న సభ్యసింపవలయును.
నీభవిష్యము దెలియుట మనుజులకు బాధకముగానున్న
దో యా కర్తమును దెలియుటకై యశ్నించుట
వృథయగును.

భవిష్యజ్ఞానముగలవా డేపనిజేసినను భంగముకా
గూడదు. భావికాలము నిజముగ గలవాడైనచో భంగ
కార్యమునకెట్లు బూనుకొనును ? ఫలజ్ఞానుడు వేసినచెట్టు

చావగూడదు. ఆగంతుకము దెలిసినవాడేరోగికి చికిత్స చేసిన చావగూడదు. అతడేవ్యాపారముచేసిన నష్టము రాగూడదు. ఈమాయకారిమల్లయలెట్లు మోసము చేయుచున్నారు చూడుడు ! ఈకుక్షింభర కపటుల జేరు వారు పిచ్చిపుల్లయ్యలుగాక మరెవ్వరు ? ఈతెట్ట భొమ్మ లకడకు వెడలువారు వెట్టివెంకయ్యలుగారా ? ఈయర్థ సిద్ధాంతులు గణితములో ఫలితమునుజేర్చి పంచాంగము లందు “ ఈసంవత్సర మార్ద్రకార్తిరాత్రి ప్రవేశమగుట వల్లను గురుచారఫలము శుభమైనందునను చంద్రగ్రహ ణము కలుగుటవలనను, సువృష్టియు, సన్యాభివృద్ధియు, చెరుకు వడ్లు నూపులామునాలు, రాగులు, జొన్నలు త్రమమగును. పంచగ్రహకూటము సప్తగ్రహకూటము శనిరాహు సంయోగము మొదలగు దుర్యోగము లుండు టవలన కాలమునకు సరిగా వానరాక ఖండవృష్టి గురి యుచు సాధారణ పంటలుపండును ; ఒకదేశము సుభిక్షము, మరియొకచోట దుర్భిక్షము, అక్కడక్కడ దొంగతనములు హత్యలుజరుగును ; చైత్ర వైశాఖములంద గ్నిభయము ; హేమంతమున శీతజ్వరము గలుగును ; జంతువులకు రోగములుబుట్టును ; పైరులకు బురుగులు పట్టును ; భద్ర తుంగలో సంగమించును ; మహర్థము;

వృష్టి నాశము ; సస్యసమృద్ధి ; కించిత్ బాధ ; అరణ్య
 ముందు మృగ బాధలు ; తామమందు జనులుచత్తురు ;
 నర్హములు రానందున ధరలు హెచ్చును ” యీబుడుబు
 డుక్కుల గద్దెలు నింపుదురు. ఈయంగవైఖరిని సయి
 తముజూడుడు ! “ పంచారాగ్నః పంచవాభామాః పంచ
 వామందవాసరాః । దుర్భిక్షం భయనూదేశ్యం తదాశే
 షాః శుభావహాః॥ ” ఒక నెలలో ఆది మంగళ శనివారము
 లైదువచ్చినయెడల నశుభమనియు, దక్కిన సోమ బుధ
 గురు శుక్రవారములైదును శుభమనియు చెప్పబడినది.
 మగల “యత్రనూనే పంచవారాజాయంతేచ బృహస్ప
 తౌ విగ్రహాః పశ్చిమేదేశే ఖడ్గయుద్ధంచజాయతే ” యి
 చ్చటపైదానికి విరోధముగా గురువారము లైదువచ్చినచో
 చెడ్డనని చెప్పబడినది. ఇందేదినిజము ? దానికదినిజము;
 దీనికిదినిజము. ఒక నెలలో నైదు సోమవారములు వచ్చి
 యు కాల మశుభముగానున్నప్పుడు, దానిని సిద్ధపరచు
 టకు “మదాచ జాయతే పక్ష స్త్రయోదశ దినాత్తకః ।
 తదాకాలోతి ఘోరస్యాత్ ” ఇత్యాదులు అథాన్
 మాసములో పదుమూడుదినములుగల పక్ష మున్నంజా
 లును ; శుభముపైని యశుభము గూర్చుండును. అథవా
 అమావాస్య పున్నములలోని సంయుక్తవారఫలము లీగో

మమును ' సరిచేయును. ఈ అర్థాంబుధి అపారమైనది
 గాన, వివరింప నెవరబ్బతరము ? మాతాతలందరు నిం
 దులో మునిగిపోయినారు ఈకసట ఫలవేత్తలు, అపా
 త్రదానమును స్థాపించి దానముయొక్క ' క్రమమును పా
 డుచేసిరి మృత్యుంజయ జపములేమి, శనికేతు అంగా
 రకాది గ్రహముల శాంత్యర్థమై నానావిధ దానములేమి
 అరిష్టనిరణయంత్రములేమి, కల్పించి ఈశ్వరాదేశ
 యుల్లంఘనమును, తన్నియమ భంగమునుజేయ సాహ
 సించిరి. ఇంతియకాదు ; లంచముబుచ్చుకొని ముక్తిని
 దయచేయ ప్రారంభించిరి. ఈశ్వరునియందు విశ్వాసము
 లేకుండజేసిరి. భక్తిశ్రద్ధలను మునుగజేసిరి ; పుణ్యక
 ర్తల నాశనపరచిరి ; బ్రహ్మాపదేశమును బురదలో
 దొక్కి, బొమ్మలను జడగ్రహములను పూజింపసాగిరి.
 తమపంచాంగములలో పిల్లలేడువకుండుటకు సుఖప్రసవము
 లకు సంతానప్రాప్తికి క్రూరగ్రహచార వీడాదుల నివార
 ణకు మహోద్ధరణీయాది యంత్రములను మంత్రములును,
 పోయివేయుటకు పశువులను గొనుటకు నాగలిగట్లుటకు
 విత్తనములు చల్లుటకు చెల్లునాటుటకు ముహూర్తము
 లున్న, శిరోరోగ నివారణకు మంత్రపూరితమైన టోపీ
 లున్న ప్రచురించి మానవ మర్కటములకు టోపీలువేసి

తమస్వార్థముం ధీర్ఘకొనుచున్నారు. ఆహా ! వీరెంతటి లజ్జలేనివారు ? యెటువంటి మూర్ఖప్రచారకులు ? యేలాటి దేశద్రోహులు ? దేశక్షేమముచు గోరు ప్రభువులిట్టి సత్యాసత్యమిశ్రమములగు మోక్షత్యములచే నిండింపబడిన పంచాంగములను కాల్పించివేసి, యీదొంగసిద్ధాంతులను శిక్షించుట పరమధర్మము.

స భ్యులా రా ! యీపాతకులవలన లోకము బహువిధముల నష్టపడుచున్నది. ఈ యసత్యఫలశాస్త్ర నమ్మకముచేత నధూవరుల గుణకర్తస్వభావ సమానత్యమును, వారి వయోరూపలావణ్యతుల్యమును గాటింపక కుండలీలను నమ్ముకొని, మూర్ఖజ్యోతిష్కుడుచెప్పిన మాటలనునమ్మి, భగవదాజ్ఞకు విరోధముగ వివాహములు జరుపుచు, వచింపరాని ధుఃఖములకు పాల్పడుచున్నవారలు. నాజాతకములో ద్వితీయాధిపతి గురు శుక్రులతో గూడినందున సువర్ణపాత్రములో భోజనము చేయవలసియుండెను. అది యేజన్తములో లభించునో దోచకున్నది. గాని యనేకాంశములలో నాజాతకప్రకారమే కలిగినది ; గుఱ్ఱపు సవారిచేసితిని ; నీటిగండము తప్పినది ; వివాహమయినది ; ఉద్యోగము లభించినది ; మాయంట చచ్చినవారుగలరు ; పుట్టినవాడుగలరు ; లాభనష్ట

ములు కలిగినవి ; కాయుగాలు సంభవించినవి ; యొకటి
కాదు నాయనుభవములన్నియు నించుమించుగా నందు
లోనుండినవి ; అయినను యీఫలశాస్త్ర విశ్వాసము
చేత నాకుజన్మించిన పుత్రుడు జారజుడను నమ్మకము
కలుగుటయు, నాకారణమున నాభార్యను త్యజించుట
యు, నాహేతువున నామె ఆత్మహత్య గావించుకొను
టయు, నాజాతకమునందుగాని నాభార్యజాతకమునందు
గాని వ్రాయబడియుండలేదు. ఇది తెలిసియుండిన నేను
దుకు శాంత్యాదులైనను చేసియుందును. ఇట్టి ముఖ్య
విషయములే జాతకములందు నుండవు. మొత్తమున
నీశాస్త్రమున లాభమునుబొందుట, సూదులతో బావిని
ద్రోవ్వి జలమును ద్రావుటవంటిదిగా నున్నది. గనుక
దీనివినాశనము సమంచితమని నాయాశయము. నేనింక
గూర్చుండెనను.

అప్పుడు హంసరాజుగారు నిలువంబడిరి.

(11) హంసరాజుగారు.

నా ధర్మసహోదరులారా ! శాస్త్రప్రకారము
గుణములలో దోషములను, దోషములలో గుణముల

నారోపించుట దూషణమనబడును. మరియు గుణమును గుణమని దోషమును దోషమని చెప్పట భూషణమనబడును. మన పూర్వపు ఋషులు సత్యాసత్య నిర్ణయముకొరకు మనకు దర్శన గ్రంథములను దయచేసియున్నారు. వానిచే పరీక్షించి, అట్టి పరిక్షలో ప్రత్యక్షమనామానో పమాన శబ్ద, ఐతిహ్య, అర్థాపత్తి, సంభవ, ఆప్తోక్తి మొదలుగాగల ప్రమాణములకు విరుద్ధముగ— అసత్యము— అగ్రాహ్యము— అనుచితము— అసంభవము— అన్యాయములని యేర్పడినవానిని సర్వథా త్యజింపవలయును.

యవనజ్యోతిషము తస్మిపోయినప్పుడు జ్యోష్యులు ముహూర్తము సరిగా దొరకలేదని యొక నెపము జెప్పెదరు. ఒకని జాతికములో కొన్ని నిజమగుచున్నవి ; మరికొన్ని యబద్ధమగుచున్నవి. కల్లలయిన విషయములకు ముహూర్తము సరిగా దొరకలేదందురుగదా ? నిజమైన విషయములకేమి దొరకియున్నది ? చమత్కారమా ? అధవా మూర్ఖమా ? సత్యాసత్య నిర్ణయదక్షులగువారీ హేత్వాభాసమును మీఱుంసముచేయుదుముహూర్తము గురిగా జిక్కలేదనుట ఈశ్వరశాపమును మిథ్యచేసెను ఇటువలె నీశ్వరశాపము— ముహూర్త

సూటిని ఖండించెను ఈ పూర్వాపర విరోధమువలన
రెండును త్యాజ్యములయ్యెను. ఇటువంటి మిథ్యాపరి
గ్రహణమునకు హిమాలయభ్రాతల శిష్యులు తమ
గుప్తవిద్యను దివ్యజ్ఞానమును ధారవోయుచుండుట యెంత
తయజ్ఞానము ?

నాభార్య ప్రసవవేదన పడుచున్న తరుణముందు
జ్యోతిష్కుని ప్రశ్నయడుగగా:— ప్రశ్న కాలముందు
లగ్నరవి గురుచంద్రులు విషమరాశి నవాంశములయందు
దుండుట చేత “ఓజ్జరేపురుషాంశ కేషు బలిభిర్లగ్నార్క
గుర్వింశతిభిః ! పుంజన్తప్రపదేత్.....” ఇత్వాది బృహ
జ్జాతక వచనముచుబట్టి కుమారుడు గలుగునని చెప్పెను.
అందులకు మాతల్లి నవ్వుచు “మీశాస్త్రము పనికిరా
నిది ; తప్పక యాడబిడ్డ పుట్టు” నని చెప్పెను ఆమె
చెప్పినట్లే జరిగినది. విచారించగా— నాభార్య కూర్చుం
డునప్పుడును లేచునప్పుడును యెడమచేయి భూమిమీద
యూచుచుండుటను బట్టి నిశ్చయించితి నని చెప్పెను. ఇట్లు
విద్యావిహీనులు చెప్పినవానిలో ననేకములు నిజమగు
చున్నవి. గనుక నిచట శాస్త్రాధిక్యమేమి నిలిచెను ?

నేను హైందవగ్రంథములనుగాక యవనగ్రంథము
లగు కానునుల్, మహాబూబి, సిక్తా, రమల మొదలగు

గ్రంథములను పరిక్షించినాడను. అందు పాచికలను దొర్లించి కుండలినివేయు పద్ధతిగలదు. ఆ కుండలిలో లహర్యన మొదలుకొని తరీఖవరకును పనునారు శకలు గలవు. శకలముల పరస్పర గుణకమువలన మనుష్య జీవితములోని ఫలములనేకములు సమయానుసారముగ చూపుటకను పేర్పరుపబడియున్నది. ఈ శకలములకు తత్వములు, గ్రహములు, వార, తిథి, మాస సంవత్సర ముబాదిగాగల సంబంధములు బంధింపబడియున్నవి. ఈ శాస్త్రజ్ఞులు ప్రశ్నకర్తయొక్క హృదయభావములను విద్యుత్సృక్తి ప్రభావమువలన 'పాచికలలో' ప్రవేశింపజేయు నని నమ్ముచున్నవారు. పాచికలను దొర్లించునప్పుడు “నురె అలహం ఖుల్లహువల్లా ఖుల్లహువల్లా ఖుల్ల హువల్లా దరోద ” అను మంత్రమును పఠింపవలయును. ఏరిలో ననేకులు తమసామర్థ్యమును నమ్మించుటకై “మీయింటికి నమీపమున నూతికలదు ; మీ మర్త స్థానమున మచ్చగలదు ; మీ హృదయము దృఢమై నది అథవా చంచలమైనది. మీచేత ద్రవ్యము నిలు వదు ” యిటువంటి గద్దెలను చమత్కృతిగా వల్లెంతురు. అట్టివి అందరియూదు నుండునవియే.

శ్రోతలారా ! జాతకములు వాదసౌకర్యముకొర

కంగీకరించినను, పరిక్షవాయువులో నవి తూలికలవలె
 గొట్టుకొని పోవుచున్నవి ఒకని జాతకములో సంతా
 నము వ్రాయబడియున్నను భార్యతో రమింపక సంతా
 నము కలుగదుగదా ? వీడు విద్యావంతుడని, జాతక
 ములో నున్నమాత్రమున పాఠశాలలో చదువక విద్య
 రాదుగదా ? పురుషప్రయత్నము కారణమైనప్పుడు యీ
 శాస్త్రముతో ప్రయోజనమేమి ? ప్రయత్నించినను జాత
 కఫలమే-సిద్ధించునన్న ప్రయత్నము లేకున్నను జాతకము
 నత్యము గావలయునుగదా ? అట్లుగాకున్న నది ప్రధాన
 కారణ మెట్లగును ? నా జాతకములో ద్వితీయలాభాధి
 పతులు ఉచ్చయందుండి పావగ్రహములతో కలిసియుం
 డుటచేత “విత్తలాభాధిపాస్వోచ్చేపాపభేదరసంయుతే ।
 జన్మప్రభృతిదారిద్ర్యం భూయాద్భిక్షౌన్నజీవనం ” అను
 ప్రమాణముచొప్పున నేను భిక్షుమెత్తువాడు గావలయు
 నుగదా ? నేను భూలోకమున నొకనిని చిటికెడు నశ్యము
 సయిత ముచితముగా నడిగినవాడనుగాను. ముహూర్త
 ము సరిగా దొరకనందున ఫలము తప్పుచున్నదనెదను
 గదా ? నష్టజాతకవిధాన మెచ్చటనుండి వచ్చెను ? గాన
 సర్వథా ముహూర్త కారణవాదము వ్యర్థము మరియు
 మిథ్యయైయున్నది.

కొందరు తమయొక్క స్వానుభవము గొప్ప నిద
 ర్శనముగా చెప్పుచు- తమకు తరదేశపు జ్యోతిష్కుడు
 మిక్కిలి గురిగా చెప్పినాడనియు, దక్షిణదేశపు దైవ
 జ్ఞుడు చక్కగ తెల్పినాడనియును పలుకుదురు. ఈ
 ప్రగల్భములన్నియు కార్యతః చూపింపజాలరు కొన్ని
 కాకతాళన్యాయముగ తటస్థింపవచ్చును. గాని అందుకు
 శాస్త్రసూత్రము గానేరదు. దురాభిమానులనేకులు
 పరులను నమ్మించి తమ మిథ్యను సాధించుటకై వందేశ
 ర్థగాదు పన్యసించినట్లు బుద్ధిపూర్వకముగ నబద్ధములు
 చెప్పుదురు. మరియు గోరంతలను కొండంతలుగా వర్షిం
 చుదురు. నా మిత్రుడొకడు తన దుఃఖములనేకములు
 గ్రహశాంత్యాదులవలన నివారణమయ్యెనని పట్టుదల
 తో వాదించుచుండెను. అతనికొకనాడు బహిర్దేశము
 వెళ్ళియుండి అధికాచమానానంతరం గుదప్రత్యౌళనము
 చేసికొనుటలో దైవవశాత్తుగా చెంబులోనుండిన తేలు
 చేతిలోపడి రాత్రిపూటగనుక చూడనేరక ప్రత్యౌళనము
 చేసుకొనుటలో గుదస్థానమునకును హస్తమునకును బల
 మైన కుట్టు కుట్టినది. నావద్దకు మందునకై వచ్చినాడు.
 నేనప్పుడు “నీ గ్రహచారమునకు మందుగలదా? తేలు
 కుట్టును పాముకాటును గ్రహచారములుగావా? అందుకు

గ్రహశాంత్యాదుల క్కరలేదా? నీ దుఃఖములెన్ని
యో-గ్రహశాంతులనలన నివారణమయ్యెనను హతవా
దము నేడేమయ్యెనని” యడిగితిని అతడు మిగుల
లజ్జాక్రాంతుడై నాటినుండి తన పామరత్వమును విడిచి
పెట్టెను. గ్రహములు మనుష్యులకితర విధమున సంబంధ
ముండినను పుణ్యపాపములకును సుఖదుఃఖములకు నెంత
మాత్రము సంబంధముండదు. ఆయున్నదనుట కేవలము
నేనశాస్త్ర విరుద్ధమైన నాస్తికవాద మగుచున్నది.
ఛీఛీ!! యీ నృత్తికో జీనించువారికి ధిక్కారము!
ధిక్కారము! నియతకాలము ముగిసినదిగాన నేనాసన
మును స్వీకరించుచున్నాడను.

పిమ్మట శశిభూషణముగారు వ్యాఖ్యానస్థానముం
జేరి నిలువంబడిరి.

(12) శ శి భూ ష ణం .

మహాజ్ఞనులారా! లోకములో దృష్టికి గోచరిం
పని దానికి అదృష్టమని పేరు. అది సుఖదుఃఖహాపము
లుగా మన స్వయంకృతాపరాధముల వలన నుత్పత్తియై
మనకు ప్రాప్తమగుచున్నది. ప్రతి సుఖదుఃఖ సంఘటన

కును కారణమున్నది. మన జీవితముయొక్క ప్రత్యేక
 దినము ప్రతిక్షణము సముతము కారణమని చెప్పవల
 యును. ఈ స్వయంకృతాపరాధములు జన్మసరంపరగా
 సంఘటితమై యున్నవి. ఈ ఫలానుభవము వైవీధర్త
 మని వేదశాస్త్రములు చెప్పుచున్నవి. దీనిని దెలియ
 వలెనని మానవుడాశపడుచున్నాడు. ఒకడొక గ్రంథ
 ములో కడ్డిపుల్లను దూర్చి అందలి మొదటివాక్యము
 అథవా ప్రకరణములోని శుభాశుభార్థములు తెలిసికొని
 ఫలమును నిర్ణయించుకొని నాయనృప్తమును కనిపెట్టి
 తినని యానందించుచున్నవాడు. అది ఘృణాక్షరన్యా
 యముగ నొకప్పుడు సత్యమగును. మరియొకప్పుడ
 సత్యమగును. సత్యమైన యంశమును గట్టిగ పట్టుకొని
 మూఢవిశ్వాసమును గలిగియుండును; మూఢవిశ్వా
 సము మిక్కిలి హానికరమని యందరెరింగిన సంగతియే.
 ఒకతూరి యొకడు తన శత్రువును బెదరించుటకై వట్టిమం
 దువేసి తుపాకిని గురిపెట్టి కాల్చగా నెదుటివాడు గుండు
 తగిలినదను మూఢనమ్మకముచేత నేలబడి ప్రాణములు
 విడిచెను. దుఃఖహేతువులలోన జ్ఞానమే మొదటిదియని
 సర్వజనవేద్యము. ఈ ఫలశాస్త్రమదృష్టము దెలియుట
 కాధారమని చెప్పెదమన్న కర్తృఫలమును యవనులెల్లు

నమ్ముదురు ? దీనిని నమ్మనట్టి హిందువులు కర్తవ్యమును భవింపక తప్పదని చెప్పెదరు. ఇట్లు చెప్పుచు దుఃఖిని వారణకొరకు జప హోమాదుల దాన సంతర్పణాదులు చేయించుదురు. ఇదెట్టి యజ్ఞానాంధకారము ?

శ్రీఘోషాధలోని “అనర్గో గరుడోజ్జేయో బిడాలః స్యాత్కన్దకః” ఇత్యాది ప్రమాణముల ప్రకారము మాతండ్రిగారు గరుడవర్ణముగాను, మాతల్లిగారు మార్కటవర్ణముగా నుండిరి. వీరికి ఫలశాస్త్రప్రకారము సదా వైరముండవలయును. అట్లుండక మాతల్లిదండ్రులు మరణపశ్యంతమును పంచమైత్రినిగలిగి యుండిరి. పైశ్చోకప్రకార మర్జునుఁడు గరుడుడగుచున్నాడు. ద్రాపది సర్పమగుచున్నది వీరి పరస్పరమైత్రినిగురించి యితీహాసము చాటుచున్నది. ఈరీతిగా నీకల్పితవర్ణముల నెన్నింటికో పరిక్షించియున్నాడను సత్యము మాయమైపోయినది. మైత్రిస్థితిగమువారనేకులు సదా గృహముందు దేవాసురసంగ్రామంబులు జేయుచుండగా జూచినాడను.

అశ్వమాయన గృహ్యసూత్రమున “సర్వకాలమే కేవివాహమ్” సర్వకాలములందును వివాహము చేయదగినదని చెప్పబడినది. గోభిలీయగృహ్య సూత్రముందు

“ లక్షణప్రశస్తాన్ కుశలేన ” యిత్యాదిగా—స్త్రీ, సర్వ
 థా శుభగుణములచే నుత్తమమై ప్రసన్నముగనుండు
 కాలమున చాణిగహణము చేయవలయునని చెప్పబడి
 నది. ఋగ్వేదమున “ తమస్మై రాయువతయోయువా
 నం ” ఇత్యాది మంత్రములయందు విస్పష్టముగ వధూ
 వరులకు యువావస్తలో వివాహము చెప్పబడినది. ఇట్టి
 సత్యవేదశాస్త్రమర్యాదలను తిరస్కరించి మనవారు
 “ ఏకయా మాభవేద్దానీత్యాది— ఏకక్షణాద్భవేద్దానీ
 త్యాది— అష్టవర్షాద్భవేద్దానీ ” త్యాది కల్పిత శ్లోక
 మును మూఢాదులమున వేదవిరోధముగ వివాహములు
 జరుగును నిట్టివానిని వేదోక్త వివాహములని చెప్పుకొ
 నుచున్నారు. గాన ముహూర్తనిర్ణయము సయిత
 మునుచితము. జాతకములో జెప్పబడిన యాయువునకు
 సగాటిగా సమములు చనిపోవుట మును మూఢవిశ్వాసము
 వలననే మని హాస్యమొంది “ మొరికాలోగల మానస
 పరిశ్రమ సరిగ్గుమువారొక యురిశిక్ష నిధింపబడినవానిని
 మంచముమీద పగుండబెట్టి వానితో “ మేము నీశరీర
 మునందలి రక్తమంతయు నీ కేవిధమైన బాధలేకుండ తీసి
 వేయుదుము ; అనంతర మొకనిమిషములో సుఖముగా
 నీజీవమును విడిచెదవు ” అనిచెప్పి వానికన్నులు కప్పి

వేసి వానిపాదమునుండి రక్తమును దీయుచున్నట్లు నటిం
చుచు క్రిందనుంచిన తొట్టిలో కృత్రిమక క్తమును నిం
డించి దానిని వానికి జూపిన యుత్తరక్షణముననే మృతి
గొందెను కాబట్టి జాతకములు వ్రాయువారీకీతిగా
నొకవిధమైన మానసహంతకులని సిద్ధాంతమైనది.

ఎవరైనను “నిజము” అను పదమునకు అర్థము
“సత్యాసత్యము” అని చెప్పగలరా? ఫలశాస్త్రముల
నుబట్టి యొకనికి ఆయువెంత? సంతానమెంత? కళత్ర
మెంత? యని యుడిగినప్పుడు ఆయువు 70, సంతా
నము 4, కళత్రము 2, అని చెప్పెనుకొనుడు. అయితే
జాతకుడు ముప్పదీవత్సరములలో చనిపోయి సంతానము
కటిచూత్రము కలిగి భార్యయు నొక్కటియే యుండినయె
డల శాస్త్రజ్ఞుడు మరల శోధనలుచేసి మనము చెప్పిన
దాని కనుగుణ్యముగా గండము భంగము యిత్యాదుల
గపరచి చూపును. ఒకడొక కార్యార్థమై వెళ్ళును.
కార్య మనుకూలమయ్యేనేని తాను వెళ్ళునప్పుడెన్ని
యశుభశకునములు కలిగియున్నను శుభశకునములనే
దలంచుకొనును. కార్యభంగమాయెనా యెన్ని శుభశ
కునములు కలిగియున్నను యశుభములనే దలంచుకొను
ను. ప్రయాణమున కట్టెలెదురుగావచ్చిన- నందుకు

దోషపరిహారార్థముగ వెనుకకు కొన్ని యడుగులు మరలి
 వచ్చి నిమేషముకూర్చుండి జైలువెడలును. కార్యభం
 గమయ్యేనేని అందుకు కట్టెలెదురగుటయే— కారణమును
 కొనును; కార్యమునుకూలమయ్యేనేని వెనుకకు మరలి
 కూర్చుండినందున దోషపరిహారమాయెనను కొనును.
 అథవా కట్టెల మోపునకుగల త్రాళ్ళభేదము, కట్టభే
 దము, పచ్చివి, యెండినవి మొదలగు భేదము, మోసి
 కొని వచ్చినవారియొక్క స్త్రీపురుషభేదము యిత్యాది
 భేదతరంగములలో తాను సమాధానమునొంది శాస్త్ర
 ము నిజమనుకొనును. ఇందుకు మూర్ఖముగాక మరె
 మికానిము ?

పూర్వ మొకరాజు జ్యోతిష్ముని బిలిచి నీవెప్పు
 డు మృతినొందెదనని యడుగగా నాచమత్కార దైవ
 జ్ఞుడు “మహాప్రభూ ! తమ ను ణమునకు మూడుదిన
 ములు మునుపు నేను జచ్చెదన” ని చెప్పెను. ఇందు
 కా యజ్ఞానుడగురాజు భయపడి యా మోసగానిని తన
 నగరులోనే— కాపాడనియమించెను. మన మెన్నివిధ
 ముల చచ్చించిచూచినను ఫలితజ్యోతిషము సప్తమున
 కును కష్టమునకును కారణమై యున్నదిగాన, దురిఖిదా
 యకమైన నీ శాస్త్రమును కుపధ్యమునువలె త్యజింపవల

సినదే యని నానిశ్చయము. దానిని నమ్మి తప్తహృ
దయులగుటకంటెను, నమ్మకతృప్త హృదయులగుట శ్రే
యస్కరంబు. ఇంకనే గూర్చుండెనను. (అప్పుడు గురు
మూర్తిగారు వ్యాఖ్యాన స్థానమునకువచ్చిరి)

(13) గురు మూర్తి గారు .

సభ్యులారా! ఇప్పటి భారతీయులు ఆర్యేయ
గ్రంథములగు సూర్యార్యబ్రహ్మ సిద్ధాంతాది గ్రంథము
లకుబదులుగా ముహూర్తచింతామణ్యాది జాలగ్రంథము
లను రచించి పఠించి స్వార్థులై లోకులను లూటీచేయుచు
న్నవారు. ఇవన్నియు వించుమించుగా విక్రమాబ్దము
1650 ప్రాంత్యమందు రచింపబడియున్నవి. తాజకనీల
కంఠమందు “ శా కేనందాభ్రాబాణేందు మితి ఆశ్విన
మాసకే శుక్లేష్టమ్యాంవర్షతంత్రం నీలకంఠబుధోకరేత్ ”
అని శాలివాహన శకము 1501 నందుననగా 1587 వ
క్రీస్తు శకమునకు సరియగు 1644న విక్రమ శకాబ్దములో
ఆశ్వీజ శుద్ధ అష్టమి దినమందు నీలకంఠపండితుడు తాను
రచించినట్లు చెప్పియున్నాడు. జాతకాలంకారమందు
“ శా కేమార్గణరామసాయక ధరాసం ఘ్నేన భస్మే

తథా | మాసే బ్రధ్నపురేను జాతకమిదం చక్రేగణేశః
 సుధేః" జాతకాలంకారమును బ్రధ్నపురగణేశుడు 1535వ
 శకము అర్ధాత్ 1670వ విక్రమార్కశకము శ్రావణమా
 సమునందు రచియించియున్నవాడు. ముహూర్తచింతా
 మణిలో " గిరీశసగరే వరే భుజ భుజేషుచంద్రైర్మితే |
 శకే వినిరమాదిమం ఖలుముహూర్తచింతామణిమ్ "
 అనగా 1522 శకమునకు సరియగు 1600వ క్రీస్తుశకమందు
 రచియింపబడినదని చెప్పబడినది. జిజ్ఞాసువులు ప్రతి
 గ్రంథమును చూచకొనవచ్చును. నేనిచట విస్తారభ
 యముచేత వినరింపలేదు. సభికులు పరిక్షించినచో
 (660) ఆగువందల సంవత్సరముల క్రిందట నీ ముహూ
 ర్తగ్రంథముల గంధమే యుండలేదని స్పష్టమగును.
 (300) మూడువందల సంవత్సరములకు యీవల శాస్త్ర
 ములనేకములు రచియింపబడినవి. అన్నియు నయుక్త
 ములతోడను, సిద్ధాంత గ్రంథములకు విరోధముగను,
 ఖగోళభూగోళ విద్యకు వ్యతిరేకముగను, స్కార్థయుత
 ముగను, కపటములతోడను నిండినవిగానున్నవి. ఈ
 కల్పితమిథ్యాజ్యోతిషముయొక్క పునాది రాశిపైనున్న
 యది. గాన రాశిఫలములను గురించి కొంచెముమీ
 మాంస చేయుచున్నాడను. రాసులు వాస్తవముగా

కాంతివృత్తియొక్క పండ్రెండు కల్పితభాగములై యున్నవి. “అథకల్ప్యామేషాద్యా అనులోమం క్రాంతి పాతాంగాత్” (సి॥శి॥ శాలాధ్యాయం) నక్షత్ర సమూహముల నూహించి మేషాదిపండ్రెండు భాగములుగా భాగింపబడియున్నవి. కుండలో 12 స్థానములు గలిగి అందు ప్రత్యేకమందొక్క రాశి వ్రాయబడి భిన్నభిన్నఫలములు వ్రాయబడుచున్నవి. ఇక్కడ సమీక్షార్థమై కేవల మేడవరాశిని బుచ్చుకొనుచున్నాడను.

“మేషేస్త సంస్థేచ భవేత్కలత్రం క్రూరంనరాణాంచ ఫలస్యభాషం” అనగా నేమనుష్సునియొక్క మేడవయింటిలో మేషరాశి పడునో యామనుజుని భార్య క్రూరవతియగును “వృషేస్త సంస్థేచ భవేత్కలత్రం సుహృదమవాక్ప్రణతం ప్రశాంతం” యేడింట వృషభరాశియైనచో సుందరభార్య; మితభాషిణి శాంతముకలది. “తృతీయరాశౌచ భవేత్కలత్రే కలత్రాయుక్తం సుధనంసువృత్తం” యేడవయింట మిథునమైతే వానిపత్ని ధనవతి సదాచరణముగలది. “కర్కణాయుక్తేచ మనోహరాణి సౌభాగ్యయుక్తాని గుణాన్వితాని | భవంతిసౌమ్యాని కలత్రకాణి కలంకహీనాని సుసంయుతాని” యేడింట కర్కరాశియైన- మనోహర

రిణి, సౌభాగ్యనతి, గుణవతి, సుందరి, కలంకరహిత
 మయినది. “ సింహస్తసంస్థేచ భవేత్కలత్రం । తీవ్ర
 స్వభావంచ ఫలంచదుష్టం ” సింహరాశి యేడింటపడిన
 తీవ్రస్వభావ- దుష్టయగును. “ కన్యేస్త సంస్థేచ భవే
 త్సుదారాః । సుసూపదేహః స్థనయైర్విహీనాః ” యేడిం
 ట కన్యయైన- సుందరి, తనయులులేనిది. “ తులేస్త సం
 స్థేగుణగర్వితాంగోభ్య భవంతినార్యో వివిధప్రకారాః ”
 యేడింట తులారాశిలో గర్వితయైతయై వివిధప్రకార
 రముగ నుండును. “ కీటేస్త సంస్థేచ వికలాసమేతా ।
 భవేచ్ఛభార్యా కృపణసరాణాం ” ఏడిండ వృశ్చిక
 మున్నయెడ- వికల- కృపణత్వములుగలది. “ చాపే
 స్త సంస్థేచ భవేత్కలత్రంనృణాంసుదుష్టం విగతస్వభావం
 విస్త్రస్థలజ్ఞం పరదోషరతుం । యుద్ధప్రియంఽంభస మన్వి
 తంచ ” యేడింట ధనురాశిగలిగిన సతిదుష్ట-లజ్జాహీన
 కలహప్రియ; ఽంభముగలది. “ ఘటేస్త సంస్థేచ భవే
 త్కలత్రం నృణాంసుదుష్టం విగతస్వభావం దేవద్విజానాం
 సతతప్రహృష్టం । ధర్మధ్వజం సత్సు షమాసమేతం ”
 యేడింట కంభరాశియైనచో మంచిభావ్య, దుష్ట-స్వభా
 వరహిత - దేవబ్రాహ్మణవ్రసన్ము - ధర్మధ్వజ - సజ్జను
 లను క్షమించునది. (ఇచట షరస్పర విరోధముగలదు)

“మీనే స్త సంస్థేచ వికారయు క్తం భవేత్కలత్రం కుమ
 తిం కుపుత్రం” యేడింట మీని రాశిపడినచో వానిభార్య
 వికారియై - దుశ్బుద్ధియై - కుపుత్రవతియై యుండును.
 (సమీక్ష) లోకములో బహుమంది మరణ సన్న్యంత
 మును పరిణయమేలేక చనిపోవుచున్నారు. ఇట్టివా
 రికి యీరాశి ఫలమేమియు గలుగదు అయినను
 ప్రతిభాతకము అథవా కుండలిలో నీఫలముండక తీరదు.
 స్త్రీలకును యీరాశి ఫలములున్నవి. వారికి భార్యలె
 వరు? ఫలశాస్త్రకర్తల కేటువంటి మతిభ్రమగలిగి
 నదో జూడుదు! స్వార్థులకు తక్కువ మతిభంగము కలుగ
 వలసినదే. ఇట్టివారికి యాధార్థవాదులుని పేరు. భూలో
 కమున నాకుమారుడు నాదౌహిత్రుల మొక్క జన్మదిన
 ములను తెలియజేయు ఫలశాస్త్రజ్ఞులకు, యాదువందల
 నూప్యములు బహుమతిజేయుదునని ప్రకటించిన ప్రతిజ్ఞ
 ను యాయధార్థవాదులుగాని, వారి గురువులుగాని, నేటి
 వారికును జయించలేక తమ్మునుతామే స్తోత్రముచేసికొనుచు
 దొంగువలె దాచుకొన్నారు. సిద్ధాంత శిరోమణి
 యందు “కులాలచక్రభ్రమివా మగత్యా-యాన్ తో
 నకీటావ భాంతియాంతః” అనగా కుంభకారుని
 యొక్క చక్రభ్రమణము దానిమీదగల కీటకమునకు

తెలియనివిధమున, మనకు భూభ్రమణము తెలియదని
యును, ఆర్యభట్టేయమునందు “ అనులోమగతిర్నాస్తిః
పశ్యత్యచలం విలోమగమద్వత్ | అచలానిభాంతీ త
ద్వత్ సపశ్చిమగమిలంకాయామ్ || ” అనిగా నోడలో
గూర్చుండి సముద్రప్రయాణము చేయువారికి తాము స్థిర
ముగ నున్నట్లును, భూభ్రమణము కదలునట్లును దొచులా
గున, సూర్యుడు స్థిరముగ నుండియు పడమట పోవున
ట్లును భూమి తరుగుచుండియు స్థిరముగనున్నట్లు దొచున
నిచెప్పబడియుండగా, ఘోషానులు తమ దివ్యజ్ఞానముచేత
భూస్థిరత్వమును సూర్యగమనమును సాధించుచున్నవారు.
ప్రపంచములో ప్రతిమానవుని జీవనచరిత్రను పరిక్షించితి
మేని అందిద్దరికైన—నేకవిధమున నుండదు. అసంత జీవు
లకు సంతభేదములతోగూడిన ఘోషానుభవములుండును,
ప్రపంచమున సరాసరి నూటపదికోట్లు (1100000000)
మానవులుగలరు. ఫలశాస్త్రజ్ఞులు సెకండున ఊకటి
వంతున కల్పించినను 518400 కంటె నధికముగ ముహూ
ర్తములను సృష్టింపజాలరు. ఈ యల్పలగ్నములతో
నెట్లు ఫలమును దెలియవలయును ? ప్రతివాని జీవనచరి
త్రయు భిన్నముగ నుండుటచేత నొకమానవుని కుండలి
వలె మరియొకని కుండగూడదు. గనుక నీశాస్త్రములు

కల్పితములై మిథ్యలై దుఃఖము సుఖముల రెంటిని జూపు
చమత్కారముగలదై మా న వు ల భ్రమింపజేయుచు
బహుయన్తర్థములకు నాధారమై యుండుటచేత దీనిని
నాశనముచేయుట కంగీకరించుచు విరమించుచున్నాడను.
(అప్పుడు కాళిదాసుగా రుపన్యాసమివ్వ ప్రారంభించిరి)

(14) కాళిదాసుగారు.

సభికులారా ! ఫలశాస్త్రములలోని చమత్కార
మంతయు సుఖదుఃఖముల రెంటిని జూపుటయైయున్నది
గాన, నది సత్త్వశాస్త్రమని భ్రమగల్గుచున్నది. ఉదా
హరణముగా మేషరాశి ఫలముజూడుడు ! “ధనవాన్
పుత్రనానుగ్రః పరోపకారణేరతః । ధర్మకర్తృసమాయు
క్తః సుశీలో గాజవల్లభః । గుణాభిరామః సతతం దేవబ్రా
హ్మణపూజకః । కోషశాకల్యభోక్తాచ తామ్రవిశ్రుతలో
చనః । శూరః శీఘ్రప్రసాదీచ కామీదుర్బలజానుకః॥ ”
యిత్యాది— మేషరాశిగలవాడు ధర్మకర్తయుక్తుడట !
కామాతురుడట ! శూరవీరుడట—మరియు దుర్బలుడట !
క్రియిస్తపులేమి— మహమ్మదీయులేమి— కటికవార లేమి—
కన్నపుదొంగలేమి, యీ మేషరాశిగలిగి యున్నవారెం

దరోగలరు. వీరియుక్త జీవహింస కర్తవ్యచేత సకలధర్మ
 ముల్కునశించును. వారివిషయమున నీమేషరాశియొక్క
 ఫలమేమయ్యెను ? జాతకాధరణమునందు రాశినిబట్టి
 మృత్యుసమయము నియమింపబడినది:— “ ఆయుస్తస్య
 వినిర్దేశ్యమిత్యాది ” మేషరాశివాడు కార్తికమాసబహుళ
 నవమి బుధవారమున జచ్చును “ వైశాఖే శుక్లప
 ఠే త్యాది, మాఘమాసే నవమ్యాంచేత్యాది, ఫాల్గుణస్య
 సితేపఠే త్యాది, చైత్రే కృష్ణ త్రయోదశ్యామిత్యాది,
 జ్యేష్ఠమాసే త్యాది, ఆషాఢస్యసితే పఠే త్యాది, శ్రావ
 ణస్యసితే పఠే త్యాది, భాద్రమాసే త్యాది, అశ్వినస్యసి
 తే త్యాది ” ప్రమాణములవలన వృషభరాశిలో జన్మించిన
 వాడు మాఘశుద్ధ నవమి శుక్రవారము రోహిణీనక్షత్ర
 మందును, మిథునరాశివాడు వైశాఖశుద్ధ ద్వాదశీ బుధ
 వారము మధ్యాహ్నము హస్తానక్షత్రమందును, కర్కరా
 శివాడు మాఘశుద్ధ నవమి శుక్రవారము రోహిణీనక్ష
 త్రమందును, సింహరాశివాడు ఫాల్గుణశుద్ధ పంచమి
 సోమవారము మధ్యాహ్నమున నీటినడుమ జచ్చునని,
 కన్యారాశివాడు చైత్రబహుళ త్రయోదశీ రవివారము
 నను, తులారాశివాడు వైశాఖ కృష్ణాష్టమి గురువా
 రము ఆశ్లేషా నక్షత్ర పూర్వప్రహరమందును, వృశ్చిక

రాశివాడు జ్యేష్ఠశుద్ధ దశమి బుధవారము హస్తానక్ష
 త్రమందును, ధనురాశివాడు ఆషాఢశుద్ధ పంచమి
 శుక్రవారము హస్తానక్షత్రమందును, మకరరాశివాడు
 శ్రావణశుద్ధ దశమి మృగశిరారము జ్యేష్ఠా నక్షత్ర
 మందును, కుంభరాశివాడు భాద్రపదశుద్ధ చవితి శని
 వారం భరణి నక్షత్రమందును, మీనరాశివాడు ఆశ్వీజ
 శుద్ధ విదియ గురువారం నామంకాలం కృత్తికా నక్షత్ర
 మందును చత్తురు. (సమీక్ష) జాతకములలో వానివాని
 యాయుప్రమాణమును చూడుడు ఆనాటి కే దినము
 వచ్చునో శోధించుడు ! అథవా ప్రతివాని మరణసమ
 యమును సరీక్షించుడు ! అప్పుడు దీనియసంభవమును
 మిథ్యయు స్పష్టమగును. మనుష్యున కీఫలశాస్త్రము—
 పండ్రెండు గాసులనుబట్టి పండ్రెండుదినములు మరణసమ
 యములను విధించియున్నది. ఈ నియమితమగు కాల
 ములందు మాత్రమే మనుష్యులు చానవలయును. సంవ
 త్సరములో శేషించిన ౩48 దినములలో నెవరును జావ
 కూడదు. లోకమున ప్రతిదినమును చనిపోవుచుండుట
 ప్రత్యక్షముగ జూచుచున్నారము. మరియొకవింతను
 మీకు జూపుచున్నాడను. ఈ జాతకాభరణ బ్రహ్మ
 మువ్రాసిన నొసటిచాతను మానసాగరీయను గ్రంథబ్ర

హామ తుడిచినేసి . “కార్తికేత్యాది” మేషరాశివాడు—
కార్తిక శుద్ధ చవితి మంగళవారము భరణీనక్షత్రమునను
“పౌషమాసేత్యాది” మిథునరాశివాడు పుష్య బహుళ
అష్టమి బుధవారము ఆర్ద్రానక్షత్రమందును, కర్కరాశి
వాడు “ఫాల్గుణేత్యాది” ఫాల్గుణ శుద్ధ చతుర్థమందును,
సింహరాశివాడు “శ్రావణేత్యాది” శ్రావణశుద్ధ దశమి
బానువారమునను, కన్యరాశివాడు , భాద్రపదేత్యాది ,
భాద్రపద శుద్ధ నవమి బుధవారమునందును తులారాశి
వాడు , వైశాఖేత్యాది వైశాఖ శుద్ధ త్రయోదశి శుక్ర
వారము స. ధ్యాన్యము శతభిషానక్షత్రమందును, వృశ్చిక
రాశివాడు , జ్యేష్ఠమాసేత్యాది జ్యేష్ఠ బహుళ యేకా
దశీ మంగళవారము అనూరాధ నక్షత్రమందును, ధను
రాశివాడు , ఆషాఢేత్యాది ఆషాఢ శుద్ధ పాడ్యమి గురు
వారం హస్తానక్షత్రమందును, మకరరాశివాడు , కార్తికే
త్యాది కార్తిక శుద్ధ పంచమి శుక్రవారం శ్రవణనక్షత్ర
మునందును, కుంభరాశివాడు , మాఘమాసేత్యాది ,
మాఘ శుద్ధ విదియ గురువారము ఉత్తరాభాద్రమునం
దును, మీనరాశివాడు , మాఘమాసేత్యాది మాఘ
శుద్ధ ద్వాదశీ గురువారం ఉత్తరాభాద్ర నక్షత్రమందును
చావవలసినదని . విధించెను. ఇకదీని గణితజ్ఞానమును

సమీక్ష చేయుటకు సభికుల కే విడిచి పెట్టుచున్నాడను.
ఈ పరస్పర విరోధముల చక్కపరచుటకు మాతృలోక
మునచ్చినది.

ఒకతూరి నేను విదేశయాత్రకు వెళ్ళునప్పుడు ఫల
శాస్త్రవేత్తనచ్చి “యిప్పుడు వామపార్శ్వయోగినీ
గనుక తత్సాంతర్థము దానమివ్వవలయునని సలహాయి
చ్చెను. నేనాపిశాచి నెటులైన దూరముపోనివ్వవలయు
నని దానమర్పించిపంపించితిని. మరియొకడువచ్చి “పృష్ఠ
తోదక్షిణేవాపి యోగినీ గమనేహితా | వామసమ్ముఖ
యో ర్నేష్టా వాయుమేవం విచింతయేత్ || ” (విజయకల్ప
లత) అని చెప్పి మాబంధువులవలన నాప్రయాణభం
గముచేయించెను. కొంతకాలము తరువాత నాడటుచె
ప్పినశాస్త్రీయే— వామయోగినీనాడే ప్రయాణమయ్యెను.
అప్పుడు నేనాతనితో “మీకు యోగినీవిచార మక్కర
లేదా ” యని యడుగగా సతడందులకు “యోగినీను
ఖిదావామే పృష్ఠేవాంఛితదాయినీ | దక్షిణే ధనహంత్రీ
చ సమ్ముఖే మణప్రదా ” యని చెప్పి శీఘ్రబోధలో
వామయోగిని సుఖకారమని చెప్పబడినదనెను. చూచి
తిరా వింతను ? సర్వులుకు శుక్రదోషములు కల్పించి
ముసూర్తచింతామణ్యాది గ్రంథములలో వ్రాయబడినది

గాని, యాకల్పిత జాలగ్రంథములు రచించినవారి గోత్ర జాలకు దోషములేదని వ్రాయబడినది. చూడుడు !
 “ కశ్యపేషు వశిష్ఠేషుచాత్రి భృగ్వంగిరస్సృచ । భార
 ద్వాజేషువాత్సేషు ప్రతిశుక్రోనదుష్యతే ” (పియూష
 ధారా) ఓహో ! కశ్యపాది గోత్రములవారికి మిత్రుడై
 తక్కినవారందరికి శుక్రుడు శత్రువగుటకు కల్పిత కారణ
 మొకటి వ్రాయకున్నందుకు వారిబుద్ధికి ధిక్కారమర్పిం
 చుచున్నాడను. పరులచేద్రవ్యము బాగుటకున్న, జప-
 పూజ-పాఠ-శాంత్యాదుల మాలమున లూటీచేయుట
 కున్న పన్నిన యీకపట మెంతకాలము జరుగవలసి
 యున్నదో ?

చచ్చుటకు గండాదులు కారణములుగా నుం
 దును. బ్రతుకుటకు గ్రహబలము కారణముగా నుం
 దును చావనూ వచ్చును. బ్రతుకనూ వచ్చును. ఆడది
 జన్మించనూ వచ్చును—మగవాడు జన్మించనూ వచ్చును.
 దరిద్రుడు గావచ్చును—మరియు వాడే ధనికుడుగావ
 చ్చును. ఒకయోగమున వర్షమురావచ్చును—మరియొ
 కభంగమున రాకనూ పోవచ్చును. సుఖము కలుగవ
 చ్చును—ఆ కాలమునందే దుఃఖమునకు కారణము లుండ
 వచ్చును. అంతయు జడములగు గ్రహములు ప్రసా

దించును. దేవుడు లేడు ; ఉన్నను వానికధికారములేదు.
ఇవి యే ఫలశాస్త్రముయొక్క ముఖ్యసిద్ధాంతములు.
చాలమంది యుపన్యాసకులున్నవారు గావున నేనింతటి
తో ముగించుచున్నాడను.

(చంద్రగుప్తుడు వ్యాఖ్యానపీఠమెక్కెను)

(15) చంద్రగుప్తగారు.

సభ్యులారా ! లోకములో నెవరికి జనులనువం
చించుటయందెంత నేర్పరితన మెక్కువగలదో అటువంటి
ధూర్తులును, క ప టు లు ను మహా జ్ఞానులగుచున్నారు.
వారివలన మోసపోయిన యమాయికులందరు నెక్కువ
స్వానుభవజ్ఞులై యున్నారు. కొద్దినాశ్లక్రిందట నొక
దివ్యజ్ఞానియను ఫలశాస్త్రజ్ఞుడు, ముహూర్తములు కర్త
ఫలమును బోగొట్టజాలవుగాని, శుభకార్యములు శుభ
ముహూర్తములలో చేయవలెననియును, మనమీశ్వర
ధ్యానాదులు సలుపునపుడెట్లు శుభప్రదులై సలుపుదుమో
అట్లు మంచిపనులు మంచిలగ్నమున జేయవలయునని
యు ముపన్యసించెను. నా ప్రపాత్రుడందుకు “చెడు
ముహూర్తములను సృష్టించినవారెవరు ? ” యని ప్రశ్న

వేయగా నతనిని యందరుగలిసి బాగుగ మదిఁచి పంపి
 వేసిరి ఇది వారిసభ్యతగా నుండును. శుభ్రమనునది
 దేహతల రెంటికిని సంబంధమయినది. బాహ్యశుద్ధి
 యారోగ్యమునకును ఆ త్తశుద్ధి యీశ్వరప్రీతికిని అధవా
 మోక్షమునకును యావశ్యకములైనవి. శుభకార్యము
 లన్నియు నీశ్వరప్రీతికి పాతమైనవి గావున, ప్రతి పనికిని
 ఆ త్తశుద్ధి ముఖ్యమైనది. ఇది గుణకర్తస్వభావ సంబంధ
 మయినదిగాని ముహూర్తసంబంధమైనదిగాదు. మంచికి
 మంచిముహూర్తము కావలసినచో చెడ్డకు చెడుముహూర్త
 ము నావశ్యకమయ్యెను. కూర్చుండుట - లేచుట -
 నడచుట - భుజించుట - పరుండుట యిత్యాది నిత్యకర్త
 ములన్నియును శుభకార్యములు వీనికెల్ల ముహూర్త
 మును వెదకుచు గూర్చుండవలసి వచ్చెను. ఇది కేవల
 మసంభవము. ముహూర్తశబ్దము కాలవాచకముగా
 నున్నది. మంచి ముహూర్తమనగా అనుకూలమయిన
 కాలమని యథాము. ఈ కారణమునుబట్టియే - గృహ్య
 సూత్రములం దుత్తరాయణము శ్రేష్ఠమని చెప్పబడియు
 న్నది. దేవుడు చెడుముహూర్తములను సృష్టించినాడని
 ఫలితజ్యోతిష్కులు నమ్ముచున్నారు. జీవులకు వారివారి
 కర్మానుసారము ఫలములనిచ్చుటకు మంచిచెడ్డ ముహూర్త

ర్తముల యుక్కరయుండదు. భూలోక ప్రభువులు నయి
 తము శిష్టులను రక్షించుటకు మంచిదినములును, దుష్టు
 లను శిక్షించుటకు దుర్ముహూర్తములును నియమించి
 యుండలేదు. జీవులెక్కువ ధర్మపరులైన మంచికాలము
 నియు, యెక్కువ దుష్కర్మపరులైన చెడుకాలముని సత్స
 హచరితోపాధిగా చెప్పబడుచున్నది. “కలిప్రసుప్తో
 భవతి సజాగ్రద్వాపరంయుగం | కర్తస్వభ్యుద్యతస్త్రేతా
 విచరంస్తు కృతంయుగం” అని యున్నది. గనుక చెడ్డ
 కాలమునునది లేనేలేదు. అంతయు మానవుల ప్రవర్త
 నలో నున్నది. మద్యపానము చోరత్వము మొదలగు
 పాతకకర్మలకు ముహూర్తములు చూడుదు. “తీర్థో
 గ్రాంబుపభేషు మద్య ముదితం” (ముహూర్తచింతా
 మణి) (పీయూషధారా) “రాద్రేపిత్యేవారుణే పౌరు
 హూత్యేత్యాది” “ఉషాశ్వినీ మృగేశ్వరే పునర్భే
 శ్రవణత్రయేత్యాది” (ముహూర్తగణే) ఆర్ద్రా-మఘ-
 శతభిష-జ్యేష్ఠ-భరణి-ఆశ్లేష-మూల-పూర్వాషా
 ఢ-పూర్వాభాద్ర-పూర్వఫల్గుణి - నక్షత్రములు మద్య
 పానమునకు శ్రేష్ఠములు. “విశాఖాకృత్తికాపూర్వా
 మూలార్ద్రాభరణిమఘే | ఆశ్లేషా జ్యేష్ఠయోర్భేషు
 భౌమేవాశాకునేబలే | లగ్నేవా దశమేభామశ్చౌరస్య

ద్రవ్యలబ్ధయః ” ఆహా ! స్వార్థపిశాచమా ! నీవు మా
 సంతానముల సంధులను చేసితివా ! నీకంటె పాపస్వ
 రూప మెక్కడనున్నది ? ఓ దురాచార ప్రవర్తకాచా
 ర్యులగు ఫలశాస్త్రవేత్తలారా ! మీకంటె సధికమగు
 స్వదేశ శత్రులెవరు ? సత్యనాశములో నేమైన శేష
 మున్నదా ? లోకములోని ప్రతి దుష్టకార్యము చేయుట
 కును గ్రహములాధారమని వ్రాయబడినందున— జారులు
 చోరులు— జూదరులు— మొదలగువారందరును తమదుర్గు
 ణములకు జాతకముల నాధారముగా జూపుదురు. జాతక
 ములలో నే యేదుర్గుణములు వ్రాయబడియుండునో అట్టి
 కుక్షర్తలనెల్ల నిర్భయముగ నాచరించి పాతకులగుచున్న
 వారు. ఒకడు తన్ను తనమిత్రులు జారత్వివిషయమై
 గూఢ్ఘేసింపగా వాడు తనజాతకములో తనకు రెండువం
 దల భార్యలు గలరనియు నది యీమార్గమున ఫలించు
 చున్నదని చెప్పి, యిది తన దోషముగాదనియు గ్రహ
 బలమనియు సమాధానమిచ్చినాడు. ఇట్టి శాస్త్రము
 ధర్మక్షణము చేయుచున్నదని వాదించువారి నేమనవల
 యును ? ఈ మహానుభావులు భావికాలమున రాజోవు
 గొప్ప ఆపదలను తెలిసికొని అట్టిప్రమాదములనుండి జను
 లను తప్పించువారివలె “ ఈ సంవత్సర మష్టగ్రహకూ

టము, సప్తగ్రహకూటము, షడ్గ్రహకూటము, దేశమున మహాఘోరము సంభవించును. గేండురూపాయలుకు కడెవెడు నీరమ్మబడును. అగ్నివరషము గురియును. రాజులు గణకేళిలో మడియుదురు ” ఇత్యాది భయంకమగు ప్రకటనలు వెల్లడిజేసి లోకులను భయకంపితులను చేయుదురు. ఏ ఫలశాస్త్రవేత్తయైనను కలకత్తాలో గలిగిన భూకంపమునుగాని, మగరానునందు ప్రదర్శనమునకు నిప్పంటుకొనుటనుగాని, మంగపట్టణము వద్ద నినుపదారియొక్క యనాహతమునుగాని, మహిసూరునందు రాజమందిరము దగ్ధమయిన సంగతినిగాని, గాజీపుర డిస్ట్రిక్టు విరనాగ్రామమందు సంభవించిన యుల్కాపాతమునుగాని, బొంబాయిలో ప్లేగుయొక్క యుద్రేకమునుగాని, దక్షిణ హైదరాబాదు అతివర్షమున జలప్రళయములో దగులుకొనుటనుగాని, యిటువంటి ఘోరమగు నాపదలలో నెద్దానినైన ప్రకటించి హెచ్చరించి రక్షించినవాడు గలడా ? వీరు దేశమునకు చేసిన మేలుజూపెదరా ? అథవా అనర్థములనుగురించి లెక్కపెట్టగలరా ? దీనివలన హిందూదేశమున నెన్ని వెట్టితలకాయలు ప్రబలుచున్నవో గణింపగలరా ?

భూలోకములో నొకస్త్రీకి యొకడే పుత్రుడుం

డెను. ఆమె తన కుమారుని కుండలిన జ్యోతిష్కునకు
 జూపగా నాతడు “నీపుత్రుడింకొక వారములో మృతి
 నొందు” నని చెప్పెను. ఆమె మిక్కిలి భీతాత్మయై
 మరియొకరికి జూపెను. యీ రెండవవాడును యీదు
 ష్టశాస్త్రము ననుసరించి మొదటివాడు చెప్పినది యధా
 ర్థమనెను. అందుకా మూర్ఖస్త్రి వ్యసనాక్రాంతురాలై,
 తనపుత్రుని చావును తానుచూచి యనంతరము బ్రతికి
 యుండుట వ్యర్థమని భావించి, యారాత్రి నెవరికినిఁదె
 ల్పక ఆ త్తహత్యగావించుకొని చచ్చెను. ప్రవేశపరిక్షకు
 చదువుచుండిన కుమారుఁడిప్పుడు సౌఖ్యముగ నున్న
 నాఁడు. ఇటువంటి శాస్త్రముందు విశ్వాసముంచుట
 శ్రేయమని - పురుషార్థమని - పుణ్యమని - యే మహా
 పాతకుఁడు చెప్పినో నేచూహింపఁజాలను. ఈ ఫలశా
 స్త్రీజ్ఞులు స్వాధనాధన నిమిత్తమై చేసెడు కృత్యములు
 వివర్ధిపవలయునన్న గొప్ప భారతమగును.

నా సోదరులారా ! మీకు సంశయముఖ్యకారణ
 మింకను సమూలము నివర్తి కాకున్నచో నేజెప్పజాలను.

(అప్పుడు వేదభూషణరావుగా రుపన్యసింప సిద్ధమైరి)

(16) వేదభూషణకావు .

పితృమహాజనులారా ! నేను భూలోకములో
నున్నప్పుడు నా పొరుగువాడగు పశుపతివర్తగాది యిం
టిలో వారికూతురగు శాంతిమతియొక్క వివాహమును
గురించి యాదంపతులకు జరిగిన సంభాషణమును సభవా
రికి నివేదించుచున్నాడను.

(పశుపతివర్త కొన్ని జాతకములు తనముంచుచు
కొని బొమ్మలతో నాటరాడుచున్న కుమార్తెను
జూపుచు భార్యహరిద్రాదేవితో చెప్పుచున్నాడు)

పశు:— ఈ యభాగినీదేవి మనకడుపున బుట్టి
మనవంశమున కళంకమగురింపసాగెను. ఈ దౌర్భా
గ్యపు కూతురుతప్ప మనయింట నెవ్వరికిని యెనిమిదిసంవ
త్సరములు దాటినతరువాత వివాహము చేయబడలేదు.
ఈ జ్యేష్ఠాదేవి పుట్టి మనప్రతిష్ఠను మట్టిపాలుచేసినది.
చూడుము — నాశరీర మీచింతచేత క్రమక్రమమున
కృశించుచున్నది. కంటికి నిద్రయెట్టిదో తెలియదు.
ఆకలి మందగించిపోయినది. ఈ పట్టణములోగల మంచి
వరుల జాతకపత్రములన్నియు మనయిల్లునిండిపోయినప్ప

టికిని యీ పాడుపుత్రిక పత్రికతో నొకటియు విధి కలియకున్నది.

హరి:—ఏమీ ! దీనికి విలువగల నగలలంకరించుకొను భాగ్యములేదా ?

పశు:— నీకు పిచ్చియేమి ? అలంకారములు గోరెదవు ! నీ బిడ్డకుగల గ్రహగతులనుబట్టి దానికి నెండిన కొట్టెముక్కసయితము లభించుట ముష్కరమై యున్నది. అంతమాత్రము దొరకిన— నిదే— భాగ్యవశియని సంతసింపవచ్చును. నేనెంతో ధనవంతుల తనయులయొక్కయు గొప్పగొప్ప పదాధికారుల పుత్రులయొక్కయు జన్మపత్రములు చూచినను దేనితోను కలియకున్నది.

హరి:—అయ్యో దురదృష్టమా ! (అని నెత్తిన గొట్టుకొనుచున్నది)

పశు:—ఈ కాంతిమతి గతవషామున కోగముతో చనిపోవుచుండగా నేను వృథా వైద్యులకు నూరారులు కొల్లబెట్టి రక్షించిన నాయపరాధము. ఆప్పుడే చచ్చియుండిన నెంత బాగుండెను.

హరి —(కన్నులనీరుగార్చుచు) హా పుత్రీ ! నీ దుర్భాగ్యమునకే ముందును ? అయ్యో ! నాపురాకృత

ఫలమిట్లుండగా నిన్ననవలసినదేమున్నది? బిడ్డా! నీవ్రాత
 ఫలమిట్లున్నదా? నీవెంతో ధనవంతునికాంతవై యుం
 డగా జూచి సంతోషించు భాగ్యము నాకులేక పోయి
 నదే! హా దైవమా— నన్ను గొడ్రాలుగా నేల జేయక
 పోతివి? అయ్యో కూతురా! నీ తల్లితండ్రులను దుఃఖ
 ములపాలు జేయుటకై నీవు మాకడుపున బుట్టితివా?
 అహా— నీరూపమునకు దగినవసుని యాపాపపు దైవమేల
 గూర్చకపోయెను? నీయట్టి సుందరాంగినిపొందిన వాడిం
 ద్రుని సముడని భావించియుంటినే! మీతండ్రి యిట్టి
 పాపపు మాటలాడునని నే స్వప్నమందైనను దలంచి
 యుండనే! ఆ దేవుడా! యిదెంతటి యభాగ్యము?
 కటకటా— యీకాంతిమతికి మృత్యురూపమగు నీపాప
 గ్రహము లెక్కడినుండి వచ్చియుండును? ఏమి నానో
 ముఫలము? ఈశ్వరా— నీచిత్తమిట్లుండెనా?

పశు:—ఓసీ! దీనిరూపమేమి గాల్పనా! భాగ్య
 ములేనట్టి సౌందర్యముతోనేమి ప్రయోజనము? నేనే
 కాదు— దీనిజాతకములో గ్రహచారమునుగురించి యే
 జ్యోతిష్కుని యడిగినను కలియననుచునే జెప్పుచున్నారు.

నేను:—(వేదభూషణరావు) అయ్యా! తాము
 త్తచేతులతో వెల్గిన జాతకవిధులెట్లు మిళితములుగును?

పశు:—వేదభూషణంగారూ ! నేను మూర్ఖుడను గాను ; తాంబూలపుష్పఫలాదులు లేకుండ శూన్యహస్తములతో బోను.

నేను:— నా డిపోవు పూవులతో సిద్ధాంతుల కేమి ప్రయోజనము? వారికి వెండిపుష్పములు చక్రవర్తిగారి బంగారుముద్రలు కావలసియుండును. అందులో తప్పక దేవుడున్నాడు ; దైవజ్ఞులును సంతసించురు ; గ్రహములును ప్రసన్నములగును. నామాటవిని వానిని లక్ష్మీజ్యోష్యులకండ్లకు జూపెద రని అన్ని లోపములు చక్కబడి మీకూతురి వివాహము త్వరలోనే ముగియును. మీరు కోరిన ఎరుని జోడించును.

పశు:— రామరామ ! యెంతమాట !! యేమండీ!— నాకు జ్యోతిష్యము తెలియదా? నేను అస్ట్రాలెజర్ కానా? మాతండ్రిగారెంతటి విద్వాంసులో మీరెరుగుదురుగదా?

హరి:—నూమామగారిసంగతి నాకున్ను తెలియును వారును పనికలిగినప్పుడు సిద్ధాంతులకు శూన్యమస్కాగాలు జేయక కొంత సమర్పించుచుండిరి. కుక్కవేషం వేస్తే— మొరిగేది రావద్దూ !

నేను:— మొన్న విగళద్దం తాచార్యులకు దామో

దరుని, కూతురను గూర్చినప్పుడు లక్ష్మీసిద్ధాంతిగారి యొడిలో నర్థశతమానం పడినసంగతి మీరెరుగరా ! వృథా చిన్నదానిని కఠోరివాక్యములతో నొప్పింపక నేమియో సమర్పించుడు ! వట్టిచేతులు జోడించితే వారికడుపెట్లు నిండును.

పశు:—మీరేమి జ్యోతిశ్శాస్త్ర మెట్లుమడచిన సరిపోవుటకు గుండ్రనివిస్తరి యచుకున్నారేమి ? చూడు డిది దేవదత్తుని జన్మపత్రము. అతన్నికెదు గ్రామములు గలవు. సంపదకు మేరలేదు ఇందులో మూలానక్షత్రము నాకొరకు బాగుండలేదు. ఎవరును కెండుమార్లు చావరుగాని, యెవరైన తమ గ్రహమువలన తాము చావ గోరెవరుగాని, పరులగ్రహమువలన తాము చావునుగోరరు. గాన నేను మరణభీతి గలవాడనకుము. నేను ధీరవీరమగు క్షత్రియవంశమందు బుట్టిన శూరుడు.

నేను:—నిజముగా మీరు ప్రచండ బహదూరులు, తామింతటి ధీరులైయుండియు మూలానక్షత్రమునకు భీరులైయుండుట వింతగానున్నది. ఈజాతక మెవరిది ?

పశు:—ఇది రామవర్మది. బి. యే. బియల్. ప్యాసు చేసినాడు. ఇతని పొటోను జూడుడు !

నేను:—ఇతడు తనచేతులు తనజేబులో నుంచు
కొన్నాడు. వకీళ్ళు యీగాగుండరాదు. వకాలత్వము
తో సమానమయిన వృత్తి మురియొకటిలేదు. వకీళ్ళెప్పు
డును ఆకలితో బాధపడరు.

హరి:—వారికజీర్నరోగ ముంకునేమి ?

నేను:—కాదమ్మా— బాగుగా సంపాదించువారని
తాత్పర్యము, దిగులుపడకుడు !

పశు:—ఏమయిననేమి ? వానిది జ్యేష్ఠానత్రతమై
నందుచేత వధువుయొక్క అన్న చనిపోవును.

హరి:—ఆ పాడుజన్మపత్రమును కాల్చివేయుడు.
ఆశోకపత్రము చూయింట నుండరాదు.

పశు:—ఇది గురుప్రసాదుని పత్రము. వరుని
గ్రహముకంటెను వధూగ్రహము బలీయమై యున్నది.
ఇది పద్ధనాభునిది. లగ్నాధిపతి యెనిమిదవరాశిలో
నున్నాడు గనుక తప్పక దరిద్రుడగును. వానిబుద్ధి నశిం
చును. కీర్తిలేనివాడగును. ఈ జాతకము సూర్యశర్కరి.
డాక్టరు పనికి ప్యాసుచేసినాడు. అయితే చతుర్థాధిపతి
బలములేనివాడై పండ్రెండవ స్థానమునందున్నాడు; గనుక
స్థిరవసతి చెడిపోవును. రుణబాధ కలుగును. ఎల్లప్పుడు

రోగపీడితుడగును. ఏది చూచినను విధికలియకున్నది. నేనేమి చేయుదును?

స భా స దు లా రా ! కాలయాపనమగుచున్నది. మనభారతేయ కన్యలపాలిటి మృత్యువగు నీయవనజ్యోతిషమువలన గలిగెడు యనధము లిన్నియని యెవరు చెప్పగలరు. ఒక్క వివాహకర్తకే కాదు. మానవుడు జన్మించినదాదిగా దినప్రతిదినమును మరణపర్యంతము నీమూర్ఖసిద్ధాంత నామధారుల నాశ్రయింపవలసిన దుస్థితి సంభవించియున్నది. ఇది బాల్యవివాహమునకు కారణమైనది. బ్రహ్మచర్యమునకు కుఠారమైయున్నది సత్యవిద్యకు గర్భశత్రువైనది. పైన చెప్పిన కాంతిమతి యొక్క దుర్గతిని తలంచుకొన్న నాకిప్పుడును శరీరము జలదరించుచున్నది. యా పశుప్రాయుడగు పశుపతి వర్తతుడకొక డెబ్బదియేండ్ల ప్రాయపు జమిందారునకు తనకూతురను వివాహముచేసెను. ఆకథను వివరించుటవల్ల ప్రయోజనమేమున్నది. ఈ పాడు ఫలశాస్త్రమును ధ్వంసముచేయుటకు ప్రయత్నించుటలో నా చేతనైనపని చేయుటకు సమ్మతించినాడను. నేగూర్చుండెద. (అప్పుడు అనంతావధాను లుపన్యాసవేదికపై నిలువంబడిరి)

(17) అ న ం తా వ థా లు లు .

మహాశయులారా ! గణితఫలితములు వేరువేరని వానిలోని విషయమువలననే దెలియుచుండును. ఎట్లనగా—‘ః’ యను నక్షరము నుచ్చరించుకాలములో నాల్గవ భాగమునకు తృటి యనిపేరు. తృటి మొదలు కొని కల్పపర్యంతము కాలముయొక్క గణితమును, వికలము మొదలుకొని భగణమువరకు తేత్రపరిమాణమును, నక్షత్రములు మొదలు పృథివ్యా గ్రహగోళగతులను గురించిన విషయములును, వీని సంబంధమైన ఘటికాది యంత్రరచనవర్ణనలును, గలిగినది గణిత జ్యోతిషమనబడును. ఇది వేదాంగమగు సిద్ధాంతజ్యోతిషము. ఇందు కొన్ని ప్రాచీనములును ఆధునికములును గలవు. ఆధునిక సూర్యసిద్ధాంతములో “రామ నంద జిన ౨౪” యీశబ్దములు వచ్చుటచేత శృతయుగ కాలమునాటిదని చెప్పబడు సూర్యసిద్ధాంత మిదిగాదని తేలుచున్నది. మరియు, లిప్త-హారా-కేంద్ర మొదలగు గ్రీకుభాషాశబ్దములుండుటచేత నిది సనాతన సూర్యసిద్ధాంత మొకటియుండి దాని యాధారమున మయుడనువాడు సూర్యాంశ పురుషునిద్వారా తాను గ్రహించినట్లు చెప్పు

కొని సంగ్రహించియున్నాడు. (మహామహోపాధ్యాయ శ్రీమండిత సుధాకరద్వీవేదీ ప్రొఫెసర్ సంస్కృత కాలేజి బనారస్ గారి పంచసిద్ధాంతికయొక్క భూమిక జూడుడు)

ఫలితజ్యోతిషమను గృహమునకు గ్రహగతుల నెడు బునాదిని వేసియుండుటచేత రెండునొకటియని భ్రమించిరి. గ్రహగతులవలన యనుష్యులకు ఫలము గలుగునని సిద్ధాంతమందులేదు. రుద్రదత్తుగారు చెప్పినట్లు ప్రాచీనకాలమున నైదుసంవత్సరములకొకతూరి పంచాంగములు గుణించుచుండిరి. మహాభారత విరాటపర్వములో “తేషాంకాలాతిరేకేణ జ్యోతిషంచవ్యతిక్రమాత్ | పంచమేపంచమేవర్షేద్వామాసావృషజాయతే” యిత్యాదిగా భీష్ములు దుర్యోధనునితో - పాండవులు తనతో యుద్ధసన్నాహముచేసినప్పుడు వారియొక్క పండ్రెండుసంవత్సరముల వనవాసము దాటినదాయను విషయమునుచెప్పిరి. వారులెక్కించిన యీగణనచేత పూర్వమైదు సంవత్సరములకొకతూరి కాలపత్రములు వ్రాయుచుండిరి. ఇప్పుడు సౌర-బ్రాహ్మ-ఆర్య యను మూడు విధముల తిథిపత్రములు గలవు. ఇది యాధునిక గ్రంథమహిమ. ఇందు యేకాదశ్యాది తిథులను వ్రతాదులను గురించిన కలహము లుత్పత్తియైనవి.

ఫలితగ్రంథములనగా: — ఇష్ట కాలముయొక్క గ్రహస్థితులు విచారించి భూతభవిష్యద్వర్తమాన కాలములయొక్క శుభాశుభములు తెలుపుచున్నవి. ఇవి సంహిత—సూర్య యను రెండువిధములు. గ్రహస్థితులను బట్టి సుభిక్ష—దుర్భిక్ష—సువృష్టి—అనావృష్టి—అగ్నిభయ—ఉపద్రవములు మొదలగువానిని దెలుపునది సంహిత. సూర్యరాయనగా— నొకప్రాణియొక్క జన్మకాలనుండలి గ్రహముల స్థితినిబట్టి సమగ్రజీవనముయొక్క వృత్తాంతమును దెలుపునది కొందరి సంగతియు దెలిసియు స్వాగ్రహములై హఠముచేత కల్లులు బోధింతురు. ఇట్టివానికి వైద్యశాస్త్రము మూఁదులని పేరు.

మనమొక ఫలశాస్త్రజ్ఞుని “ అయ్యా ! ఫలశాస్త్రము నిజమైన సందు మిథ్యలేమియు నుండగూడదు గదా ” యని యడిగిన సందుకు “ వైద్యశాస్త్రరీతిగా సప్తషధములన్నియు బద్ధమగుచున్నవి ; రోగములన్నియు నిమ్మళించును ; దానినిబట్టి యాయుర్వేదము బద్ధమని చెప్పవచ్చునా? ” యని బదులుచెప్పుదురు. వైద్యశాస్త్రము వస్తుగుణమును బోధించుచున్నది. అవుషధములు జీవశక్తిగల రోగికి బలముగలిగించుచున్నవి. జీవశక్తిలోపించిన రోగికి బలమునియ్యవు. అందు, పదార్థములలోప

ముగాని, వానిగుణములను దెల్పు శాస్త్రములో యస
త్యముగాని యేమాత్రములేదు. వ్యాధిబలము-యాష
ధబలమునున్న, యాషధబలము - వ్యాధిబలమునున్న
జయించుచుండును.

సున్నమును పసుపును నీటినిఁ జేర్చిన వసంతమగు
నని వైద్యశాస్త్రము చెప్పినదాని నెవరైన ప్రత్యక్షముగ
మిథ్యచేయగలరా ? వైద్యశాస్త్రములో నొకచోట చిం
తపండు పుల్లగనుండునని వ్రాసి మరియొకచోట నుప్పుగా
నుండునని వ్రాసియుండలేదు ప్రకృతి పదార్థగుణమును
దానిబలమును దెలుపునట్టి వైద్యశాస్త్రమునకును, కంటి
కగుపడని యదృష్టమును దెలుపు ఫలజ్ఞాన గ్రంథమునకెం
తమాత్రము సంబంధములేదు. ఇట్టి పనికిమాలిన యుప
మానములతో మానవులను సమాధానపరతురు. పామ
రులిందుకు భ్రమింతురు. అవుషధములు పుచ్చుకొనున
ప్పుడు గూడను. యీ వైద్యునివలన అధవా నీ యాష
ధమువలన నీ వ్యాధి నివారణమగునా ? యని ఫలశా
స్త్రజ్ఞుల నడుగుదురు. ఫలశాస్త్రజ్ఞుల నలహాల నను
సరించి చేసిన చికిత్సలెన్నియో వ్యధములగుచుండగా
మనము చూచుచున్నారము. గనుక నీశాస్త్రమునకు
పమానముగ వైద్యమునుబోల్చుట నెంతటియవివేకము ?

లోకములో-నే- జ్యోతిష్యుడైన నీక్రింది ప్రశ్నలకు
 నకు తరములు నిచ్చినచో- నాతనిని దైవజుడని నిస్సందే
 హముగ నమ్మవలయును. (1) నేనీదిన మెంతసంపా
 దించితిని? అంకలి నాణ్యముల సంఖ్యయేది? (2) నా
 భుగారునకు నేపెట్టవలంచిన పేరుయేది? (3) రాత్రి
 నాస్వప్నమందేమి జరిగినది? (4) గర్భిణీ స్త్రీ) యేకా
 లుబుందెచ్చట యేళిశువును ప్రసవించును? (5) పోయిన
 పిగళువు చచ్చినదా? బ్రతికినగా? చచ్చియున్న నెట్లు
 గోసలముందు యేకాలమందు? బ్రతికియున్న నెచ్చట
 యోస్థిపిగో మున్నది? యెట్లు లభించును? (6) పోయిన
 పిన్ను ఏది? దొంగయెవరు? యేకాలమున దొంగలించెను?
 యే మువ్వనవాడు? పేరేమి? యెక్కడగలడు? వస్తువుల
 నేమి చేసినవాడు? దొరకునా? లేదా? యేవిధమున
 దొంగితును? మెంతకాలమునో? (7) నాజాబు 'నాన్నే
 హితునికెప్పుడు చేరును? యేమి వ్రాసితిని? వ్రాసినప్ర
 కారము జరుగునా? నాకెప్పుడు బదులువచ్చును? యే
 జాబున యేయింకితో యెన్నిపజ్జులువ్రాయును? (8) మా
 గ్రామమునందు చైత్రశుద్ధ పాడ్యమి మొదలు నేటివరకు
 జన్మమెత్తినవారెందరు? చచ్చినవారెందరు? ఉన్నవా
 రిలో స్త్రీలెందరు? పురుషులెందరు? 9) ఈలోకము

లోగల నానామతములలో నిజమైన మతమేది ? మీరవ
 లంబించిన మతము సత్యమైనదని మీఫలశాస్త్రమువలన
 పరిక్షింపబడినదా ? (10) నేపుట్టిన దినమేది ? స్థలమేది ?
 నాజన్మదినమున మాకులుంబమున నెందరుండిరి ? ఇంకన
 నేకమైన ప్రశ్న లిదివరకు నుపన్యసించిన వ్యాఖ్యానము
 లందు గలవు. వీనికి బదులుఁ జెప్పకున్న నాతఁడు
 'వంచనచేయు పాతకుఁడగును.

ఒకడొక పశువును బోగొట్టుకొని దైవజ్ఞునివద్దకు
 పోయినప్పుడు దొరకును అథవా దొరకడు అని చెప్పను.
 దొరకునన్నప్పుడు నమ్ముకొని యూరకుండవలయునుగదా ?
 వెదుకవలయునన్న - అడుగవలసినయక్కర యెందుకు ?
 దొరకదన్న నిరాశగనుండవలయును. అట్లున్న చిక్కు
 ట దుర్లభమగును. పురుషార్థమువ్యర్థమయ్యెను. పూర్వ
 మొకప్పుడొక గ్రామములో భవిష్యముతప్పక చెప్పువా
 రొకరు గలరని విని నేనును నాస్నేహితులును వెళ్ళితిమి.
 విచారించగా నొక శూద్రుడు కొన్ని వారములనుండి
 యిట్లు చెప్పుచున్నాడని తెలిసి, యతనిని జూడగానే
 మాకు మార్గమున సంభవించిన నొకరహస్యముచెప్పెను.
 అప్పుడు నాస్నేహితులలో నొకరు నా జ్ఞానముచూ
 డుడు ! ఇతడింక కొద్దిరోజులలో చచ్చునని చెప్పెను.

అదేమని యడుగగా “నిది అతీంద్రియ జ్ఞానము. ఇది
యొక రోగప్రభావము.— యశ్చ పశ్యత్యదృశ్యాన్ వైదృ
శ్యాన్ యశ్చ నపశ్యతి తావుభావశ్యతః క్షీప్రం యమక్ష
యమనంశయం ” అను నాయుర్వేద ప్రమాణముచొ
ప్పున, సితడు త్వరలో జచ్చునన్నట్లే యతడు రెండువార
ములలో మృతుడయ్యెను, గాన భవిష్యము తప్పక
జెప్పుట మృత్యులక్షణముగా నుండునుగాని శాస్త్రజ్ఞా
నము గానేరదు. నేనింక విరమించెదను.

(అప్పుడు పరమానందు లుపన్యసింపచాగిరి)

(18) ప ర మా నం దు లు .

సభ్యులారా ! నేనెవరైననొక యింజనీయరులతో
“ అయ్యా ! నాలుగైదు రూప్యములు మీకిచ్చెదను;
“ పశ్యతమును నావద్దకు పిలువవలయును. నేను చల్లని
చల్లని గాలిని త్రాగ వలయు ” నని యడి
గించి, నాబుద్ధినిగురించి మీరేమని తలంతురు ? నాస
మానము బుద్ధిమంతుడు లేడని యనుకొనెదరా ? నాలు
గైదులను కర్తవ్యమును పోగొట్టుకొనుటకు యత్నించు
వాడని పోగొట్టువాడు నెంతటి బుద్ధిశాలులనవచ్చును ?

ఫలశాస్త్రజ్ఞుల విషయమై యేమిచెప్పెదరు ? శుభము
 హూర్తమును వెదుకుటకు అర్థమేమో నాకువిప్పి చెప్ప
 వలయునని ఫలితజ్యోతిష్యుల నడుగుచున్నాడను. విష
 ముత్రాగుటయు గ్రహచారము - దానివలన నాయువు
 క్షీణించుటయును గ్రహచారము. మందు బుచ్చుకొను
 టయు గ్రహచారము - దానిచే బ్రదుకుటయును గ్రహ
 చారమే. సోదరులారా ! ఫలశాస్త్రమును సమ్మత
 దానిని దూరముగ నుంచుటయు గ్రహబలమేయని యే
 చెప్పకూడదు ? మనువును వసిష్ఠులును స్త్రీలకు ఋతు
 మతియైన మూసుసంవత్సరములకు వివాహము చేయవల
 యునని చెప్పియున్నారు. శుశ్రుతకారుడును స్త్రీలకు
 ముప్పదియారు ముట్లుడిగినతరువాత వివాహము చేయవ
 లయునని చెప్పియున్నాడు. వేదముచందును యుక్తవ
 యస్సు వచ్చినతరువాత స్త్రీ తనపతిని వరించవలెనని
 చెప్పబడినది. లాజాహోమము చేయునప్పుడు వధువు
 మంత్రముల పఠించుచుండవలసిన విధియే - దీనికి ప్రమాణ
 ముగా నున్నది. యుక్తవయస్సురాని స్త్రీలెట్లు వేద
 ముల పఠింతురు ? ఇట్టి శృతిస్తృతి విరుద్ధమైన బాల్య
 వివాహములుచేసి, దేశమును దుష్టస్థితికి దెచ్చినది గ్రహ
 చారముగదా ? వరులమేడలలో జయమాంబులువేసి ప్రేమ

రసప్రవాహమున మునిగి సంతోషించు స్వయంవర వివాహములను నాశనపరచినది గ్రహములుగావా ? మన పితృలోకమహాసభకు గ్రహబలములేకున్న నిది నడచునా ? రాతివిగ్రహములకు సయితము గ్రహచారములను బట్టి ఫలములు నిర్ణయించుచుండ లేదా ?

హిందూ దేశములకు యూనానీ రాజదూతయగు మెగస్థినీజ్ 312 క్రీస్తుశకమున వచ్చినప్పుడు యీగ్రహచారములుండలేదు. చీనాయాత్రీకుడగు ఫాహియానుడు 400 సంవత్సర ప్రాంత్యమున హిందూ దేశమునకు వచ్చెను. అప్పుడును కుండలనుబట్టి వివాహములు చేయుచుండ లేదు. తురుష్కస్థానమునుండి అలబహానీ 1020 సంవత్సరమున వచ్చెను. అప్పటికీ గ్రహసంచారము మానవులనడుమ వ్యాపించినది. ఫలశాస్త్రములకు తండ్రియగు నరాహమిహిరుడు 500 సంవత్సరమున జన్మించెను. మొదట యవనులలో నిదియున్నప్పుడు స్త్రీసిగాదలంచిన చంద్రగ్రహమును హిందువులట్లే తలంచినయెడల భాగవతములోని చంద్రుడు గురుపత్నిని బొందిన చరిత్రకు భంగమేర్పడునని చంద్రుని పురుషగ్రహముగా మార్చిరి. నేను భూలోకములో తహశీల్ దారుగా నున్నప్పుడొక జ్యోతిష్కుని యుంచుకొని యతనిమూలముగా కక్షిదారులకం

దరికి కేసులు రాజీయగుచున్నవని ఫలమును చెప్పించుచు నేనును యాలాగే రాజీకండని చెప్పుచు: జ్యోతిషమువలన మంచి మేలును గలిగించితిని. మా దైవజ్ఞునిపనియంతయు కక్షులను రాజీచేయుటయై యుండెను. నాపరమానందమునుజూచియే నాకప్పుడు లోకులు పరమానందులని పేరుపట్టిరి. మెగస్థనీ - ఫాహియాన్ - అలబరూనీ గారు వ్రాసిన చెరిత్రలను బట్టి 400కి 1020కి మధ్యకాలములో నీగ్రహశాస్త్రముత్పత్తియై బాల్య వివాహము లేర్పడినవి.

మనమీ గ్రహముల బాధను దొలగింపవలయునన్న గ్రహబలిమి గావలయును. ముల్లును తీయవలయునన్న ముల్లుగావలయును. యవనులట్లే జయించియున్నవారు. ఐరోపాఖండ మీగ్రహజాలములో నింకను తగు లొక్కనలేదు. వారిలో కొందరీ త్రాళ్ళను గట్టుకొనగోరుచున్నవారు. ఈ గ్రహగతి మచుష్యుని మృత్యువును మిక్కిలి చక్కగా తెలియజేయుచున్నది. ఇది మానసికవిద్యతో సంబంధపడుచున్నది. నేనొక నిజమైన సంగతిని జెప్పుచున్నాడను. ఒక గ్రామములో నిద్దరికి బద్ధ ద్వేషముగలిగి అందొకడు మరియొకనిని శూన్యముచేయించి చంపింపవలెనని యొక మంత్రగానిని పిలు

వనంపెను. వాడొక ప్రతిమనుజేసి వివిధ డాంబిక పదార్థములతో వానియింటి ముందుభాగమున నర్ధరాత్రివేళ యుంచివచ్చెను. శూన్యమందు మిక్కిలి విశ్వాసముగల యాగృహస్థుడు దిగులుపడి మూడవనాడే కాయలాపడి చనిపోయెను. శూన్యమబద్ధమని యిట్టిదృష్టాంతములను జూచిన వారియెదుట యెవరువాదించగలరు ? ఇది నిజమైతే యాయుద్ధములేల ? యీ సైన్యములేల ? యొక శూన్యమంత్రజ్ఞుడు చాలడా ? మూఢనమ్మక మీప్రకారముగ చెరువుచేయుచున్నది యూర్యోపున నొకడు యొక గదిలో రాత్రి అధవా చీకటిలో ప్రకాశించెడు అక్షరములతో 'నీవీరాత్రి చనిపోదువు' అని వ్రాసెను. ఆ దినమురాత్రి యజమానుడా గదిలో నిద్రించుటకై వెళ్ళి మంచముపై పడుండెను. చీకటిలో అక్షరములు ప్రకాశించుచు నగుపడెను. (మన మగ్నిపుల్లలను చీకటిలో గీచినప్పుడు ప్రకాశించునుగదా ?) యావాక్యమును చదువుకొని యాతడు యావ్రాతదేవుని వ్రాతయని నమ్తుకొని యారాత్రియే ప్రాణమువిడిచెను. నేననేకులకు నీ ఫలశాస్త్ర విశ్వాసమును బోగొట్టితిని. వారి జన్మపత్రములలోగల యాయువునకంటె హెచ్చుగా జీవించిరి. గాన జాతకములలో హెచ్చుగా యాయుః

ప్రమాణము వ్రాయునట్లు తీర్మానముచేయవలయును. అనగా మానసిక విశ్వాసమునకు సహాయముగ నుండు లాగున శాస్త్రసంస్కారము చేయవలయును. నాడివ్యాధిగలిగి మానసికమున స్త్రీకి భాధగానుండెను. నేనా స్త్రీకి నమ్మకముచెప్పి మాత్రించి ముచ్చెనుకడిగిన నీటిని ద్రాగునట్లు చేసి రోగమును కుదిరించితిని. మానసిక విద్యను మనవారు పూర్ణముగ నెరిగియుండిరి. ఇప్పుడు నుగలదు. ఆయుర్విజ్ఞానము దానికి సంబంధపడియున్నదిగాని గ్రహములకేమియు సంబంధములేదు. మనుష్యుడు మంచిచెడ్డలను యుక్తాయుక్తములను సత్యాసత్యములను తెలియగలడు. పశుపునకిట్టి జ్ఞానములేదు. ఫలశాస్త్రప్రకారముగా సంతయు గ్రహములు మనతో చేయుంచుచుండును. గనుక్కొనుష్యుడేమయ్యెను ? పశువయ్యెను. ఎప్పుడు మనుష్యునకు స్వతంత్రములేదో— అప్పుడు ధర్మకర్తముల కన్నింటికి ‘ఇతిశ్రీ’ సంభవిం చెను. ఈశ్వరుడు గ్రహబలముచేత జారచోరాది కుకర్తములు చేయునట్లుచేసి, యాపాపమును గ్రహములకు చెందనియ్యక మనుష్యులకు సంభవింపజేయునని నమ్ముట పశుత్వముగాక మరేమి ? వేదాది ధర్మశాస్త్రములకు ఘోరశత్రువులెవరు ? నాస్తికులెవరు ? హిందూ

దేశ మత్యుష్ణమైనది గనుక నిండలివారికి మానసిక శక్తి క్షీణించి యీనాస్తికరోగము ప్రాప్తించినది. మానవుడు తనకు తానే గ్రహమైయున్నాడు. మేలుబొందవలయునన్న మేలును, కీడుబొందవలయున్న కీడును బొందగలడు. ఎవరినైన వృథా పనిలేక నున్నావెందుకని యడిగినయెడల “అయ్యా ! యేమిపని చేయుదును ? శనైశ్చరుడు సాడేసాత్ దశలో నున్నాడు” అని బదులుచెప్పుచు, తనకుతానే పౌరుషహీనుడును, శక్తిహీనుడును, ఉత్సాహహీనుడు నగుచు సాక్షాత్ శనైశ్చరుడగు చున్నవాడు. ఆహాహా ! ఓ ఫలశాస్త్ర ప్రేతమా ! నిన్నుజూడ భయమగుచున్నది. నిన్నా శ్రీయించినవారిగతి యేమికావలయును.

సభికులారా ! దీని వినాశమునకు నేనంగీకరించి విరమించుచున్నాడను. (అప్పుడు శంకరశర్మగారు నిలువంబడిరి)

(19) శంకరశర్మగారు.

పితృమహాశయలారా ! నేను భూలోకమున నున్నప్పుడు లక్ష్మీజ్యోతిష్యులవద్ద శిష్యుడుగా నుంటిని.

గాన వారియొక్క యొకదిన చర్యను సభికులకు దెల్పుచున్నాడను.

(మెడలో బంగారుకంఠియు చేతులలో కాపులును గలిగిన యొక బాలుని చెయిపట్టుకొని అహల్య యను విధవ ప్రవేశించి, పండితునిచేతికి బాలుని జాతకమును పదిరూపాయలును వీరము ముందు నిచ్చి నమస్కరించెను)

జ్యోతిః—అమ్మా ! కూర్చుండుము ! (జన్మపత్రమును చేతికి తీసుకొని) వీని సుఖస్థానమును శనైశ్చరుడు చూచుచున్నాడు. గనుక, నీ బాలుని తల్లి అథవా తండ్రికి ప్రాణభయము గలిగియుండవలయును.

అందరు:— ఆహా ! దుఃఖకరము ; మహాస్వామీ ! నానితండ్రి చచ్చి నేటికి సంవత్సరమయ్యెను.

జ్యోతిః—అగ్ని భయము కలిగియున్నదా ?

అహల్య:—మొన్న యగ్నిపుల్లలతో నాటలాడుచుండి నేను కనిపెట్టడంతోటి గండముతప్పినది.

జ్యోతిః—బాలునకు మొదటి మూడుసంవత్సరములలో కష్టప్రాప్తిగలిగి యుండవలెను.

అహ:—బేదులచేతను జ్వరముచేతను బాధింపబడెను. సత్యము.

జ్యోతిః—వీడు పుట్టినతరువాత తల్లికి మిక్కుట
మైన కష్టము ప్రాప్తించి యుండవలెను.

అహః—(కండ్లనీరు దుడుచుకొనుచు; దుఃఖించుచు)
యింతకంటె యధికకష్టము మరేమి కావలయును. (అని
వట్టిచేతులు చూపుచున్నది)

జ్యోతిః—వీనికిసరిగా నాకలిగావడములేదు. శరీ
రానుసారముగ భోజనముచేయక మిగుల కొంచెము పు
చ్చుకొనును.

అహః—తాముసాక్షాత్ యీశ్వరావతారులు !
పిల్లవాడు పాలును బిస్కత్తులును వెన్నయువినా—అన్న
మును తాకడు. వీనికి ప్రాణమెట్లున్నదోయని వింతగా
నున్నది.

జ్యోతిః—అంతయు గ్రహబలము, వీడునిండా
భాగ్యశాలి. వీనికి రెండువివాహములు కావలసిన
యోగమున్నది. మొదటిభార్య జ్వరమువల్ల గతిం
చును. రెండవది మంచిరూపవతి. భర్తయందు ప్రేమక
లది. భర్తను దాసునిగా జేసికొనును. 21-27-33-37-
44 యీ సంవత్సరములలో భాగ్యాభివృద్ధియగును.
వీనికి 36 సంవత్సరములాయువు. ఆహా ! ఇట్టి యద్భు
తగ్రహ మేజాతకమందును నేను చూచియుండలేదు.

వీనిశత్రువులు వీనినిజూచి మండిపడుదురు. వీడు మిక్కిలి ప్రతాపశాలియగును. 7-11-17-28-35 యీ సంవత్సరములలో వీనికి కష్టమున్నది. ఇందుకు భృగుసంహిత రీత్యా మహా యాత్రమును ధరించవలయును. వీడు పూర్వజన్తమున మిత్రద్రోహము చేసియున్నాడు. దాని ఫలములు కొన్నిగలవు. నానిభయము తీరుటకు బంగారు మానవవిగ్రహమును దానమిచ్చువలెను.

అహః—(తనలో వీని రెండవభార్య సుందరియై వీనిని వశపరచుకొని దానినిగా జేసుకొన్నప్పుడు. నాగతియేమి కావలయును ? (ప్రకాశముగా) యాత్రముల విషయములో నేను మాట్లాడవలసియున్నది. నన్నెప్పుడు రమ్మనుచున్నారు ?

జ్యోతి—రేపు శనివారము వచ్చి మాటలాడిన భానువారమునాడు యాత్రము వ్రాసుబడును. (అందరు వెళ్ళిపోయిరి)

(దండధర సోమయాజులు ప్రవేశించిరి)

దండః—(పండితునిజూచి) సాష్టాంగములు ! సాష్టాంగములు !!

జ్యోతి—ఓహో ! యజమానులేమో బహుదూరము వేంచేసినారు ! కూర్చుండుడు.

దండః— ఇదిగో నాజన్మపత్రము. ఇది ధర్మ
 ధ్వంస శాదూలభట్ట కూతురు శారదాదేవిది. ఈ
 మూడవది ధనప్రియశర్తగారి పుత్రిక రుక్మిణిది. నాని
 మీ తల్లెమ్మ మీరు యీయిరువురిలో నొక కన్యను గూర్చ
 వలయును. తాము యీరెంటిని శ్రద్ధగా శోధించి
 నేని గ్రహబలమువలన నాకు బహుయురారోగ్యములు
 వృద్ధియగునో చూచి అట్టికన్యను చెప్పవలయును. నాకిం
 నను శక్తి క్షీణములేదు గాని ముందైనను కన్యయొక్క
 గ్రహబలముచేత నాశక్తి వృద్ధికావలయును.

పోక్కు :— (అంగరంగవరకు జూచి అంగుళీయ జప
 మునుండి ఆకాశమునుబొచ్చి) శారదాదేవి తప్పక రండ
 యగును అథవా జారిణియగును. భాగ్య (9) స్థానమున
 సూర్యుడున్నాడు. తక్కిన సలక్షణము లెన్నియుండి
 సను ప్రయోజనములేదు. రుక్మిణి కుండలి సలక్షణమై
 యున్నది. తప్పక మీయాయువు వృద్ధియగును. పరం
 తు మీసక్షత్రము మాత్రము చిన్నదానితండ్రికి భయంక
 రముగా నున్నది. శ్వశురహాని తప్పదు. ఈసంగతి
 తెలిసిన వివాహభంగమగును. యేమిచేయుదురు ?

దండః— తామిశ్వరావతారులు. సర్వజ్ఞులు ఆ
 సక్షత్రమును బదలాయించవలయును. మనుష్యుడెప్పు

డైనను చావవలసినదేగదా ? మా మామ చచ్చువర
కైనను నేనిచ్చిన వేయిరూపాయలు కాలిమీద కాలువే
సికొని తిని నుఖపడుటకు చాలియుండును. అతడు కష్ట
పడి చావడంలేదుగదా ? అతని సంతోషార్థమై మీరు
యీ కళంకమును తుడిచి చక్కపరచవలయును. ఇదిగో
తమకు నూరురూప్యములు దక్షిణస్వీకరించుడు. (నోటు
యిచ్చుచున్నాడు)

జ్యోతి— చిత్తము ! తాము వెళ్ళవచ్చును.

సభ్యులారా ! ఫలశాస్త్రముయొక్క మహిమ
చేత మన దేశమందలి బలవీర్యవిద్య వివేకాదులు క్షీణం
చుచున్నవి. క్షీణించినవి. నేను భూలోకమునుండి
కొద్ది వారములక్రింద నిక్కడకు వచ్చినవాడను, అం
తయుసీరశించి దేశము దరిద్రభూయిష్టమై పోయినది.
అంతయు గ్రహచారమని సర్వులును పురుషప్రయత్నము
లను మానుకొనుచున్నారు. వివేకము నెందువెదకినను
గానరాకున్నది. నేనొకతూరి శాలివాహనశకముగౌరవి
యొక్క సాధారణనామ సంవత్సరమందలి ఫలమును
పరిక్షించుచు నాన్నేహితులకిట్లు చూపించితిని “ చూడు
డీ సంవత్సరము సూర్యుడు రాజుగానున్నందున, అన్యో
న్యవైరం క్షీతిపాలకానాం నాత్యంబుముంచంతి బలాహ

కాంశ్చ | భూపాద్యయం శస్త్రభయం ప్రజానాం చోరా
 గ్నిబాధాబ్ధి పతౌపతంగే ” అనగా సూర్యుడధిపతియై
 సందున పరస్పరవైరము, వర్షములేకుండుట, రాజభయ
 ము, ప్రజలకు చోరాగ్ని బాధలు కలుగునని యున్నది.
 అదే సంవత్సరము గురుచారఫలములో చైత్ర శు ౧
 మొదలు ఆశ్వయుజ శు శివరకు కన్యారాశిలోను అది
 మొదలు సంవత్సరాంతమువరకు తులారాశిలో గురువుం
 డుటవలన “ జీవేకన్యాగతే వృషౌవృష్టిస్వస్థాః క్షీతీశ్వ
 గాః | మహాశ్శుకాః క్షీతీసురాఃస్వస్థాస్యుర్నిఖిలాజనాః |
 శుక్రాన్విశే గేవగుగా సువృష్టిః సంపూర్ణసన్యాది భవం
 తి భూమౌ ” యుక్త్యాది. అత్యంతశుభమని— పైదానికి
 కేవల వినివచ్చునాగ ఫలము దివ్యబుధవది. ఇందేది నిజ
 ముని యుగింపి ; ఎందు సహకారముగా తిట్లు నివేదిం
 పుచును. ఇది భూమినియు పవేకమున్నదని నేనెట్లు
 చెప్పగలను ? ఎందు చెప్పగలను యంధులనియు, చెవు
 లుగల బుధులనియు చెప్పట తీసున సం దేహముగలదా ?
 అట్టిగా క్షి ప్రవేశము మాత్రముగుటవల్లను, గురుచార
 ఫలము తీర్థ ఫలములము, చంద్రగ్రహణము వలనను,
 నివృత్తి—నివృత్తి—మూలము. ఐతే— పంచగ్రహకూ
 టము, నివృత్తి—మూలము, శని—రాహు సంయోగము

మొదలగు దుశ్కారమువలన వర్షము తక్కువ, స్వల్పశం
టలు, దేశమునకు దుఃఖము. ఇందు సత్యమున్నదా ?
యోచించుడు. నేనింతటితో ముగించెదను.

(20) వ ర ద రా జు .

సభికులారా ! భూలోకమున నేనొక ఫలశాస్త్ర
జ్ఞునియొక్క శిష్యుడుగానుంటిని. నేనును మాగురువు
లును పట్టణములకుపోయి ఛత్రములలోదిగి, యచటి పరి
చారిక జనులవలన గ్రామములోని సంగతులు తెలియుట
యు, నందు కొందరికి న్రవ్యమిచ్చి లోబరచుకొనుటయు,
మాయోపాయములు జేయుటయు నర్హింపవలెనన్న నిది
వేళగాదు. మాగురువులొకతూరి యొక లక్షాధికారు
నకు పుట్టిన సంతానమంతయు గిట్టుచుండుట గ్రహించి,
నన్నుబిలుచుకొని వానియింటికి వెళ్ళెను. గృహస్థుడును
మాకు చేయవలసిన మర్యాదలుచేసి, తన జాతకమును
తెచ్చి జూపెను. మా గురువుగారు దానిని పూర్తిగా
చూచినట్లు సరించి, ముఖ్యముగ తనకు కావలసిన 5వ
స్థానమున బృహస్పతియుండగా కనిపెట్టి, తద్విరోధముగా
సంతానము జచ్చుట కేమికారణమని వర్తకునిశంక నిశ్చ

యించి “బృహస్పతి యుత్తమగ్రహము గనుక నీకు ధన
ప్రాప్తియు, మాషవత్తియగు భార్యయు, ముగ్గురు సోదరు
లును గలిగియున్నారు ; భృగుసంహితప్రకార మొక
పూర్వజన్మదోషము నీభార్యయందు గలదు” అని ఆమె
జాతకమును దెప్పించి చూచెను అందు సంతానస్తాన
మున సూర్యుడుండిన చాలునని యోచించెనుగాని య.
గ్లండలేదు. అప్పుడు తన యభినవ ఫలశాస్త్రప్రకా
రము ఫలము చెప్పటకు ప్రారంభించి, మీకు సంతానము
యెనిమిదిమంది వరకు గలుగునుగాని, యన్నియు మృతి
కొంగును ; ఈ దోషనివారణమునకై యొక యజ్ఞము
చేయవలెనని చెప్పెను. ఆ ధనికునిభార్య గర్భవతియై
యన్నందున, నాతడాత్మరపడి సమ్మతించెను. మాగురు
ప్రసాదానా యజ్ఞమూలమున వేయిరూపాయలు లాగిరి.
ఈ దీనములలో నా గర్భిణీస్త్రీని యుపవాసాదులలో
నుంచి స్నానాదు లెక్కువచేయించుటవలన నారోగ్యము
చెడి మేము స్వగ్రామముచేరిన కొద్దిదినములలో నామె
ప్రసవించి శిశువుసహితముగ పరలోకమేగెనను సంగతి
తెలిసెను.

మా గురువులవారు పోష్యువారుపయోగించు
నానెకాగితమును యొకగ్రంథముయొక్క రక్షాపత్రము

పైయుంచి దానిక్రింద కాకితమునుంచి, పైన నేదియో చిత్తు
కాకితమును కవరుగా రక్షాపత్రమునకు మడచియుంచు
కొని, వచ్చినవారు కోరిన ప్రశ్నలను వ్రాసి, మీవద్దనే
యుంచికొండనిచెప్పి, యా పుస్తకముపైని కాకితముంచి
చేత పెన్నలు నిచ్చి వ్రాయించి దానిని దాచుకొనునట్లు
చేసి, ఆయిల్ పేపరువల్ల తయారైన రెండవకాపీని నా
సహాయమున తాను తిన్నగ సంగ్రహించి, మరియొక
కాకితము తుండుపై వారిప్రశ్నలనన్నింటినివ్రాసి వానికి
దగిన ద్వందధానుమాట లుత్తరములుగా దిగువవ్రాసి
యిచ్చుచుండును. వారీ యద్భుతమునకాశ్చర్యపడి కట్ట
ములు చెల్లింతురు.

నాకు సంకేత సంభాషణమును నేర్పియుండెను.
నేననేక సంకేతములవలన— నేవిచారించి తెలుసుకొన్న
సంగతులు అప్పటికప్పుడే చెప్పుచుండును. మాకేమియు
తెలియనివారు వచ్చినప్పుడు వారిని రేపురండు మరియొ
కసమయమున రండని చెప్పుదుము. చింతామణియను
ప్రశ్నపుస్తకమును మేము నిర్మించితిమి. దానిలో
ప్రశ్నకుత్తరముగా మొదటిపేజిలో మొదటిపజ్జిలోను,
రెండవపేజిలో రెండవపజ్జిలోను, యిదేచొప్పున తొమ్మి
దవపేజీ తొమ్మిదవపజ్జివరకును తగినయుత్తరములు ప్రశ్న

గుసంబంధించి వ్రాయబడినవి. మూర్ఖులసంగతి తెలియక
నేసంఖ్యమిగిలిన నాపేజీలో నాపజ్జీలో యుత్తరముండుట
కాశ్చర్యపడుచు దానిని సత్యశాస్త్రమని భ్రమించుచుం
డిరి. కాకతాళన్యాయముగ కొన్ని నిజముగుచుండును.
నిజమును లెక్కించుటయు తప్పిపోయినవానిని గణింపకుం
డుటయు మనచారికి స్వభావము. ఉత్తరములు ద్వంద్వ
రములుగాకూడ నుండుటగలదు.

మాగురువులవారొక్క జాతకమును మానవునకు
గలుగు సుఖదుఃఖములకన్నింటికి సరిపోవులాగున వ్రాసి
కొనియుండిరి. జాతకము వ్రాయించుటకై వచ్చినవారి
పగుస-ప్రశిష్ట-యోగ్యత-సంపద-స్థితి మొదలగునవి
చూచి యేయంశములు విడువవలయునో వానిని విడిచి
పెట్టి పక్కన యంశముల నన్నింటిని నాచేత వ్రాయించి
యిచ్చుచుండిరి. నేనందు కొకనాడు “స్వామీ! ఒక్క
జాతకము ప్రతివారికి నాతో వ్రాయించియిచ్చుచు
న్నారే అదెట్లు సరిపోవునని” యడిగితిని. వారందు
లకు నీవిన్నినాళ్ళుండి ఫలితజ్యోతిషగ్రంథముల చమ
త్కారములు తెలియజాలకయున్నావేమి? ఈ ప్రపంచ
మునకంతటికిని యెకటేజాతకముచువ్రాసి అందరికిని యది
సరిపోవునట్లు చూపవచ్చును అని చెప్పిరి. అంతట

నట్టి మోసపుబ్రతుకు ఘోరనరక హేతువని నాయంతరా
త్తు తో చి నం మ న తక్షణమే యానంచకవృత్తిని
త్యజించితిని.

ఫలితజ్యోతిష్కులు ఛల, కపట, పక్షపాత, దంభ,
అసూయ, స్వార్థత, హఠ, దురాగ్రహ, అసత్యగ్రహణ,
సత్యపరిత్యాగ, దుష్టతాది దుర్గుణంబులు గలిగియుందు
రని నాకనుభవము. తమబోటి స్వాధులు కల్పించిన
గ్రంథములను కుక్షింభరులు తమ యుదరపాలనముకొ
రకు ప్రామాణికములని సాధింపజూతురు. కాలము
సరిగాచిక్కుట దుస్తరమని వాదింతురు. ఇది “ఆకాశ
పుష్పము దొరకినచో - సూర్యునివద్దకు పోగలను”
అన్నట్లు వారి కప్పుడు కాలము సరిగాచిక్కును? వారె
ప్పుడు సర్వజ్ఞులగుదురు? అహ! మనకు విధ్యుక్తము
లగు సత్కార్యములనేకములు, పాప ఫలశాస్త్రముల
మున విడువబడుచున్నవి. చేయరాని దుష్కర్తములె
న్నియో చేయబడుచున్నవి.

పూర్వమొక ముసలివా డరటిపండుతిని ప్రాణము
విడిచెను. వాని కుమారుడందరికి “అరటిపండు తిని
నచో చనిపోదురు” అని చెప్పటకు ప్రారంభించెను.

ఇటువలెనే ఫలశాస్త్రము వ్యాపకమై యున్నది. ఏ
 మనుష్యుడు మిక్కిలి పరువెత్తుకో వాడలసిపోవుచు
 న్నాడు. పూర్వకాలమున మనవారున్నతస్థితిలోనికి
 వెళ్ళిరి. అక్కడినుండి విశ్రమించుటకై స్థానముజేరిరి.
 తరువాత నిద్రించిరి. పిమ్మట వెనుకకు తిరిగిరి ఇప్పుడు
 క్షీణించుచున్నవారు. గనుక మనమిప్పుడు పనిచేయవ
 లసియున్నది. ఫలితము ఘోరనాస్తికముయొక్క
 మూలముగానున్నది. సర్వశక్తిమాన్ సర్వవ్యాపకుడగు
 జగదీశ్వరునివిడిచి, మంగలరాహులను స్థరించుచు
 పూజించుచు ధ్యానించుచుండుట తటస్థించి
 నది. (మనవారు) నిర్వాణమును కోరుచుండిరి. వాకు
 కోరినట్లు కలరా - అకాల - మహామారీ మొదలగువా
 నిచే నిర్వాణము ప్రాప్తమైనది. మనుష్యుని యాయువు
 విధ్యా-ధనాది సంపదలు ఆపదలు - గర్భమందే నియత
 మైయుండగా, నాడీవేధలోను చెడుముహూర్తములోను
 వివాహము చేయుటవలన నెట్లు తగ్గిపోవుచున్నవి ?
 తగ్గిపోవునన్న పైనిచెప్పిన త్రివిధనిర్వాణములనేల తగ్గింప
 రాదు ? మనమాస్తికముచుండి జారి నాస్తికమునబడి
 యున్నారము ; గాన మనకిట్టి నిర్వాణములు లభించి
 యున్నవి. త్వరలో మనసంఘ తీర్థానమును భూలోక

మున వ్యాపింపజేసి మన సంతానములయొక్క దుర్బ్ర
మను నివారించుటకు సభవారిని ప్రాధికంచుచు విరమిం
చుచున్నాడను.

(21) స ర స్వ తి శా స్త్రీ .

భాత్రులారా ! మనలో వివాహమేలాగు జరు
గును ? బాలవధూవరుల జన్మపత్రములనెడు చీటీల-లా
టరీవేయబడును. అందే రెండుచీట్లు కలియుచున్నవో
వారికి వివాహమగును. ఈ లాటరీ పందెములో నొక
కోమలాంగియు సురూపవతియునగు కన్యను అష్టావక్రు
డొకడు జయింపవచ్చును. అష్ట్రాలజీ చట్టప్రకారము
వారికి భార్యాభర్తల పట్టములంగట్టబడును. మరియు
నీయంధాదుంధ పందెములో సలక్షణవంతుడగు వగుని
నల్లని భూతము వశముచేసికొనవచ్చును. మొదటిపద్ధ
తిలో కుకర్తదక్షిణతయు, రెండవపద్ధతిలో బహుభార్యా
త్వము, ఆత్మహత్య మొదలగు నెదురుచూడని సంతాప
ములు సంభవించుట మనమెన్నియో జూచి యనుభ
వించియున్నారము. నేను గాపుత్రుని మిక్కిలిగారాబ
మున బెంచితిని. ప్రేమతో వానికాంగ్లేయ దేశభాష

లలో విద్యనేర్పించితిని. వాడును విద్యావంతుడును
 వయోవంతుడై పెండ్లికి యోగ్యుడయ్యెను మంచికుటం
 బములో సలక్షణమైన కన్యను విచారింపితిని. వధూవ
 రులు పరస్పరము ప్రేమించియుండిరి. అయినను వధువు
 తండ్రియు మామారును వారిజాతకములుఁ దెచ్చి, వివాహ
 నిరయాధికారియగు ఫలశాస్త్రజ్ఞుని సముఖమున బెట్ట
 గా— సిద్ధాంతులు చీటీలను పరిశోధించి విధికలియదని
 చెప్పిరి. పుత్రుని వివాహము చేయుటకు తండ్రియగు
 నాకుగాని, వివాహము చేసికొను నాకుమారునకుగాని,
 యుధికారియు లేకపోయినది. వారికి విధికలియఁనిచె
 ప్పిన మూటలు నాకంటెను నామాతృజుని హృదయము
 నకు కఠోరకుఠారముగా నుండెను. గనుక వాడు నన్ను
 జూచి, తండ్రి ! యే భూతముతోగాని- యే గాడిదెతో
 గాని నాకు విధి కలియుచున్నదని పురోహితుఁడు చెప్పి
 నయెడల దానిని నామెడకుగట్టి మీరు ప్రసన్నులుగావల
 యునుగదా ? యని నుడిగెను. పురోహిత శబ్దార్థ
 మీవిధమున పాడైపోయినది. నాపుత్రుని వచనమువ
 లన నాకన్నులు తెరువఁబడెను. నేనప్పుడు కుండల
 విచారమున వివాహము నాచరింపని దేశములను జాతీ
 యులనుగూర్చి విచారింపితిని. వివాహభేదమును

బట్టియు, కీతులను బట్టియు కొందరి యున్నతియును, మ
రికొందరి యవనతియు పరిక్షించితిని. వానిలో దేనికి
మనపద్ధతులను బోల్చువలయునో చూచితిని. స్వతంత్ర
యస్వతంత్రతలయొక్క వృద్ధిక్షయములను పరిక్షించితిని.
అప్పుడు మూర్ఖము, అజ్ఞానము, క్రూరము, అన్యాయ
ము, అనుచితమగు-మన వివాహపద్ధతిని తృణీకరించితిని.
ఇంతియగాదు ; మాలో కుండలీలు గలియకున్న వరులకు
నిరంతర బ్రహ్మచర్యము ప్రాప్తించును. చిన్నదానికి వివా
హమవశ్యకము గనుక, తల్లిదండ్రులకు దానికి వయస్సు
వచ్చినట్లెల్ల భారమధికమగును. పిల్లలకాహారము తగ్గిం
చబడుచుండును. ఎవనిభార్యకైనను కొంచెము కాయ
లాసంభవించెనా- అనేకులు దానిచావున కెదురుచూచు
వారును, తమకన్యల కుండలీలను పరిక్షించువారునై
యుందురు. కొన్నిచోట్ల వైద్యులకు లంచములిచ్చి
ఘోరకర్తములుకూడ జరిగించబడును. తుదకొక వృద్ధ
కళేబరమునకు ముడివేయబడును. దీని మూలమున
నెన్నికుటంబములో నాశనమైనవి వంశములు క్షీణిం
చిపోయినవి. పురుషార్థము ధ్వంసమైనది. గనుక నిది
మిథ్యాశాస్త్రమైన నిన్నినాళ్ళుగా నెట్లు మనదేశమున
ప్రచలితమయ్యెనను సందేహముగాని, యిది సత్యశాస్త్ర

మైనచో పూణాప్రసంచమందేల విశ్వాసయోగ్యము
 గాక పోయెనను సమాధానముగాని అక్కరలేదు. నేను
 మానవులపొడుగుచుగురించి పరిక్షింప నెత్నించి యేనె
 లలో పుట్టినవాడెంత పొడుగుండునో చూడదలంచి
 యొక గ్రంథము వ్రాయబూనితిని. కొన్నియుదాహర
 ణములలో “మే నెలలో పుట్టినవారు నిడుపుగానుండి
 దీర్ఘాయువు గలిగియుందురని” తోచినది. తరువాత
 తిన్నించినది. గాన మరల 2 : గంటల దశలను పరిక్షించి
 ఆప్రకారము వ్రాసితిని. ఫలశాస్త్ర మీప్రకారముగా
 వాయుబడినదని నిశ్చయించితిని. గనుకనే— లోకులీ
 శాస్త్రముచుగురించి భ్రమించుటకాస్పదమైనది ఫలిత
 ముయొక్క ప్రారంభము, చీనా—కలషి నూ దేశములలో
 కలిగినట్లు కొందరభిప్రాయపడుచున్నారు వారినుండి
 మిశ్ర దేశమువాగును, వారినుండి యునాని దేశమువా
 గును, అచ్చటనుండి హిందూ దేశస్థులున్న గ్రహించియు
 న్నారు. మొదట సంస్కృతశ్లోకములందు యవనుల
 పేరులను వ్రాయుట నిషిద్ధముగా నుండెను గనుక, బృహ
 జ్జాతకమందు ‘అన్యై’ శబ్దము వ్రాయబడినది. ఫలిత
 గ్రంథములలో “యవనాచార్యైః కథితమ్ | యననేన
 కథితంమహా త్తనా | యావన్యైః సంప్రదిష్టాః | తథాహ

వృద్ధయవనః ” ఇత్యాదిగా వ్రాయబడియున్నది. యన
నులు జన్తములు నమ్మరు. కర్తృఫలమును నమ్మరు.
ఇట్లుండగా యననజ్యోతిషమగు ఫలశాస్త్రము పూర్వక
కర్తృఫలమును తెలియుటకని- తన్ని వారణమునకని యెట్లు
చెప్పవలయును? ఇది కేవలము కల్పితమైయున్నది.

ప్రపంచములో నన్నిటియందును ద్వంద్వములు
న్నట్లే ఫలితము విషయములోను రెండుకక్షులున్నవి.
ఉత్తర హిందూస్థానమున నొకప్రసిద్ధ ఫలశాస్త్రజ్ఞుడును
మరియు గణితసిద్ధాంతియునగు బి-యే అస్ట్రాలిజర్ గారు
ఫలశాస్త్రము నిజమని సాధించినవారికి అరువదివేల
రూపాయలు బహుమతిచేయుటకై శపథములు ప్రచురించి
నారు. దక్షిణ దేశమందును బి-యే అస్ట్రాలెజర్ గారొకరు
ఫలితము నిజమని వాదించుచున్నారు. గాని వీరు ఫలి
తము కల్గయుని సిద్ధముచేసినవారి కేమియు బహుమతి
నిచ్చుటకు పూనియుండలేదు. మనము మన పితృలోక
సభమూలముగ పనిచేయుచుండగా, మనకు విరోధముగ
మాతృలోకమహా సభవారు పనిచేయుటకు ప్రారంభిం
చిరి. వారుద్యోగ-యద్యమ-యత్సహ- పురుషార్థ
ములు కొరగావని చెప్పుట స్త్రీధర్మమే యనవచ్చును.
మనము మాతృలోకమువారి చేతులకు ప్రకాశమగు

మంచి గాజులను, నఖములకు గోరంటాకును, కన్నులకు
 దివ్యమైన కాటుకయును, ముఖములకు పసుపును, నొస
 శ్చకు కుంకుమయును బంపి సంతానింపవలయును. భూలో
 కమున సయితము ఫలశాస్త్రపక్షమువారికి మాతృలోక
 మహాసభవారనియును, ఖండనపక్షమువారికి పితృలోక
 మహాసభవారనియు నామకరణములు చేయబడినవి.
 నేను నామనఃపూర్వకముగా పితృపుల పక్షమవలంబించి
 ఫలశాస్త్రమునకు నాసంతతివారు తిలోదకములు విడువ
 వలయునని గోరుచున్నాడను.

ఒకవిషయముగో రెండుకక్షులున్నప్పుడు యే
 కక్షి సుఖకారకమో ప్రత్యక్ష ప్రమాణమువలన పరి
 క్షించి యాపక్షమున జేరవలయును. ఈవిషయమున
 మనము జనసంఖ్యను ముఖ్యముగా పాటింపరాదు. మన
 మొక రైల్వే స్టేషనులో జూచినయెడల మొదటితరగతి
 బండ్లలో ప్రయాణమగువాకల్పసంఖ్యగా నుండురు. మూ
 డవతరగతివారెక్కువ యుండురు. మూడవతరగతిబండి
 సుఖమనిభ్రమింపక బండ్లలోప్రవేశించి పరిక్షించవలయు
 ను. ఈవిషయమున వివాదముకంటెను యనుభవము శ్రే
 ష్ఠమని నాయభిప్రాయము గనుక నేనేమియు శాస్త్రచ
 ర్చలజోలికి బోవజాలను. ఇంతటితో కూర్చుండెదను.

(22) హ రి హ ర దా ను గా రు .

మహాజనులారా ! మాగ్రామమున నొక జ్యోతి
ఘృదుండెను. అతడు తనయింటి వెలుపలిభాగమందు
“ సౌభాగ్యశర్త జ్యోతిషమందిరం ” అని బోర్డు వ్రే
డవేసియుండును. నేనొకనాడా మందిరమున జరిగినదిన
చర్యను నివేదించుచున్నాడను. అనేక స్త్రీపురుషులు
నిశ్శబ్దముగ గూర్చుండియుండగా— మేఘనర్లుడు పదిరూ
వ్యములును త న జా త క ము ను సౌభాగ్యశర్తగారిచేతి
కిచ్చెను.

సా:—ఈ జాతకము వ్రాసినవాడు మిగుల భ
మించినాడు. మరచిది మేముచెప్పెడు దాఖలాలు మీ
రుచూచుకొన వలసియున్నది. ధనక్షేత్రమును బృహ
స్పతి చూచుచున్నాడు. వహవా ! యెంతభాగ్యము?
యెటువంటి యు త్తమగ్రహము ? నీకు ముగ్గురు సోదరు
లుండవలయును. అయితే ప్రేమమిక్కిలి తక్కువ. నీకు
నలుగురు పుత్రులుండవలయును.

మే:—స్వామీ ! నాకిద్దరే సోదరులుగలరు.
ముగ్గురు పుత్రులుమాత్రము గలరు.

సా:—మిత్రాన్ని యడుగుడు ! గర్భపాతమైనను, పుట్టినతోడనే గతించియైనను' సంభవించియుండును, పుత్రులవిషయములో నీవిప్పుడేమి ముసలివాడవా యేమి? అన్యథా జరుగదు. (ఈమాట మేఘవర్షునిభార్య-ఇందుమతివిని నవ్వుచున్నది.

సా:—3, 5, 11, 17, 27, 36 సంవత్సరములలో కొంచెము కష్టప్రాప్తి కలిగియుండవలయును.

ఇం:—ఆరేడుమార్లు కాయలా సంభవించియున్నది.

మే:—అంతియకాదు ; నాకపుడు 27-36 సంవత్సరములో నుద్యోగసంబంధమైన కష్టములు చాలాగలిగినవి. 3-5-11 సంవత్సరముల సంగతి పెద్దలు చెప్పవలయును.

సా:—కొంచెము నీకడుపులో వికారమున్నది.

మే:—అట్టిదేమియు గనిపించలేదు,

ఇం:—నాతోపలుమారు 'నాకాకలి మందము' అని చెప్పుచున్నారేల?

సా:—ఇకమీద కలుగవచ్చును ; గ్రహబలమెప్పటికిని తప్పదు. ఇప్పుడే శాంతిచేయుట మంచిది. నీవు చాలాతినవలెనని కోరుచువు. తీపునిండా యిష్టము.

పుల్లనిఫలాదులు నీకిష్టములేదు. అప్పుడప్పుడు చెడు
స్వప్నములు గలుగును మంచముచుండి లేవవలసిన
మిక్కిలి బద్ధకము. కొంచెము ప్రమేహశంక యుండవ
లయును. నుండరస్త్రీల జూడనపేక్షింతువు.

ఇం:—ఆహా ! స్వామిగాను అంతర్యామిగాను
న్నారు సత్యము సత్యము.

సా:—బృహస్పతి సన్ముఖముగా కేతువుండనియె
డల నీకు రాజ్యప్రాప్తి కలుగవలసినదే నీవు మిక్కిలి
భాగ్యశాలివి. బలవంతుడవు. చంద్రుడు యేడవస్థాన
మును జూచుచున్నాడు. నీభార్య మిగుల రూపవతి
(ఇందుమతి లజ్జచేత ముఖము వంచుకొన్నది) నీకు
తెలియనంతటి ప్రేమ ఆమెకు నీయందుగలదు. నీభార్య
లక్ష్మీయవతారమని చెప్పవలయును. అప్పుడప్పుడు
కఠోరవాక్యప్రయోగముచేసినను హృదయమందపారమైన
భక్తికలదు. నీగ్రహబలముచేత నెటువంటి స్త్రీయయి
నను నీకు దాసిగాపరిణమించును.

అందరు:—అయ్యగాను సాక్షాత్ పరమేశ్వరావ
తారులు. (అని గుసగుసలాడిరి)

సా:—మితండ్రి నీచిన్నతనములోనే చచ్చి
యుండవలెను

మే:—కేవల మారుమానములైనది.

సా:—సరే ! ఎప్పుడైననేమి ? ఫలము తప్పలేదుగదా ? శ్వశురహాని యగపడుచున్నది.

మే —మా మామగారు బ్రతికియున్నారు.

సా:—ఐతే యతనికి-నీకు పరస్పర దర్శనము మిక్కిలి తక్కువ యుండవలయును..

మే:—వారిక్కడ రావడమవుకూపము. నేనన్ననో యావూరి నీ గేత్రాగి యెరుగను. శనైశ్చరుని బలమునకు యెవరేమి చేయుదురు ?

సా:—నీయాయువు 81 సం॥ నీకు 22, 28, 33, 47, 54, యీసంవత్సరములలో భాగ్యాభివృద్ధియగును. నీభార్య రెండుసార్లు కాయాలాపడియుండవలెను.

మే:—ప్రథమకాన్పులో నసిస్త్వంతు సర్జన్ గారు బ్రతికించిరి. రెండవతూరికూడ అల్పబాధ ననుభవించినది

సా:—శనిఫలమువలన మీకిద్దరికిని, పిల్లకు, సేవకులకు నష్టపడు కాయలాలు సంభవించును. మీ స్వభావము సరళమైనది. నీకు పాడుటయండ్లముకలదు. మనస్సు యుదాసముయినది. దానికితగిన ద్రవ్యములేదు. నీవలన నుపకారము బొందినవారు లోపలసంకోషింపరు.

నీకు శృంగారమందిష్ట మధికము. ఉల్లాసముగనుండ
గోరెదవు. కష్టముచేయుట కిష్టపడవు. నీకకస్తాత్తుగా
రెండుమారులు ధనములభించు ప్రాప్తమున్నది. నీకు
గుఱ్ఱపుగండము తీరిపోయినది. నీకు ద్వితీయభార్యయో
గమున్నది గాని, దానికి భంగములనేకములున్నవి. నీవు
పూర్వజన్మమున క్షత్రియుడవు. నీభార్య రాజకూతురు.
మీరు పూర్వజన్మమున పురోహితుని యవమానపరచిన
దోష మిప్పుడు బాధించును. దీనికి పరిహారము—మీ
కొక దైవజ్ఞునికి బంగారుప్రతిమా దానము చేయ
వలయును

ఇం:—(భర్తచెవిలో) ఇప్పుడు మీవద్ద టామ
నివారణచందా మొత్తమున్నదిగదా? దానిలో కొన్ని
పందలుపయోగించి తీరవలయును.

సా:— శనైశ్చరుని ఫలమునుబట్టి నీభార్య ము
త్తైదువ చావునకు యోగభంగము చెప్పవలసియున్నది.
గాని గ్రహజపమువలనను, భవానీ యంత్రమువలనను,
తద్దోషము పరిహారమగును

ఇం:—స్వామీ! తమచి త్తప్రకారము జరుగువా
రము. చూకష్టనివారణము తమచేతిలోనున్నది.

సభ్యులారా! యేమనుష్యునియందు విచారశక్తి

యున్నదో వాడు యిట్టి యవిచారకూపమున బడక నుండునుగదా ? నేనాలాగున దీనిసంతయుజూచి బుద్ధి తెచ్చుకొంటిని. నా స్నేహితుడొకడు జ్యోతిష్యునికి తన కూతురియొక్క జాతకమును జూపెను. దానికుండలిలో నేడింట నంగారకుడున్నాడనియు, దానిభాగ్యము న్యూనతయనియు చెప్పెను. ఇది యూరంతయు వ్యాపించినందున నాచిన్నదానికి వరుడుదొరకుట దుస్సరమయ్యెను. బాలికయొక్క మొదటి రెండవ యేడవ యెనిమిదవ పండ్రెండవ స్థానములలో నంగారక గ్రహముండైన యెడల దానితండ్రి యెంతధనవంతుడయినను, చిన్న దెంతటి సురూపవతియైనను నిష్ఫలమైపోయి తుదకు దాని వివాహము 60- 0 సంవత్సరముల జీవచ్ఛవమునకు చేయబడును. అది యుదారుసంవత్సరములలో తప్పక విధవయగును. అప్పుడు లోకులు “ ఆహా ! జ్యోతిష్యులు దానికి వైధవ్యయోగమున్నదని చెప్పియుండలేదా ? అన్యథా యెట్లు జరుగును ? ” అని యనుకొనెదరు. ఇదంతయు నామిత్రునికి బోధించి దానిలగ్నకుండలిని కల్పించివేసి, నాకుమారునకు యాచిన్నదానిని యుక్తవయస్సున వివాహముచేసితిమి; వారు సౌఖ్యముగ నున్నవారు, అనేకమంది బాలికలుపై తీరున జ్యోతిషపిశాచమునకు బలిహారము

దులగుచుండుట మనము జూచుచున్నవారము. ఈ ఘోరమునకు కారణముగు ఫలశాస్త్రమును రద్దుచేయుటకు నాసమ్మతీని చ్చుచున్నాడను.

(22) చంద్రపాలుడు .

పితౄలారా ! ఫలశాస్త్రములోని గొప్పదోషము చూడుడు ! గ్రహములుండుస్థితినిబట్టి మానవుడు దానశీలుడగుట, మితభోజ్యుడగుట, పరిశుద్ధుడగుట, మితవ్యయుడగుట, సకలసుగుణములచే గూడియుండి ధర్మాత్ముడగుట, సర్వదుర్గుణములతోగూడి మహాపాతకుడగుట, యిత్యాది ఫలములు చెప్పబడియున్నవి. మనకిప్పుడు సంభవించు సుఖదుఃఖములు పూర్వజన్మ కర్మఫలములని వేదశాస్త్రములు చెప్పుచున్నవి. ఇప్పుడు పుణ్యాత్ముడు అధవా పాపాత్ముడగుట కూడ పూర్వజన్మ కర్మఫలమని చెప్పెడు యీఫలశాస్త్రమెట్లు విశ్వసింపవలయును ? ఫలశాస్త్రయూధారమున తాను పుణ్యుడో అధవా పాపియో తెలిసికొని, యందులకెట్లు నడుచుకొనవలయునో అట్లు చేయనలెనట ; దీనికర్థమేమో చెప్పినవారికి నా ధన్యవాదములు. సుఖము రాబోవునడల దానిని వృద్ధి

పరుపవలెనట ; దుఃఖమొదవునెడ దానిని పరిహరింపవలెనట ; ఈస్వతంత్ర మెవరిచ్చిరి ? పాపియో పుణ్యాత్ముడో నరక వాసియో అథవా స్వర్గ వాసియో - యిదివరకే ఫలశాస్త్రము నిర్ధరించియుండగా నీస్వతంత్ర మెక్కడి నుండి వచ్చినది ? మరల జ్యోతిశ్శాస్త్రమున, పదార్థసంయోగముచే గలుగు వ్యత్యాసములను జూపెడి జ్ఞానముట ! గనుకనే యే పదార్థములు సంయోగమగుట వలన సుఖవృద్ధియు, దుఃఖపరిహారముజేయు వ్యత్యాస శక్తి మానవునియందు గలుగునో వివరించిన అస్త్రోలెజరుగారికి సాష్టాంగములర్పించెద.

దయచేసి యీక్రిందివాక్యమును గమనించుడు.

“ నరునందు స్థూలసూక్ష్మ కారణ శరీరములు విద్యుచ్ఛక్తి స్వరూపముగా నుండి, కొంతభాగము దృష్టముగాను మరి కొంతభాగము అదృష్టముగాను నున్నది. ‘ఆకాశాద్వాయుః, వాయోరగ్నిః, అగ్నిరాపః, అదృశ్యఃపృథివీ, పృథివ్యాఽపథయః, ఽపథీభోన్నం, అన్నాత్పురుషః’ యను యుపనిషద్వాక్య ప్రమాణమును జూడ పంచచుహాభూతములు సూర్యునినుండే యుత్పత్తిలయమును బొందుచున్నట్లు స్పష్టమగుచున్నది. ‘ఆపోవాయుదగ్గంశర్వం’ యను శృతివాక్య విచారణముచే సమస్తవస్తువులు జల

మందే పుట్టుచున్నవని తెలియుచున్నది. అగ్నికి సూర్యుడు మూలకారణంబు. ఇట్లుండ ప్రపంచ-క్రమమందు సూర్యాది నవగ్రహములు తమతమ తేజస్సులను యాకాలమునకు యుక్తమగునట్లు సప్రమాణముగా నిచ్చుచుండినయెడల ప్రపంచస్థితికి గలుగునేగాని లేనియెడ నిమేషమాత్రంబును భూమండలంబుండ నలవిగాదు ”

(ఆంధ్ర)పత్రిక యుగాద్విసంచిక. బి.సూర్యనారాయణరావు) అల్లము బెల్లమువలె పుల్లగనుండునను నిట్టి నిడుపాటి లేఖనువ్రాసి లోకులను భ్రమింపజేయుట జూడుడు !

యీక్రింది వాక్యమును సమీక్ష చేయుడు ; అప్పుడు శ్రీనారాయణతంత్రము తేట తెల్లచుగును. “నరునందై దురంగులు గలవు ; నానిలో కొన్ని దృష్టముగాను మరి కొన్ని అదృష్టముగా నున్నవి. ‘ఆథ త్త పితరోగర్భం కు మారం పుష్కరజస్రజం యధేహపురుషోనత్’ అను వేద వాక్య ప్రమాణమునుచూడ పంచమహారంగులు పురుషుడగు సూర్యునియందే యత్పత్తిలయముల బొందుచు

న్నట్లు ఇంద్రధనుస్సాది ప్రత్యక్షప్రమాణముగ స్పష్టమగుచున్నది. ‘ఆపోహిష్వామయోభు’ యను శృతివాక్య విచారణముచే అన్నిరంగులును జలమందే పుట్టుచున్నవని తెలియుచున్నది. ఉదకమునకాధార మగ్ని - అగ్నికి

నూర్వడు మూలకారణంబు. ఇట్లుండు ప్రపంచ క్రమ మందు స్వేతాది పంచవర్ణములు తమతమ తేజస్సులను యాకాలమునకు యుక్తమగునట్లు సప్రమాణముగా నిచ్చు చుండినయెడ, ప్రపంచస్థితికి గలుగునేగాని లేనియెడ నిమేషమాత్రంబును భూమండలంబుండ నలవిగాదు. గాన నీవణాఫలశాస్త్రం బెల్లరకు సత్యావశ్యకంబు ” అని నేనభినవ వణాఫలశాస్త్రంబును గురించి వ్రాసినయెడల “భలీ ! నారాయణజ్యోతిషీ !! ” యని పామరులు స్తోత్రంపరా ? అయిననే విద్వాంసుడైన దీనిని యున్నత ప్రలాపమని తప్పక చెప్పివేయును.

వీడు మంచివాడగునని అథవా చెడ్డవాడగునని నిర్ణయించుట కీశ్వరుడుకూడ సమర్థుడుగాడు.. ఎందుక నగా—సుఖదుఃఖములు పూర్వార్గిత ఫలములుగా నుండునుగాని, దుర్గార్గ సన్తార్గముల నవలంబించుట పూర్వ ఫలమెప్పటికీని గానేరదు. దేవుడట్లు దుర్గార్గ-సన్తార్గ లగునట్లు నిర్ధరించియే యుండినయెడల, నీశ్వరవ్యవస్థ ననుసరించి దుర్గార్గుడైనప్పుడు పాపమెట్లు కలుగును ? ఒక యజమానుడు సేవకుడెట్లు ప్రపతికొంచవలయునో మొదటనే నిర్ధరించిన ప్రకారము సేవకుడొచరించినప్పుడు తస్మితమెవరిది ? మనకు విద్యుక్తములగు సత్కార్యము

లెంతటి విఘ్నములు వచ్చినను విడువగూడదనియును, నిషిద్ధములగు దుష్కర్తములు యానుకూల్యమైనను చేయరాదని వేదాది సత్యశాస్త్రములును ఋషులును చెప్పాచు జీవులకు స్వతంత్రత యిచ్చియుండగా నీఫలశాస్త్రము విధిక్రియలకును శుభాశుభ కాలములును శకునములను కల్పించి మరియు చెడుపనులకును శుభముహూతములను సృష్టించి యున్నది. దీనిని శాస్త్రమని విశ్వసింపవలెనని చెప్పువారును నమ్మువారును వివేకురా? వారికి బుద్ధియున్నదా? నాకూతురు ప్రథమ రజస్వలయైనది. వాడుకప్రకారము నూవారు కాలమును జ్యోతిష్కునికిచెప్పగా నతడు చెడుముహూర్తమని చెప్పి ఏబది రూప్యములు లాగినాడు. తనయింటిలో నిట్టిదే సంభవించగా నేమియుజేయలేదు. దీనివలన వీరు దొంగలని మోసగాండని విస్పష్టమగుచున్నది.

వీరు నర్తమానపత్రికలలో ప్రచురించెడు భవిష్యములనెన్నియో పరిక్షించినాడను అన్నియు మిథ్యలైపోయినవి. 1910 సం॥ జూలై 6వ తేది ఆంధ్రపత్రికలో “చెన్నపురి గవర్నరుగారగు సర్ ఆర్థర్ హాలిగారిని గురించియు, వారి కుమార్తెను గురించియు” నొక భావికసూచకమును జూడుడేమైపోయినది? గంజాంజిల్లా-నౌపడా

గ్రామములోనుండు బంకుపల్లి నూర్యనారాయణ సిద్ధాంతిగారి భవిష్యత్సూచనలు “మంజుభాషిణి— శశిలేఖ— మైసూరు ప్టార్” మొదలగు పత్రికలలోను, మైసూరు సర్వజనహితోపకారిణి పత్రికలో 1908 సం॥ డిశంబర్ మాస సంచిక (సంపుటము 1 సంచిక 12)లో 108 పేజీలో, జూడుడేమైనది. దయచేసి 1897 సం॥ లో ప్రచురించిన వికారివత్సర ఫలములను వినుండు.

1. గీ॥ రాగల వికారి వత్సరారంభమందు ।
 బోరుగాలియు ధూళియుబలముగాను ।
 వీచుచును వృక్షతతిఁగూల్చువితగాను ।
 చైత్రమాసంబునందలిచిత్రమిదియె ॥
2. రాధ నెలయందుమారి కారాపుగల్లు ।
 అసెను సేనులపండుగయపుడెవచ్చు ।
 నగ్ని వషణంబుఁగురి సెడునవనియందు ।
 గోడుగు కుతురుమూడవకులమువారు ॥
3. అధిక వషణంబునాషాఢమందుగలుగు ।
 పంటపైరులకెల్లను బురుగుపట్టు ।
 ధూమ కేతువ జనసంబు తేపరిల్లు ।
 లయము జంతువులకును బాలింతలకును ॥

4. చంద్రగ్రహణంబుశ్రావణశుద్ధమందు |
అమవసకుసూర్యగ్రహణంబు నమరగల్గు |
బ్రజవినాశకరోగముల్ ప్రబలమగును |
ఖగమృగంబులుపీడచేఁగాసిఁజెందు ||

5. భాద్రపదయాశ్వయుజమాసబహుళమునకు |
నెల్లప్రాణులునారాటనూరగింతు |
సరిగముప్పావులోకంబునమసిపోవు |
నిత్యసత్యవ్రతులందురు నిలిచియుండ్రు ||

6. కార్తికమునందురణకేళిగాంచనగును |
ఆరుగ్రహములునేకమై యపుడెగలయు |
గొబ్బుననునగ్నివహఁంబు గురియుమరల |
జలమునావిరియైపోవుచెమ్మలేక ||

7. అంతఃకార్తిక మాసాంతమైనవెనుక |
ధరనుజెల్లునుకృతయుగధర్మమెల్ల |
అవనియందలియుత్పాతమణఁగి పిదప |
హరిహరబ్రహ్మమూర్తులు నవతరింతు ||

ఇదేప్రకారముగ విరోధికృతు పరీధావి ప్రమా-
దీచ సంవత్సరఫలములను గురించి ప్రచురించిరి. విరోధి
కృతు పరీధావి సంవత్సరములలో “కుజస్థానమై క్రూ-
రమైయున్న మేషరాశియందు శని-రాహువులు గూడు

టవలనను, తులారాశియందు సూర్య-చంద్ర-బుధాంగారక-గురుశుక్ర కేతువులు గూడుటవలనను, వీరిని దుష్ట గ్రహములైన శని కేతువులు చూచుటవలనను, సూర్యుడు క్షీణచంద్రునితోను క్రూరగ్రహములతోడనుఁగూడి నీచ స్థానమునందుఁడుటవలనను, శుభగ్రహమయిన గురువునకు దుష్టగ్రహవీక్షణమును సంయోగమును గలుగుటవలనను, తులాధిపతియైన శుక్రునకు క్రూరగ్రహసంయోగము గలుగుటవలనను ప్రపంచమందుపద్రములు మెండుగ గలుగునని యనేకపత్రికలలో ప్రకటింపఁబడెను ” ఉపద్రవములు ప్రతిసంవత్సరమునందును గల్గుచుండును. దానికి తోడు శుభప్రదములును జరుగుచుండును. ఈ మహానుభావుల సంవత్సరములలో జరుగు శ్రీ సప్తమ యెడ్వర్దుగారి మరణమును గురించిగాని, శ్రీ పంచమజార్జి చక్రవర్తిగారి పట్టాభిషేకమును గురించిగాని భవిష్యత్తు ప్రకటింపజాలక పోయిరి. హాలీస్ కామెట్ ధూమకేతువును గురించి పాశ్చాత్యులు ప్రకటించినదానిని మన వారు తమపంచాంగములలో ప్రచురించి ఫలములుమాత్రము ప్రకటించిరి. దీనినిఁబట్టి సిద్ధాంతగణితజ్యోతిషమునందు సయితము మనవారు పూర్ణపాండిత్యము లేని వారుగానున్నారు. వీరిభవిష్యములన్నియు సాధారణాం

శములుగా నెల్లప్పుడు సంభవించునవియే - గాని విశేషాంశములుగా నుండవు.

నేనొకతూరి యొక జ్యోతిష్కునిమాట తప్పిపోయినదని యాతనితో శంకింపగా నాతడు “ ఇది కలికాలముగనుక నన్నియు తలక్రిందులగుచున్నవి కలిమహిమ జూడుడు ! శ్లో॥ కలఃపాపినిసంప్రాప్తే ధర్మహాసోభవిష్యతి । యాతేత్వబ్దసహస్రాణాం పంచ కేపాపినోజనాః । చండారాః ప్రచురంయాంతీ యాంః బ్రహ్మద్విషోబలం । బుద్ధిభ్రంశోద్విజాతీనాం విద్యాకర్తాది సంక్షయః । శాస్త్రస్యాపాథవాదశ్చ శిష్టాచారవినాశనం । దుర్భిక్షమప్యనావృష్టి బహుళోత్పాతదర్శనం । సూర్యాదిగ్రహగోళానాంగతివైషమ్యసంభవః । కుండగోళకసంతానం మద్యమాంసపరిగ్రహః । శివ కేశవనిందాచ శ్రాద్ధాదీనాం విపర్యయః । ఆచార్యగురుధిక్కార పురోహితవిసర్జనం । అనధోఽమంత్రతంత్రాణాం మతవాదదురాగ్రహః । స్వాంస్వాంవృత్తిం పరిత్యజ్య పరభృత్యుపజీవినాం । నశృణ్వంతిపితుర్వాక్యం పుత్రాశ్చ భ్రాతరన్నుషా । పరనిందాపరస్పర్శం పరదారపరిగ్రహః । స్త్రీణాం పునర్ద్వివాహశ్చ శూద్రసన్యాసలక్షణం । దేవతామహిమాలోపో వేదాధ్యయనవర్జనం । నభృత్యానికశత్రాణి భవిష్యంతితథో

శ్రరే ॥ ” అని పఠించెను. ఇది ద్వాపరములో వ్యా
 సులు చెప్పిన భవిష్యమట. దీనిని సమీక్షచేయున
 ముగాక ! ఇంతవరకు ధర్మహాని కొంతవరకుఁ గలిగినను
 అది పూర్ణముగఁప్రహసముగాలేదు. ఇప్పుడు ధర్మాభివృద్ధి
 యు ధర్మరక్షణమును ప్రారంభమైనది. పుణ్యాత్ములెం
 దఁగోగలరు. చండాలత్వము కృశించుచు దాని ప్రచుర
 మునకు నాటరక మేర్పడియున్నది. చండాలులు తమ
 చండాలత్వముపై యసహ్యము గలిగి దానిని త్యజించు
 చున్నవారు. అనేకులు బ్రాహ్మణత్వమును గోడుచున్నా
 రుగాని దానిని ద్వేషించుటలేదు. అబ్రాహ్మణత్వమును
 మాత్రమే ద్వేషించుచున్నాడు. ద్విజులు విద్యాదులం
 దభివృద్ధి నొందుచున్నవారు. వారిలో బుద్ధి భ్రంశము
 దూరమగుచున్నయది. వైదిక కర్తలు వెలయుచున్నవి.
 విద్య వ్యాపించుచున్నది. కలాకౌశలము లధికమగుచు
 న్నవి. సత్యశాస్త్రములు పఠింపబడుచున్నవి. శిష్యాచార
 మననేమో చెలిసికొనియున్నవారు, ద్వాదశాది దుర్భి
 క్షములు స్వప్నప్రాయములై యెచ్చటజూచినను జలాధార
 ములు వృద్ధి నొందుచున్నవి. సూర్యాదిగోళములు సృ
 ష్ట్యాదినుండియు నేకరీతిగా తమతమ నియమానుసార
 ముగ స్థితిగతులలో నున్నయవి. ఏవిధమైన వైషమ్య

ములు గలుగలేదు. కుండగోళక నంతానమును మద్య .
 మాంస సేవనమును తగ్గుచున్నవి. యూరోపు అమెరికా
 ఖండాంతరములందు సయితము శాకభక్షణ సంఘములే
 ర్పడినవి. శివకేశవనిందలు పురాణములలో వ్యాసులే
 చేసియున్నాగుగాని యిప్పటికాలము వారెవరును చేయ
 లేదు. అదియు నిప్పుడు క్షీణించుచు నేకేశ్వరోపాసన
 మధికమగుచున్నది మిథ్యాశ్రద్ధమునశించి సత్యమైన
 శ్రద్ధము లచ్చటచ్చట జరుగుచున్నవి. అనేక చోట్ల
 గురుకులములు ఆచార్యపరిషత్తులు స్థాపనమైనవి అగు
 చున్నవి. ఇంతవరకు వ్యాపించియుండిన అన్యథములు
 నశించి మంత్రతంత్రముల నిజము వెల్లడియైనది. మతమ
 తాంతరవాదముల డుగంటుచున్నవి. దురాగ్రహము క్షీ
 ణించుచున్నది. నారువారు నేర్చినస్వవృత్తులవలననే యం
 దగును జీవించుచున్నవారు. పుత్రులు తండ్రులమాట
 లను పాటించుచు వారియొక్క న్యాయమయిన యాజ్ఞ
 లను పాలించుచు యథాయోగ్యముగ వారిని రక్షించు
 చున్నవారు. సద్గుణమును దుర్గుణమనియు, దుర్గుణము
 ను సద్గుణమనియుఁ జెప్పుట నిందయగును ; అట్టినిం
 దను జేయువారరుదుగా నుందురు. గుణమును గుణమని
 దోషమును దోషమని చెప్పెడు స్వభావ మత్యధికముగా

పుష్కరి. పూర్వయుగములలోవలె పురాణములరీతిగా
 గిష్కము పరదారగమనములేదు. పునర్వివాహము సయి
 తియు పురాణముగానేరదు అయిన నిది బాల్యవివాహ
 మును గోగమునకు నౌషధరూపముగ నున్నది గాన
 గిష్కచే ఈని యెంతమాత్రమును లేదు. శూద్రసన్యా
 సియు దీనిల మసంభవము. శూద్రనియందు సన్యాస
 లక్షణములుండవు. సన్యాసలక్షణము లుండినవాడు శూ
 ద్రుడై గానేరదు. సభ్యులింకను పైశ్లోకమును విస్తార
 ముగ సమీక్షచేయుట కర్హులుగానుందురుగాన తమకే-
 డిది పట్టుచున్నాడను. భూలోకములో నింతటి మహా
 నులచే శిక్షామాణులు ప్రబలుచు పామరులను వంచించు
 చున్నది. సర్వసాధారణ మనుష్యులందరును గణిత-
 శాస్త్రములకెంతిని, యొక్కటియగు జ్యోతిషమని భ్రమిం
 చుచున్నవారు. ఈ భ్రమనివారణమును త్వరలో
 చేయఁగోరుచు విగమించుచున్నాడను.

(24) ఆనందవర్ష.

సభాసదులారా ! మర్త్యలోకమందు ధియాసఫి
స్థానువాను ఘ లిత జ్యోతిష పక్షపాతులైయున్నారు

వారు “మంత్రతీర్థే-తథాదైవే దైవజ్ఞేభేషజేగురౌ | యా
 దృశీభావనాయత్రసిద్ధిర్భవతి తాదృశీ ” మరియు “మనవి
 వమనుష్యాణాం కారణంబంధమోక్షమోః- యద్భావం
 తద్భవతి ” యచఃస్త్లు ఫలితము నిజమని భావించి నమ్మి
 నవారికి నిజమగుననియు, సబద్ధమని భావించినవారికి నా
 లాగే యస్మతమయి పోవుననియు చెప్పుచున్నారు.
 మేమిదివరకే నమ్మినట్లు మనలో నొక్కరు మూఢవి
 శ్వాసము మహానర్థమూలమని దృఢపరచియున్నవారు.
 మంచిది ! ఈ ధియాసఫిష్టులు తమలో నిశ్చయపరచు
 కొను వివాహముహూర్తములు శ్రేయోదాయకముల
 నియు భావించియుండియు, తమభావనకు వ్యతిరేకముగ
 నాముహూర్తములందు జరిగిన లగ్నములు దుష్టఫలము
 లనేల యొసంగుచున్నవి ? ఎందరో స్త్రీలు విధవలు
 గను, పురుషులెందరో- భార్యావియోగులును, వధూవర
 వియోగములు సంభవింపని దంపతులెందరో-సంతానము
 లభింపకను, సతిపతులనేకులు పరస్పరము విడనాడినవార
 నేకులుగలరు. వీరిభావనార్థమేమయినది? అభావనమును
 భావనమని భ్రమించిన వీరిని ధియాసఫిష్టులనుటకు బదు
 లు-తిక్కశిరస్సుపిట్టలనుట లేస్సయనినాయభిప్రాయము.

కలకత్తాలో నిద్దరి జట్టలకు కుస్తీకి వెళ్ళుటకు

మునుగా ర్థమొక్కటియే— నిశ్చయింపబడెను. ఒకటే
 మునుగా ర్థమున వెళ్ళిన మల్లులలో నొక్కడోడిపోయెను.
 అప్పుడు నాకు నీశాస్త్రమసంభవమని స్పష్టమైనది.
 మునుజీవితములో రోగములు గలుగుట— యది నిమ్మ
 పండుట— లాభముగల్గుట— నష్టము సంభవించుట— శత్రు
 పుండుట— మిత్రులు దొరకుట— వివాహమగుట— వియో
 గముగలుగుట— సంతానముఁ బ్రాప్తించుట— లేకపోవుట—
 అపదలుగుట— సుఖమందుట— తప్పక సంభవించుచుండును.
 ఇట్టివానిని మిశ్రమముఁజేసి వ్రాయుటకు శాస్త్రమెం
 దున్నది? యుక్తి చాలియుండును. అట్టి వంచనయుక్త
 మగు యుక్తికి శాస్త్రమని మనవారు నామకరణము
 చేసి యున్నవారు.

మా పట్టణమందు నేనును నా మిత్రుఁడొకడును
 ఘోషాస్త్రజ్ఞుని యొద్దకు వెళ్ళుటకు నిశ్చయించితిమి.
 నామిత్రుఁడు తిక్కశిరస్సుపిట్టలలో నొక్కఁడైయుండెను.
 నీయు వెళ్ళుచుండగా దారిలో మరిద్దరు స్నేహితులు
 సంభించి, యొక్కడవెళ్ళుచున్నారని యడిగి తామును
 యీమార్గమున వచ్చిరి. జ్యోతిష్యుఁడు, మాయద్దరి సంగ
 తముగా కొన్ని నిజముగాను గురిగాను చెప్పినాడు. దారి
 లోనుండిన వారడిగిన ప్రశ్నలలో నన్నియు తప్పిపో

యినవి. వారిప్రశ్నలు మన యనంతావధానులవారి
యుపన్యాసములోని ప్రశ్నలకంటెను గంభీరమైయుం
డెను. తరువాత దైవజ్ఞుడీలాగు మావిషయమున నిజ
మును, మా మిత్రులవిషయమందు బొత్తిగా నసత్యమేల
చెప్పెనని మాలో వివాదము గలిగెను. ఈలాగుననే
కొందరి విషయములనెట్లో తెలిసికొనియున్నవానిని సరి
గాచెప్పటయు, తెలియనివారి విషయమున ద్వంద్వధా
ములుగా జెప్పి యొప్పించుటయు నన్నిచోట్ల జరుగుచుం
డునని మేము సిద్ధాంతముచేసితిమి. ప్రజ్ఞామంతుల ముం
డర వారి యుక్తులెంతమాత్రమును సాగవు. మూర్ఖుల
నుమాత్రము వంచిండుదురు.

బావులను త్రవ్వించుటలో సయితము ఫలశా
స్త్రవేత్తలవద్దకు వెళ్ళుదురు. దానికా జాలగ్రంథ
మందు, కొన్ని నక్షత్రములు నీటియొక్క పూర్ణభాగ
మును, మరికొన్ని నక్షత్రములు నీటియొక్క యర్ధభాగ
మును, వేరుకొన్ని నక్షత్రమును నాల్గవ భాగమును,
కొన్ని నిర్జలభాగములు సూచించును ఈ విషయమున
నసత్యములను గణించువారుండరు. ఘృణాక్షరన్యాయ
ముగ నిజమయిన సమాచారములను మాత్రము లెక్క
పెట్టుకొనుచుందురు. కొందరు భూమిలోపలి జలార్ధ

భూమ్యుపరిభాగపు లక్షణములనుఁబట్టి
 తేలికఁగ నగును, నది ఫలశాస్త్రమహిమమని వంచిం
 నుట గుఱు గలదు

ఫలితమును విచారించి పనులుచేయువారి యొ
 క్కయు, బుద్ధిబలప్రమాణముల సహాయమునఁబనులు
 తేలువారి యొక్కయు, కార్యసిద్ధులు గమనించిచూ
 చుచు ! ఇంగ్లీషువారును పూర్వము ఫలితజ్యోతిషమును
 గుఱునునలెనే నమ్ముచుండెడివారు. వారప్పుడు నితాం
 తముగ నీదృష్టితోనుండిరి. ఇప్పుడు వారు ఫలితజ్యోతి
 షమును గర్హించి సంపూర్ణముగ త్యజించినందువలన
 ముగ్ధులైపోయితిమి నచ్చిరి. దీనిని నమ్మి పనులుచేయు
 వారిని ద్విపాదపశువులని వారు బిలుచుచున్నవారు.

మనము మనబిడ్డలకు, నూప-యవ్వన-విద్యా
 గోష్ఠ-భాగ్యానులలో యోగ్యమయిన వరుని మిక్కిలి
 పరిగూఢునఁజెడసి కుమర్చుకొనుచున్నారము ; కాని
 తమవలెగలది దీనివిధిప్రకారము వధూవరుల జాతకము
 లను దేవజ్ఞుల చేతికిచ్చి, సంబంధముఁ జేయవచ్చునా ?
 గూడదా ? యని యడుగుచున్నారము. అప్పుడతఁడు
 సత్త్రానుకూలము లేదనియో - వరుడల్పాయుష్యము
 గలవాడనియో - అథవా ప్రథమాభార్య గతించి ద్వితీయ

కళత్రము గలుగుననియో- మాతాపితా శ్వశురాదులకు హానియనియో- చప్పన చెప్పివేయును. అప్పుడు వధూ వరుల తల్లితండ్రులకు తలపై పిడుగుపడినట్లుగును. స్వార్థుడగు నాపురోహితుడు తచ్చాంతికై ద్రవ్యమైనను లాగును. లేక సంబంధము తప్పిపోవును. మరల నాబాలికలకు వరులను వెదుకుటకై వెళ్ళుచుము. ఈమధ్యలో మనబిడ్డల జాతకఫలములు వెల్లడియై, యాకన్యల నెవరును తమయింటికి రాగోరరు. ఈ యభ్యంతరములచేతను, మనోవ్యధలచేతను వేసారి తుదకొక శుంఠశిఖామణికో- లేక నొక వృద్ధజంబుకమునకో- కన్యనంటగట్టుట యనేకచోట్ల సంభవించుచున్నది. అప్పుట్టున సయితము నీవంచక పంచాంగమువారితో తథాస్తు యనిపించుటకు లంచములివ్వవలసి వచ్చును.

నా జాతకములో (100) నూరు వత్సరములాయువు వ్రాయబడియున్నందున దాని నమ్మకముచేత, నాయూరోగ్యమును గురించి శ్రద్ధలేనివాడనై యలత్యముగ నుండుచు స్వేచ్ఛగా ప్రవర్తించి ముప్పదినవత్సరములలోపలనే- మృతినొంది నేనీ పితృలోకము జేరితిని. నా స్నేహితుడొకడు తన జాతకములో నల్పాయువు న్నందుకు చింతించుచు కృశించుచునుండి, యీపితృలోక

మహాసభ వారి ఉపన్యాసములు వర్తమాన పత్రికలవలన
చాలా దిగువుగలిగి యిప్పుడా రోగ్యము గల వాడై
యున్నాడు.

ఆ కాశమున- సంచరించు సూర్యచంద్ర నక్షత్ర
ములు గిరిమలను దెలుపునది జ్యోతిశ్శాస్త్రము వాని చల
నములను గణితమేర్పడి, గానియాధారమువలన విద్వాం
సులు చంద్రులు, వార, మాస, సంవత్సర, గ్రహములాదిగా
గల విషయములను దెలియుచున్నారు మనుష్యులు
వివసించు భూమి సూర్యునకభిముఖముగా దిరుగుటచే
గాత్రమున గల గాల మేర్పడినది. కాలముయొక్క అత్యం
త ఆర్థికమును సూర్యసిద్ధాంతములో “తీక్షణసూ
తా భస్మప్రేక్షానిశితేన స్పృహిర్భవేత్ | తస్మత్తం లవ ఇ
న్ద్ర్యం తత్రంశస్తుః మేషకః | నిమేషాన్సప్తవింశత్యై కా
లోగ్యక్షర స్మృతః | దశగుర్వక్షరోకాలోప్రాణకాలో
విగీయ్యతే | షడ్భిఃప్రాణైర్విగాడిస్యాత్తతప్యానాడికా
స్మృతాః || ” ఇత్యాదిగా కాలనిర్ణయము చేయబడి
యున్నది. ఈప్రకారముగ నొక్క ముహూర్తమునకు
(43) నలువదియెనిమిది నిమిషములగుచున్నవి. ఈ జడ
గ్రహములకును వీనివలన నేర్పడు కాలమునకును మను
ష్యుల యదృష్టమునకు నేమియు సంబంధముండదు.

మన సుఖదుఃఖములకు కారణములు మన పుణ్యపాపములకు పాదశాస్త్రములు చెప్పుచున్నవి. దీనిని యానరాధములు నమ్ముచుండియు మేలుకీడులను కాలమునకు సంబంధమని స్వార్థులై చెప్పుచున్నారు.

వారొకదినమును చెడ్డదని చెప్పెదరు. ఆనాడు సమస్తజనులును శుభ కార్యముచేయరాదందురు ప్రయాణము కూడదందురు. ఆదిన మందరికిని యొకేవిధమైన కీడును గలిగించవలయును. అన్ని శుభ కార్యములును చెడిపోవలయును ; ప్రతి ప్రయాణికునకును నష్టము గలుగవలయును. ఎవరికిని మేలు కలుగనే కూడదుగదా ? మరలవాడే యిట్టి కాలమును వేరువేరు జనులకు వేరు వేరు ఫలముల నిచ్చునని చెప్పుదురు. నక్షత్రభేదమును చెప్పుదురు. ఒక్కటే పేరును యొక్కటే నక్షత్రమును గలవారికైన నొక్కటే విధమగు ఫలప్రాప్తి కావలయునుగదా ? అందుకు ముహూర్తముసరిగా చిక్కవేదం దురు. ఇట్లెన్నిమిథ్యాజిత్తులుగలనో చిత్తగింపుడు !

భూలోకమున మన భారతీయులు తాము నడువ వలసిన విధ్యుక్తమున్నింటిని గ్రహములు నేమించి నడిపించుచున్నవని బుద్ధిపూర్వకముగ పాపములుజేసి “ ఇది నాప్రాప్తి; దీనిని తప్పించుట కెవరికేమి యధికారము

న్నది ? ” యని కుకర్తపరులై చెడిపోవుచున్నవారు. ఐతే స్వంతపాపములను గురించి వారీలాగు గ్రహచారఫలముని చెప్పినను పరులుచేయుదానిని యాలాగుతలంపరు. దొంగలువచ్చి దోచికొని పోయినప్పుడు గ్రహచారమే కారణముని చెప్పక వారిని నిందించి శిక్షించుటకేల ప్రయత్నించవలయును ?

గ్రహములు మనలను నీవిధముగ నడిపించునప్పుడు మనకు స్వతంత్రమేలేక పోయెను. ఈస్థితిలో కార్యఫలములగు సుఖదుఃఖములను, గ్రహములే-పొందవలయుండగా మనకేల గలుగవలయును ? ఒకచో! ప్రపంచమున జరుగునదంతయు గ్రహములయూదేశమయ్యెను. పెండ్లికి, సమర్తకు, శోభనమునకు, గర్భధారణకు, జననమునకు, మరణమునకు, విద్యవచ్చుటకు, రాకుండుటకు, వ్యాపారమునకు, నడుచుటకు, కూర్చుండుటకు, పరుండుటకు, పుణ్యమునకు, పాపమునకు, ముక్తికి, నరకమునకు, ఫలశాస్త్రము ప్రమాణమయ్యెను. అహో ! దురాచారములెప్పుడును ప్రవేశించినంత సులభముగా వదిలిపోనేరవు. ఏకాలమున నెలకొనినదోగాని యిప్పుడీఫలితపిశాచ మెన్ని ప్రయత్నములు చేసినను కదలక స్థాయిగానున్నది. భూలోకమున నెందరో పలుప్రయ

త్నములుచేసి విఫలులైయున్నవారు. ఈభూత మొకపట్టున కాలుకదల్చదు. గట్టిప్రయత్నములానశ్యకములు.

హిందూ దేశములో జనులనువంచించి జీవించుటకు తొమ్మిది కొండలకు, సిగ దేవతలని పేరుబెట్టి ప్రజలకు సంభవించు మేలుకీళ్ళన్నియు నాపర్వత మహిమలనియు, నన్నింటికిని యాతొమ్మిదికొండలే కారణమని చాటించి, బిడ్డపట్టినతోడనే యాకాలమునుబట్టి కుండలినివేసి యాపర్వతముల దిక్కులననుసరించి ఫలము సంభవించునని చెప్పిన నమ్మవారసంఖ్య జనులుగలరు. ఒక యూరిలో సంభవించు పనులతో నాయూరియొద్దనుండు పర్వతముల కేమి సంబంధముండును ? ఆలాగుననే-భూలోకమునందు సంభవించు వ్యవహారములతో గ్రహములకేమియు సంబంధములేదు. ఇది సర్వదాయకంగతము.

ఓ దైవజ్ఞులారా ! జడములకు స్త్రీ-పుం-నపుంస కలింగములును, జూదములకు - విశ్వాసభూతములకు- అభివ్యభిక్షణములకు- ముహూర్తములను కల్పించితిరి. సంప్రతి బరతఖండమునందు పశువులను వధించు క్రూరకర్త మధికమయినది. ఈ దుష్టపద్ధతిని యాపుటకు ప్రభువులకొక- నివేదన మర్పించుటకై (మంచి) శుభముహూర్తమున్నదా ? “ పరోపకారఃపుణ్యాయ పాపా

యపరపీడనమ్ ” అన్నట్లు మీరీ పుణ్యకార్యమునకు ముహూర్తము లేదంటిరేని మీరు పాపాత్ములును, పరపీడకులును, దేశద్రోహులు నగుదురు, భారతీయ రాజసంస్థానములలో పూజ్యులైయుండు జ్యోతిష్యులిందుకు మంచిముహూర్తమును వెదకి, యీ పశుహింసనమును మాన్పింపకుండిరేని వారు మహాపాతకులని సిద్ధాంతము గును. మరియు నీస్వాధ్యాయకు స్థానమిచ్చి మాదరించిన వారందరును పాపభాగులగుదురు.

రామదైవజ్ఞుఁడు రచించిన ముహూర్తచింతామణి.ముందలి వినాహాసకరణములో “ జన్మోత్తంచ విలోక్య బాలవిధవా యోగం విధాప్యం బ్రతీ ” త్యాది శ్లోకములో నే కన్యకయొక్క జాతకమునందు బాలవైధవ్య యోగముండునో— యా కన్యకకు రావిచెట్టును వరునిగా గాని విష్ణుమూర్తి విగ్రహము అధవా యొక ఘటమును గాని పరస్థానమున నుంచిగాని మొదట వివాహముచేసి తరువాత మానవునితో వివాహము చేయవలయునని వ్రాయబడినది. ఘటము పగిలినతరువాత కన్య విధవయగును. తదనంతరము జరిగిన వివాహము విధవా వివాహమయ్యెను. వృక్ష విగ్రహములు చాలకాలముండునుగాన నట్టివివాహము సధవా వివాహము

య్యెను. ఈలాగున ఫలితజ్యోతిషము విధవా-సథవా వివాహములు బోధించుచుండగా తదాశ్రయ జీవనము గలవారనేకులు అక్షతయోని విధవావివాహముల నాక్షేపించుచున్నవారు. మరియు నాపత్కాలమందలి ధర్మమగు నియోగమును నిందించుచున్నవారు. ఈకన్నులు గల జన్మాంధుల నేమనవలయును ? ఇంతియగాక నీయాపదలకు మూలమగు బాల్యవృద్ధాది యనుచిత వివాహములను ప్రోత్సహించి యాచరించుచున్నారు. రోగము రాదగిన కుషధ్యములఁ జేయవచ్చునట ! రోగముఁగలిగినప్పుడు యశాషధమును సేవింపరాదట ! ఛీ! ఛీ!! వీరి బుద్ధికి ధిక్కారము!!! నా సంభాషణ మింక ముగించుచున్నాడను.

(25) పండితగురుదత్త .

సభ్యులారా ! మనుష్యులు నాల్గువిధములు.

- (1) ఒకఁడు తెలివినిపొంది తనకు తెలివియున్నదని తెలిసికొన్నవాడు. వాడుజ్ఞాని. వానిని వెంబడించవలయును. (2) ఒకఁడు తెలివినిపొంది తనకు తెలివియున్నదని తెలియనివాడు. వాడు నిద్రించుచు

న్నాడు వానిని లేపవలయును (3) ఒకడు తెలివిని పొందలేదు. తనకు తెలివిలేనిది సయితము తెలియదు. వాడపవేకి. వానిని యుపేక్షింపవలయును. 4) ఒకడు తెలివిని పొందలేదు. 'తనకు తెలివితేదని తెలిసియు న్నాడు. వాడు బిడ్డ. వానికి బోధించవలయును. మన పితృవులు నించుమించుగా నాల్గువిధముల వారికిని తగినట్లుపన్యసించి యున్నవారు. నేను కడపటితరగతికి మాత్రము బోధించుచున్నాడను.

వివాహమునకును ముహూర్తమునకేమయిన సంబంధముగలదా? దీనిని సమీక్షచేయుమము. వివాహమునగా స్త్రీపురుషుల న్యోన్యముగ తమయాత్మలను పరస్పరము సమర్పణము చేయుటయై యున్నది. వేదముం త్రములలో “హేస్వామీ! నేను తమకు నాయాత్మ సమర్పణము చేయుచున్నాను” అని గలదు. అత్తసమర్పణ శబ్దార్థమేమి? రాముడు పుస్తకమును సమర్పణము చేయుచున్నాడు. ఇచ్చట రాముడు— పుస్తకము— రెండుపదార్థములున్నవి. ఆలాగుననే సమర్పయితా— సమర్పణీయ— మను రెండువస్తువులగుచున్నవి. ఈవిషయమున దేహాంతర్గతమగు జీవాత్మను సమర్పించుటయే— యాత్మార్పణమై యున్నది. దీనికి ముహూర్తమును

నక్షత్రానుకూలము మొదలగు ఫలితజ్యోతిషము నేమి సంబంధము ? గోకులమునకు మేకుమియ్యాగాడు రక్షకుడన్నట్లున్నది.

ఇట్టి సంబంధములను పాశురులను వంచించుటకు కొన్ని యశాస్త్రీయమగు మాటలతో గూర్చుటకు కొందరు బి-యేలు సహితము స్వాధులై యద్యమించి యున్నవారు. వారి వ్రాతలనుజూచి కొందరు మరి కొన్ని యుక్తులనుఁజేర్చి సహాయలేఖలను వ్రాయుచున్నారు ఇట్టివానిని సత్యమని నమ్మి విద్యాధులు భ్రమించుచున్నవారు.

నేనొకతూరి సంవత్సరాదినాడొక పల్లెనుఁజేరితిని అచ్చట పంచాంగశ్రవణముఁ జేయవలయునని వారునన్ను వేడుకొనిరి. నాకుఁదెలియకన్న నవమానమని కొన్ని కాగితములు చేతఁబట్టుకొని యీ గాగున ప్రారంభించితిని.

శ్లో॥ శ్రీకల్యాణగుణాపహం సిరిహారం సుస్వప్నదోషా
పహం । పంపున్నాన విశేషపుణ్యఫలదం గో
హత్యపుణ్యం నృణాం । నానావాయుసుసేవనం
శుచిహారం సంతానసంపచ్చిదం । ద్యూతఃకర్త
సుసాధనం సముచితం పంచాంగమాకర్ణ్యతాం ॥

అస్య సంవత్సరస్య సృష్ట్యాదిగతాబ్దాః	౧౯ గిగి౮౮ గి౦౧౩
కలియుగ గతాబ్దాః	గి౦౧
శాలివాహనశక గతాబ్దాః	౧౮౫౪
విక్రమార్కశక గతాబ్దాః	౧౯౬౯
హుణ్ణశకాబ్దాః	౧౯౧౩
చీనగతాబ్దాః	౧౬౦౦ ౨౪౧ ౨
పార్శ్వ గతాబ్దాః	౧౮౯౮౮౨
యుధిష్ఠిరశక గతాబ్దాః	౪౬౬౧
మహమ్మదశక గతాబ్దాః	౧౩౩౦
దయాసంధ్యాబ్దాః	౩౦ ఇత్యాది.

ఈ సంవత్సరం చైత్రవైశాఖమాసములందు యెం
డలు విశేషము. వర్షముతువున జానలుగురిసి పంటల
కాలమున పంటలు పండును. ఏయే దేశములందేమేమి
ఫలించునో యాయా దేశములందావిధమునవి ఫలించును.
నదులుపారును. రోగాదియీతిబాధలు గలిగియుండును.

అస్య సంవత్సరస్య నవనాయకఫలవిచారః:- అ స్థి
వత్సరే (అభినవజ్యోతిశ్శాస్త్రానుసారేణ) రాజా-టేబిల్.
మంత్రి-బెంచి. రసాధిపః-ల్యాంపు. మేఘాధిపతి-ఇంక్
స్టాండి. సన్యాధిపతి - పెన్సిల్. ధాన్యాధిపతి - పేనా.

సేనాధిపతి - చాక్ పీస్. అర్హాధిపతి - స్టూల్. నీరసా
ధిపతి - చేయర్.

మేజాబల్ల రాజైయున్నందున వెన్నెల-చీకటి రెం
డును సమానము. వానలులేని ప్రదేశములలో తా
మములు గలుగును. మతపరివర్తనములు ప్రారంభమ
గును. శాస్త్రచర్చ లధికమగును. గుణకర్తస్వభావా
దుల ననుసరించి వర్తమేర్పడును. అనేకులు బ్రాహ్మణు
లగుటకు నెత్నించెదరు. పూర్వయుగములలోవలె గురు
కులము లేర్పడును. పాఠశాల రజాకాలములో విద్యా
రులకు పనిలేనందున పరస్పరము కలహింతురు.

బెంచీ- మంత్రియయినందున, విద్యాభిమానము
కొంచెము హెచ్చును. ఉపన్యాసములధికమగునుగాని,
యాచరణలు యథాప్రకారము సిద్ధిరస్తు. కొందరుప
న్యాసకులు తమభార్యలతో చీపురుకట్టలవలన పూజింపఁ
బడుదురు. అరువదియేండ్లమునునలులు ఆషాఢగాలికి
పడిపోయెదరు. ప్లేగు మరణములకంటెను యితరమరణ
ములల్పము. ప్లేగు వ్యాపించినకాలములో నుపాధ్యాయు
లకు జీతములివ్వబడవు. బెంచీ మంత్రితత్వముచే -
లంచములు రహస్యముగఁ బుచ్చుకొనబడును. పాఠ
శాల లధికమగును.

మేఘాధిపతి-ఇంకీస్తాండు గనుక హేమంతమందు
 చలిమొక్కువ. కంబళ్ళును, ఉల్క శాలువలును మిక్కిలి
 పొయ్యమగును. వానచినుకలతో వడగండ్లు పడుచుం
 డును. అకారము మొదటగల జిల్లాలలో అక్షరములు
 గొంతుపడును. డ్రాయింగు బాగుండును. నల్లటిధాన్య
 ములు బాగుగ పండును. నల్లులు దోమలు మనుష్యు
 లును సాచ్చగా బాధించును. ప్రయమరీ పండితులనే
 కలు ప్రధానోపాధ్యాయులగుదురు. మలబారునందు
 వానలు మోయుగ పురియును.

సన్యాసిపతి-సన్యాసేనందున యనేకరంగుల ధా
 న్యములు పొందును. అచ్చటచ్చట చనాణికల్మీ-ముండ్ల
 కొంబుగూర-ఉమ్మతి-ముల్లులేని వంకాయలు వర్ధి
 ల్లును. అనేక ధర్మకార్యములకు చందాలనిచ్చెదమని
 సన్యాసీతో వ్రాయుట బలమగును; చెల్లించుట అరుద
 గును. జాతిభేదములేకుండ సమానయాచారములు గల
 వారు భుజింప ప్రారంభింతురు. ఇది విని ఆడవారు కుం
 డలను గరిటెలతో పగులుగొట్టునంతటి కోపముగలవార
 గుదురు. యోగులకు కొన్నిస్థలములలో స్త్రీలు అంత
 గంధిక సభికులగుదురు. విద్యార్థులు సభలలో నుపన్యా
 సముచ్చసంతటి ధైర్యముగలవారగుదురు. సీసమువెల్ల

హెచ్చును. నలుపుధాన్యములధికముగ పండును. కొన్నిచోట్ల పైరులకు వీడకలుగును. ధాన్యము వెలహెచ్చినప్పుడు కాయగూరల వెలతగ్గును. పొట్లకాయలకు రాళ్ళుగట్టకున్న పొట్టివగును. రబ్బరుచెట్లు వృద్ధియగును.

ధాన్యాధిపతి—కలముగానున్నందున వ్యాపారస్తులు జనులను మిక్కిలి యెక్కువగా వంచుతురు. అన్నింటికంటె వేరుసెనగకాయ విశేషముగా పండును. బెల్లము, వడ్లు, రాగులు, కాయధాన్యములు, నూనెధాన్యములు సాధారణముగా పండును. పదార్థములలో చెడ్డవి యడుగునను మంచివి పైనపోసి చూపుదురు. తక్కువకొలతలు తక్కువతూకము లెక్కువయగును. ఇట్టివారివలన పోలీసువారికి కొంచెము లాభముగలుగును. కలముల పాళీలతో కరణాలు, రైతుల కన్నులలో మన్నుజల్లుదురు. క్రొత్తగ్రంథములుచాలా వ్రాయబడును. వకీళ్ళు ముననబులు కలసి చీట్ల పేకులాడుదురు.

సేనాధిపతి—సీమనున్నమై నందున తెల్లవారు పైస్యములో గౌరవింపబడుదురు. ఉత్తమగ్రంథములు వ్రాసిన వారిని మరాఠీపతులు బహిష్కరించి మరల విత్తుజ్ఞాచే సికొందురు. తప్పులు తిద్దుకొనడము

హెచ్చగును. కోమట్లలో నార్యవైశ్యులు - ననార్యవై
శ్యులని రెండుతెగ లేర్పడును. అయిన నందరేకమే.
బాపలలో మాత్రము భేదములేర్పడును అనేకులు
మాంసభక్షణమును మద్యపానమును త్యజించుదురు.
బాబయ్య పండుగలో బెబ్బులి వేషముల ధికములగును.
కామనపండుగలో వాక్తాశములు తక్కువయగును. అసం
గతవార్తల ధికమగును ఉపాధ్యాయులకు జీతముల్య
మైనందున కొందరు తమకుటుంబములలో నేకభుక్తము
మంచిదని బోధించి యాలాగు చేయుదురు.

రసాధిపతి—ల్యాంపుగానున్నందువలన శోణపు
ష్పములు, యెరుపుధాన్యములు సమృద్ధిగా ఫలించును.
కిరోసినాయిల్ దీపములు పల్లెలకు వ్యాపించును. ఆము
దముగల యధారీతియుండును. వైక్-బ్రాండ్-కల్లు-
సారాయి-లెంనెడ్-సోడా-బుడ్లు టాకారణా డీ కొను
చుండును. భార్యాభర్తల జగడము లతిశయించును.
అయినను లోలోపల సమాధానమగుదురు. ఉపాధ్యాయు
లకు నొకటిరెండురూప్యములు జీతములు హెచ్చును.
స్కూళ్ళును అధికములగును.

అథ మేఘోత్పత్తివిచారం— మేఘములు సము
ద్రమందుత్పత్తియై, యాకాశమున సంచరించి, కావలసిన

ప్పుడు వషిఁంచి, తుదకు తెల్లనగును. ఐదు ధడియములు వాన. ఆరు ధడియములు గాలి. 7 నేర్లు చలి. 12 నేర్లు ఉష్ణము.

అథ సంక్రాంతిఫలవిచారం— మూషకవాహనం రత్నాభరణభూషితం- కాషాయవస్త్రధారణం - ఘృతాన్నభోజనం- 13వ తేది ప్రవేశం ఇత్యాది లక్షణములనుఁ బట్టి, యెలుకలు నశించును. రత్నములు ప్రియమగును. కావివస్త్రములు మిగుల వ్యయమగును. నేయివెల హెచ్చును. ఇదే 14వ తేదియందు రథసప్తమి ప్రవేశించినందునను, మరియు 13వ తేదియందే రెండు పున్నమలు సంభవించుటవల్లను, మఠాధిపతులు పీఠాధిపతులు కొన్ని యంతరంగసభలు జరుపుదురు. విధవలు యేకాదశినాడు అన్ని నాళ్లకంటె నెక్కువ తిందురు.

జూన్ మాసములో ఆదివారం మొదటి తేది వచ్చినందున దేశము సుభిక్షముగా నుండును. 29-29-27 27 ఈప్రకారము నాల్గు అమావశ్యలు సంభవించినందున అచ్చటచ్చట కొన్ని సంకటములు యాతిబాధలు కలుగును. పున్నమ తేదీలయోగము 210, అమావాస్య తేదుల మొత్తము 140 శేషము 70 గనుక, ఈసంవత్సరము సప్తపాదసాష్టాంగములు చాలాభాగము నశించును.

అథ వర్షధాన్యాదినిర్ణయః.

వర్షం 4567890 టన్లు	తచ్చాంతి 2 నిలువులు
ధాన్యం 5600000 పుట్లు	కీటకభయం 3 తులములు
శీతం 70 డిగ్రీలు	తన్నాశః 3 ,,
తృణం 3 పర్వతాలు	మూషకవృద్ధి 10 వాగిన్లు
ఉష్ణం 77 పాళ్ళు	తన్నాశః 8 ,,
మాగుతం 10000 యోజనం	సర్పోపద్రవం 7 పాళ్ళు
ప్రజావృద్ధి 100కి 2	తన్నాశః 3 ,,
తన్నాశః 100కి 3	కామం 100 ,,
రాజవిడ్వం 2 బార్లు	లోభం 99 ,,
ఉగ్రం 6 తూములు	మోహం 98 ,,
పుణ్యం నక్షత్రపరిమాణం	మాత్సర్యం 97 ,,
పాపం సూర్యపరిమాణం	సుఖం 96 ,,
వ్యాధి 900 గంపలు	దుఃఖం 95 ,,
తిదుపశమనం 400 గంపలు	క్రోధం 13 ,,
సత్యఆచారం 000 పూజ్యం	శాంతం 13 ,,
మిథ్యాచారం 111 బండ్లు	ఆలస్యం 94 ,,
జంతుభయం 3 పాళ్ళు	నిద్ర 93 ,,
తన్నాశః 3 పాళ్ళు	విశ్వాసం 15 ,,
అగ్నిభయం 2 నిలువులు	అవిశ్వాసం 16 ,,

సత్యం 11 పాళ్ళు	పశువధ 999	పాళ్ళు
అసత్యం 100 ,,	పశురక్షణం 9	,,
పాలు 12 ,,	బ్రాహ్మణత్వం 5	,,
కల్లు 234 ,,	బ్రాహ్మణనామం	,,
సారాయి 300 ,,	వైశ్యత్వం 4	,,
లెమ్నెడ్ 30 ,,	తన్నామధారణం 4444	
సోడా 30 ,,	క్షత్రియత్వం 2	,,
వైధవ్యం 45 ,,	తన్నామధారణం 2222	
శిశుహత్య 10 ,,	శూద్రత్వం 1	,,
వ్యభిచారం 105 ,,	పురోహితులు 10	,,
బాల్యవివాహం 230	తన్నామధారణం 10000	
ప్రాధవివాహం 2	న్యాయం 16	,,
మాంసభక్షణం 50 కోట్లు	లంచము 3	,,
శాకభక్షణం 2	పాత్రదానం 7	,,
జ్ఞానం 6	అపాత్రదానం 7777	,,
అజ్ఞానం 66	స్త్రీస్వాతంత్ర్యం-అతిగుప్తం	
కాపట్యం 8	పురుషస్వతంత్రం-బాహ్యం	
నిష్కాపట్యం 1	అదాయం-న్యూనం	
దయ 000	వ్యయం-అత్యధికం	
నిర్దయ 333	మితిమించిన- పలాయనం	

కోర్టు వ్యాజ్యం - సమృద్ధం	జూదం - యధేచ్ఛం
గృహాకలహం - అంతఃపురం	ఉద్యోగం - యథాప్రకారం
నౌటకం - బాహుళ్యం	అస్మిషన్ - 100 పాళ్ళు
దైవభక్తి - అస్పృశాపం	అటెండెన్స్ - 80 పాళ్ళు
శివాభక్తి - చిశేషం	సరాసరి - 50 పాళ్ళు
వేదోక్తం - శూన్యం	గణితం - అగణితం
అన్వేషికం - పరిపూర్ణం	వాచకం - యోగ్యతానుసారం
పురుషప్రయత్నం - వక్రం	వ్రాత - మేలుపజ్జిననుసరించి
మణి - అగోచరం	డ్రాయింగ్ - చేతికివచ్చినట్లు
మైత్రీ - సర్వవ్యాపకం	వస్తుపాఠం - అస్తవ్యస్తం
అంతశ్శుద్ధి - నాస్తి	బ్రహ్మచర్యం - పూజ్యం
బహిశ్శుద్ధి - బహుళం	గృహస్థధర్మం - పరకభాగం
అశ్వర్థం - 4 గంటలు	వానప్రస్థం - అరణ్యవాసం
సమాధుకం - 4 ,,	సన్యాసం - ధారణమాత్రం
శూన్యఘటం - 5 ,,	సర్వం - సమాప్తం

శ్రీ రామచంద్రాయనమః, శ్రీమదలి మేలుమంగా
 సమీక నిలానిర్మిత శ్రీవేంకటేశ్వరార్చనముస్తు || సర్వజనా
 గుహానోభవంతూ ||

ఈలాగున పంచాంగశ్రవణమును ముగించి, యా
పల్లెలోని కాపులకుముఖ్యముగ గ్రామదేవతలకుగురుబల
శనిబలములు మొదలగునవి చెప్పి దక్షిణ ఫలాదులను
నూతన వస్త్రములును చిక్కినదానిని లంకించుకొని వచ్చి
నవాడనైతిని. ఇంతకంటె ఫలితములో నేమి రహస్య
మున్నది? ఎంతసత్యమున్నది? మరియు నసత్యమేమున్నది?

సభ్యులారా ! అసత్యమును పరిత్యజించి సత్యా
చరణులుగానుండుట విద్యయొక్క లక్షణము. ఆత్మికో
న్నతినిఁ బొందగోరువారు సత్యశాస్త్రములను పఠింపవల
యును. ఖిద్యోతములవలన నంధకారము తొలగదు.
తమసభ్యతను రక్షింపలేనివారిని, దానియాధార్థ్యమెగుం
గనివారిని పశుతుల్యులని చెప్పవలయును. పశువు తన
తల్లి గర్భమునుండి వెడలినవెంటనే తనకాళ్ళపై నిలువఁబ
డుచున్నది. కొన్ని నిమేషములలో నడుగులిడుచు పా
రాడుచు యెగురుటక తనకుతానే - నేర్చుకొనుచున్నది.
కష్టములేకుండ తన జీవనయాత్రను గమపుకొనుచున్నది.
మనుష్యుఁడట్లుగాక మిక్కిలి నిర్బలదశలో జన్మించుచు
న్నవాడు. వాడు కూర్చుండుటకును, నిల్చుండుటకును
పారాడుటకును సంవత్సరములు కావలసియుండును ;
సహాయములనేకము లుండవలయును. తనకుతాను బట్ట

లను ధరింపజాలకుండును. ఇట్టి సహాయసంపదలేనివాడు
 తప్పక చనిపోవును. ఇన్ని కష్టములతో జీవించి, సత్యమిది
 యసత్యమిది యని తెలియకున్న వానిజన్మ మెందు
 న్నకైన పనికివచ్చునా? దేశమునునిగిపోయెను ; అయ్యో!
 గతియేమి ? అని పూడలువేయుటవలన ఫలమేమి ? దేశ
 సుధారణకాటంకములుగానుండు దురాచారములను ఖం
 డించి తొలగించవలయును. కొందరు పండితులుగలరు ;
 గాని వారిని స్వార్థమావరించియున్నది. వారి వివేచ
 నము ఇతిశ్రీయై పోయినది. ఉదాహరణముగ 1912-13
 సం॥ పరీధావివత్సర పంచాంగమును ప్రచురించిన హరప
 నహళ్ళి తెలిగిమఠమువారి చర్యలను జూడుడు ! పంచాం
 గములో “ బాలగ్రహనివారిణీ మహాయంత్రము- గృహ
 దిగ్బంధము - శిరోరోగనివారిణిటోపి - శ్రీనీలకంఠమహా
 ఉద్ధరణి ” మొదలగు యూమంత్ర యంత్ర తంత్రములు
 ప్రకటించియున్నారు. వాని మహిమలు సత్యములుగా
 నప్పుడు తద్గోషము ధరించువారి యందారోపింపఁబడి,
 యదేపంచాంగములో నొకచోట “ జ్యోతిషం మంత్ర
 యంత్రాది శకునం స్వ ప్న వ వ చ | ధార్మికాణాం
 ఫలావాప్తినిమత్తాం నాన్యథాభవేత్ ” అనగా జ్యోతి
 షము- మంత్రములు- యంత్రములు - తంత్రములు- శకు

నములు - స్వప్నములు పుణ్యవంతులకు సత్యమగును. తదితరులకు వ్యర్థములగును— అని వ్రాసియున్నవారు. ఇది స్వార్థతయు ధూర్తతయు మూర్ఖతయుగాకమరేమి? ఈ ప్రపంచవంచకులు జీవనము జీవనమా? వీరిబ్రతుకు బ్రతుకా? వీరిపాండిత్యముగ గాల్చినా?

శ్రీ రాజరాజేశ్వరుడగు పంచమజార్జి చక్రవర్తి గారు ఢిల్లీలో తక్కువెక్కుటకు 1912 డిశంబరు 12వ తేది మంగళవారము 2 గంటలకు నిర్ణయించినప్పడు, ముహూర్తము మంచిదిగాదనియు దానిని మాన్పించి 11 అధవా 12 గంటలకైనను యేర్పాటుచేయవలెనని శ్రీ మాడపాటి వెంకటేశ్వరరావు పంతులుగారు, గవర్నమెంటువారికి తంతిఁ గొట్టినట్లు దేశాభిమాని మొదలగు పత్రికలలో ప్రకటింపఁబడెను. పట్టాభిషేకోత్సవమునిర్విఘ్నముగ నెరవేరెను. అందలి వార వర్జ్యదోషములన్నియు తథిబలమువలన నశించెనని యారావుగారు నిశ్చయించిరిగాబోలు? భరతఖండమందిట్టిపంతులు పండితులు గాగణింపఁబడుచున్నవారు. వివేకులు నవ్వుదురను లజ్జయైనను వీరికి లేకున్నందుకు పింతయగుచున్నది.

ఈ పండితనామధారులు మనతో యుక్తియుక్తముగను, సప్రమాణముగను సిద్ధాంతపఱుచుకొనలేక వ్యర్థ

మగు ను న్న త్తప్రలాపములు ప్రేలుచుందురు. పనికిరానట్టి శుష్కవాదములు చేయుదురు. పన్నిదములకు నిలువరు. శుంతలతో మనకు కంఠశోషమక్కరలేదు. ఆచరణమునకు నాచరించుటముఖ్యము గనుక దాన్నికే మనము తగినవిధులను విధించవలయును.

లోకములో సంస్కారపరులను ప్రేమించువారును, ద్వేషించువారును, ఉపేక్షించువారును గలరు. ప్రేమించువారినుండి దయను నేర్చుకొనవలయును. ద్వేషించువారినుండి ముండుజాగ్రతఁ బొందవలయును. అనగా ప్రబోధించుకొనవలయును. నిర్లక్ష్యము చేయువారినుండి స్వవిశ్వాస మభ్యసించవలయును.

కడాపటనొక శపథముఁ జేయుచున్నాడను. సభికులలో నెవరైనను యేవిధమయిన శంకకలిగినను నన్నడిగిన చో సమాధానమివ్వగలను. మరియు ఫలశాస్త్రమసంగతమని దృఢముగను సప్రమాణముగను నిరూపింపగలను.

ఈ ఫలితమూర్ఖము యవనులనుండి మనలో వ్యాపించినరీతిగనే - మనలనుండి యూరోపియనులలో చివాలున కాలూనియున్నది. ఇంగ్లీషువాడొకఁడు అము

కమాసముందుఁ బుట్టినవాడు అముకఫలములు గలిగి
యుండునని వ్రాసియున్నవాడు. ఉదాహరణముగ ;—

ఏ పిల్ మాసమునఁ బుట్టినవాడు చతురుడు;
యత్నించినచో పెద్దమనుష్యుడగును ; ఎవరిని విశ్వసిం
పడు ; అందరిని కపటులని నమ్మియుండును ; పరులతప్పి
తములను మరువడు.ఈనెలలో జన్మించిన స్త్రీలు
ద్రవ్యమును లక్ష్యపెట్టరు ; విచారములేకుండ ధనవ్యయ
ముఁ జేయుదురు. వివాహమును మిక్కిలి సావధాన
ముగ యోచించి చేసికొందురు. ఇత్యాది ఫలములు
పరీక్షలో సరితూగక పోయినందున నీమాసమున 2- 10
24-25 తేదీలు శ్రేష్ఠములని ద్వితీయగచ్ఛాప్తకమును
పఠించినాడు. అతడును దుష్కుల నివారణముకొరకు
రిత్నములు చెక్కిన ముంగరములు ధరించవలయునని
వ్రాసియున్నవాడు. వీడు పురుషార్థమును పూర్వకర్త
మును నమ్మియుండినవాడు కాదు. అయిన నాంగ్లేయు
లంధపరంపర తరంగములలో సాధారణముగఁ దగుల్కొ
నరు గాన, నా దేశమందిది భద్రముగ నుండలేదు. ఈ
యాంగ్లేయ జ్యోతిషఫలవేత్త, జన్మించిన మాసములో
ననేకులు జన్మించిరిగాని, యెవరును వీనివలె నీఫలశాస్త్ర
మును రచింపలేదు. దీనిని నమ్మలేదు. పైగా దీనిని

ఖండించిరి. వీడింతటితో తనశాస్త్రమును బెంచక విరమించెను. నా యుపన్యాసకాల నిర్ణయము పూర్తియైనది. నేగూర్చుండెదను.

(26) అనుభవచూడామణిగారు.

మహాశయులారా ! భూగోళములో తలకొక్క మతముగలవారు కొందరు చేరి (దివ్యజ్ఞానసమాజమువారు అథవా ధియాసఫిష్టులు అను నామాంతరమున) ఫలిత జ్యోతిషమండనవాదులై యున్నవారు దీనిని నమ్మినవారు నాస్తికులని సభికులికివగ కే యుపన్యసించినారు. వీరట్టి కారణముచేతగాక అసలు శుద్ధ నాస్తికులైయున్నవారు. ఇందుకు ప్రమాణముగా వారిలో ముఖ్యులు ప్రచురించిన “ముముక్షుశూగోకాపదేశిని” యను గ్రంథమునందు 13వ పేజిలో పునర్జన్మమును గురించి వ్రాయుచు “నామనస్సుకు బ్రహ్మాండముకంటె భిన్నముగా భగవంతుడుండు నెడల సృష్టియేకరీతిగా నుండనేరదు..... ఇట్లనుటచేత ఈ బ్రహ్మాండములో లీనమైయున్న శక్తి తనంతటతానే సృష్టిని నడుపునుగాని, తనకంటె భిన్నుడైన నియామకుడు, తనకు మార్గము చూపుటకుగాని,

యింకొకవిధముగా సంబంధము గలుగజేసికొనుటకుగాని
 యుండడము అగత్యముండదని తాత్పర్యము. గనుక
 బ్రహ్మాండమునకు భిన్నముగా నొక భగవంతుడుండనే
 రడు. నేను గ్రహించినవరకు యిదే ఆర్యుల సిద్ధాంత
 సారము ” అని వ్రాసాబడియున్నది. ఈ నా స్తికులు
 ‘తాను చెడినకోతి వనమెల్లఁజెఱిచె’ నన్నట్లు, తాము
 నా స్తికులగుట జాలక నాద్యులందరు నా స్తికులని వచిం
 చిరి. వీరి సిద్ధాంతమును బలపరచుటకు ఫలితజ్యోతి
 షము మంచినాథనమైయున్నందున దానిపక్షమువహించి
 యున్నవారు. ఈ స్వభావవాదులతో మన వారసంఖ్యా
 కులేకీభవించి భ్రమించియున్నవారు వీరి భ్రమనివా
 కార్థమై కొన్ని ప్రశ్నలకు వారిసమ్ముఖమున నివేదించు
 టయే—నా యుపన్యాసముగా నున్నది. గాన నాలాగు
 చేయుచున్నాడను.

1. ఫలితజ్యోతిషము సత్యమనుటకు వైదికదార్శనిక ప్ర
 చూణములచేతను యుక్తిచేతను సిద్ధాంతముచేయగ
 లరా ? వానినిఁజూపుడు
2. సూర్యచంద్రమంగళబుధ గ్రహాదులు చైతన్యములా?
 జడములా? ఇవి మనుష్యులకుమాత్రము దుఃఖములు
 గలిగించునా ? పశ్చాదులకు సయితముఁ గలుగజే

- యునా ? లేదన్న - కారణమేమి ? ఒక కార్యమున కనేక కారణములు గలవా ? ప్రమాణమేమి ?
- 3. గ్రహకారణములవలనఁ గలుగు దుఃఖములు, జప-పూజ - దానాదులు సలుపుటవలన తొలగుటకు హేతువేమి? లేదన్న-నవియేల చెప్పఁబడియున్నవి? పశ్చాదులు గ్రహశాంతి చేయవుగనుక వానికిసదా దుఃఖమేయుండునా ? సంభవమేనా ?
- 4. ముహూర్తచింతామణ్యాది ఫలితగ్రంథములు వేదాంగమైతే, దానిని ప్రామాణ్యముగ మీరు స్వీకరించితే, దానిలో ముద్యపాసము, చోరత్వము, జారత్వము మొదలగు కుకర్తములు చేయుటకుఁ జెప్పఁబడిన ముహూర్తములు, యేవేద మంత్రముల ననుసరించి చెప్పబడినవి ? భాష్యములు చూపగలరా ? వేద ప్రమాణములేదన్న - వేదవిరోధమైన గ్రంథముల నెట్లు వేదాంగమనెదరు ? వానిని సమ్మతవారు నాస్తికులుగారా ?
- 5. దిశాశూల- త్యాజ్యములాదిగాగల, చెడుకాలములందు ప్రయాణము మున్నగునవి చేయుటవలన చెడుగుఁగలుగుట నిజమైతే, ఆకాలములలో వెళ్ళినవారి కనేకులకు నిష్టఫలప్రాప్తికి కారణమేమి ? వేరుకార

ణమును జూపినచో - దిశాశూలాదులు అనిష్ట హేతువులని చెప్పట హేతువాదమగునా?

6 కాళిదాస మహాశయులు పర్యసించినట్లుగ నీవేదాంగమగు గ్రంథములలో, పరస్పర విరోధమెందుకుగలదు? పూర్వాపర విరుద్ధములు రెండును మిథ్యలనుటకు బాధకమేమి ?

7. సూర్యచంద్రగ్రహణముల, నియమములేమి? రాహు కేతువులు, సూర్యచంద్రులను-గ్రసనముఁజేయుట నిజమా? లేక “ భూచ్ఛాయాం స్వగ్రహణే భాస్కరమర్కగ్రహే ప్రవిశతీందుః | ప్రగ్రహణమతః పశ్చాన్నేందోర్భాస్కోశ్చ పూర్వార్ధాత్ ” అనగా — చంద్రుఁడు తనగ్రహణమందు భూమియొక్క ఛాయయందును, సూర్యగ్రహణమందు భూ-సూర్యులకుమధ్యమందు నుండునచుట నిజమా? ఋగ్వేదము నాల్గవ అష్టకమందు నీలాగే గలదు. (ఋగ్వేదభాష్యం 257 పేజి) “యత్త్వాసూర్యస్వర్భానుః” అను మంత్రమునుండి జూడుడు ! (శ్రీ-ద-స)

8. వివాహము నిమిత్తము గృహ్యసూత్రములయందు “ సూర్యకాలమేకేవివాహం ” అనియు మరియు సుత్త

- రాయణము, ఉత్తరహస్త చిత్రాది నక్షత్రములు అను కూలములని, శుభములని, యున్నది. నీఘ్రబోధలో అనూరాధ- హస్త మున్నగునవి శుభములని యున్నది. ఇందేది మానసియము ?
- 9. ఏకరాశిలో నుత్పన్నమగు మనుష్యులందరు తన్నియతము ననుసరించి యొక్కనాడే మృతినొందవలయునుగదా ? ఏల యట్లుఃజగుగుటలేదు ? ఈప్రత్యక్ష ప్రమాణమువలన ఫలశాస్త్ర మసత్యమని సిద్ధాంతముగాదా ?
- 10. ఇదివరకు పస్యసించినట్టి అనంతావధానుల ప్రశ్నలకు సదుత్తరములనిచ్చి ఫలితము సత్యసిద్ధాంతమని, యే ఫలశాస్త్రజ్ఞుడైన నిరూపింపగలడా ?

సభ్యమహాజనులారా ? ఈ పదిప్రశ్నలకు త్తరములిమ్మని ధియాసఫిస్తులను ప్రాధికంచుచున్నాడను, వారివ్యజాలకున్న నికమీద “తిక్కశిరస్సుపిట్టల”ని బిలుచుచున్నాడను. మరియు స్వదేశఘాతకులను బిరుదునొసఁగుటకు సలహా యిచ్చుచున్నాడను. పీరు శుద్ధనాస్తికులని యిదివరకే నిరూపణముఁ జేసియున్నాడను. శారీరక - మానసిక - సామాజిక యున్నతికి భంగకరమును, కేవల కల్పితమును, అసత్యమును నగు నీయవన

జ్యోతిషమును సత్యమని వాదించు కుమతులకెట్టి యక్షర
బహుమాన మీయవలయునో సభికులాలోచింపుడు.

విషయపరిక్ష యైదువిధములు. మొదటిది:—

ఈశ్వరుడు, యాతని స్వభావగుణకర్తములు, వేదము.

రెండవది:—గౌతమముని కృతమగు న్యాయదర్శనము,

అనగా ప్రత్యక్షాది ప్రమాణములతోఁగూడిన హేతువా

దము. మూడవది:—సృష్టికర్తము, ప్రకృతివిద్య. నా

ల్గవది:— ఆ పువ్యవహారము. ఐదవది:— తార్కికుల

పవిత్రత్వము. ఈ పరిక్షాపంచక మంగీకరింపనివారికి

దివ్యజ్ఞానసమాజకులని పేరట ! పూర్వము ఋషులును

యిటీవల శంకరాచార్య ప్రభృతులు అసత్యఖండనమును

సత్యమండనమునుఁజేసి తమయపారమైన యస్వీక్షకీవి

ద్యను జూపియున్నవారు. ఇప్పుడాలాగు చేయరాదట !

ఇట్లనియునుట పూర్వాచార దూషణగాదట ! ఆహా !

వైదికాంగమును తిరస్కరించుచు నవైదికమును సత్యమని

ప్రలాపించువారినే మనవలయును ? పరిక్షాపంచక లక్ష

ణనిరక్షర భట్టాచార్యులనవలయునా ? అథవా-వాదీంద్ర

ప్రబలప్రతాప బహద్దూరులనవలయునా ? లేక-వాద

విముఖప్రముఖ వాచస్పతులనవలయునా ? నామట్టునకు

నేను యిట్టివారిని బృహత్సహావంచకపట్టభద్రులని బిలుచు

చున్నాడను. వీరు 'దివ్యజ్ఞానులో' లేక 'దివ్యమైన
యజ్ఞానులో' పరిక్షించగా తెల్లమగుచున్నది.

ఈ తుష్కరజ్యోతిష్యమును సమ్మేడు ముష్కరులు
ముహమ్మదీయులగుదురు గాని బ్రాహ్మణులెట్లగుదురు ?
ఈ వేదవిరోధవిధుల నవలంబించువారు దస్యులగుదురు
గాని వైశ్యులెట్లగుదురు? వైదికమంతవ్యములకు నితాం
తముగ వ్యతిరేకమగు నీ ఫలశాస్త్రమును విశ్వసించెడు
వారు ద్విపాదపశువులగుదురుగాని మనుష్యులుగానేరరు.
నామాట సత్యమనుటకిదిగో ప్రమాణము ! ఈ భూమి
కంటె నెన్నియోమడుగులు గొప్పయగు సూర్యాదిగ్ర
హములు వానియుపగ్రహములనొక్క మూరెడు పరి
మాణముగల వేదియందొక్కభాగములో కూర్చుండబెట్టి
జప- హోమ- పూజాదులు జరిపించెడువారు మనుష్యు
లని, వారియందు మనుష్యత్వమున్నదని, నమ్మవచ్చునా?
నిజముగా సూర్యుని వీరావాహనముచేసి, నమస్కరింతు
రుగదా ? సూర్యుడు వచ్చినయెడల నిచ్చట జలమంత
యు శుష్కమై లోకము భస్మీభూతముగాకుండ నుం
డునా ? సూర్యుడు కాదు- వానిలో కోటిలో నొక
యంశమైనను యిచ్చటికి వచ్చినయెడల నిర్జలమై భూమి
నిశ్శేషమగును. గనుక నీఫలశాస్త్ర సంరక్షకులు వెట్టి

తలకాయలని నిర్ధారణమైనది మరియొక నిదర్శనముఁ జూపెదను. కడప హైస్కూల్ హెడ్ మాస్టరు సి. రామయ్యయనువారు 7 మే 1912 తేది, రంగాచార్యుల మెమోరియల్ హాల్ లో - రిజిస్టర్డ్ డెప్యూటీ చీఫ్ యింజనీయర్ - వై. శ్రీనివాసరావుగారి యగ్రాసనాధిపత్యము క్రింద యుపన్యసించుచు, ధర్తనంస్థాపన చేయుటకై మైత్రీయముని, యిప్పుడానిబెసంటుదొరసాని యాశ్రయమునందుండు కృష్ణమూర్తియందవతరించినాడని చెప్పిరి. (16 మే 1912 స్వాధ్యై-మైసూరు) ఈ సంఘములో కొంతకాలము బోధకుఁడుగానుండిన మన నారాయణమూర్తియొక్క స్వానుభవము గొప్పదియు నకాట్యమునైన పుష్టప్రమాణముగ సయితము నున్నయది. ఇంక నేచాలించుట సమంచితమని తలంచెదను.

(27) దే వీ దా ను లు :

సభ్యులారా ! లోకములో సత్కర్తలనుఁ జేయ నాజ్ఞాపించు గ్రంథములకు శాస్త్రములని పేరు. కుకర్తలను జేయుటకాజ్ఞయు కాలమును నిర్ణయించు గ్రంథమెట్లు శాస్త్రమనంబడును ? ఇట్టి హాసికారకమైన ఫలిత

మును శాస్త్రమనుటయు నది వేదాంగమని వచించుట
యు కేవల మవివేకమైయున్నది. ఇంకలి నిందితాంశ
ములు కొన్ని నివేదించెదను.

అథ తీక్షణక్షత్రాణి తత్కార్యంచాహః:- మూల
శక్రశివసార్వదైవతాః యత్వపంత్యథచ తీక్షణసంజ్ఞయా||
భూత యక్ష నిధిమంత్రసాధనం భేదబంధక ర్తృచాత్రతు ||
అనగా:- మూల, జ్యేష్ఠ, ఆర్ద్రా, ఆశ్లేషక్షత్రములు
తీక్షణములు. ఇవి భూతప్రేతాది సాధనములకును, మం
త్రసిద్ధియు, తంత్రము, భేదబంధన యక్షిణీత్యాదులకును
వధచేయుటకును యోగ్యములైనవని తాత్పర్యము.

అథ ఉగ్రక్షత్రాణి తత్కార్యంచాహః:- పూర్వి
కాత్రిత యమంతకం మఘే ! త్యుగ్రపంచకమిదం జగు
ర్బుధాః || శత్రవినాశ విషఘాతబంధోన త్సహశాస్త్ర
దహనాదిషు స్తృతమ్ || పూర్వముచెప్పిన మూడనగా-
మూల జ్యేష్ఠ ఆర్ద్రలును భరణి, మఘ-యినక్షత్రములు
గ్రములు. ఇవి శత్రవినాశమునకును, విషప్రయోగము
నకును, ఘాతచేయుటకును, బంధన వధాది కర్తృలకు
శ్రేష్ఠములని తాత్పర్యము.

అథ మద్యారంభః:- రాద్రౌ పితృ పౌరహూతే
యామ్యే సార్వే నైఋతేచైవ ధిష్ణ్యే | పూర్వాభ్యేషు

త్రిష్వపిశ్రేష్ఠ ఉక్తో మద్యారంభః కాలవిద్భిః పురాణైః॥
 అనగా:— ఆర్ద్ర- మఘ- శతభిష- జ్యేష్ఠ- భరణి-ఆ-
 శ్లేష- మూలాది నక్షత్రములు మద్యమును తయారుచే-
 యుటకు శ్రేష్ఠ ములని ప్రాచీనులు సెలవిచ్చియున్నారని
 తాత్పర్యము.

మహాశయలాగా ! పూర్వాచార్యులు ప్రాచీను-
 లనగా నెవరు ? ఆసంశయ మిప్పుడే పరిహారమగును.
 వినుండు !

“ శృతి త్రయే మఘాపూర్వా.....శుక్రే
 జైనాగమంపరేత్ ” అనగా— శ్రవణ - మఘ - అనూ-
 రాధ- అశ్వినీ- రేవతి- భరణి- పునర్వసు- స్వాతీత్యా
 దులందు జైనశాస్త్రపఠనము యోగ్యమైనదనియును,
 “ జ్యేష్ఠాశ్లేషా మఘాపూర్వా రేవతీభరణీద్వయే । వి-
 శాఖా ద్రోత్తరామాధా- శతభే పాపవాసకే । లగ్నేస్థి
 రేచ చంద్రదేచ పారసీ మారపీ పరేత్ ” ఈ శ్లోకముల
 వలన నీఫలిత జ్యోతిషము జైన- శాస్త్రములు బుట్టినత-
 రువాతను, ఫారసీ అరబ్బీ భాషలు మన భారతఖండ
 మందు వ్యాపించిన పిమ్మటను కల్పింపఁబడినట్లు విస్పష్టమ-
 గుచున్నది. ఈ శాస్త్రము వ్యాధిగ్రస్తులకుచేసిన మహా-
 పకారముఁజూడుదు ! “ పౌష్ణద్వయేచా దితిభద్వయేచ

శ్రవణత్రయేచ । మైత్రేచ మూలేచ మృగేచ శస్త్రం ఖై
 వజ్రకర్తృః ప్రవదంతి సంతః ” అనగా:— రేవతీ- అశ్వ
 నీ- పునర్వసు- పుష్యమి- హస్త- చిత్త- స్వాతి- ధనిష్ఠా-
 శ్రవణ- శతభిషాది నక్షత్రములు మాత్ర మశాపధనేవ
 నకు యోగ్యములు. అయ్యో ! పాపమనాకోగ్యులకీ
 శాస్త్రము శస్త్రప్రాయమై యున్నదిగదా ? శాస్త్రము
 లలో ముద్యపానాది కుకర్తృలకు శిక్షలు విధింపఁబడియుం
 డగా నీసలశాస్త్ర మట్టికర్తృలకు శుభముహూర్తములను
 విధించియున్నది.

పోదగులు నేజెప్పఁబోవు యీక్రిందియంశమునకు
 నవ్వుదునుబోలు ! “ నారాశ్వవృషభాదీనాం లింగాంగం
 ఛేదనం స్తృతం । అర్కారేజ్యాంతి పుష్కార్క స్వాతీందు
 శృతివాసవై ” అనగా— పుష్యమి - హస్త- స్వాతి-
 మృగశిర- ధనిష్ఠ- శ్రవణ- సూర్య- మంగల- బృహస్పతి
 శని వారాదులందు మానవాశ్వపశ్వాదులకు మర్కాంగ
 ఛేదనముఁ జేయవలయును. చోరత్వమునకు చంద్ర
 గు ప్థగారిదివరకే ముహూర్తమునుఁ జూపియున్నవారు.
 వాలోను అల్పభేదములను గలవు. జ్యోతిషసారమం
 దిట్లుగలదు. “ విశాఖాకృత్తికాపూర్వా మూలార్ద్రా
 భరణీద్వయే । ఆశ్లేషా జ్యేష్ఠయోర్తంద భామయోః

శకునేబలే | లగ్నేవాదశమేభామే చౌర్యం సద్రవ్యలబ్ధ
యే ” ఆహా ! శాస్త్రశబ్దమున కేమిగతి పట్టినది ? ఈ
ఫలశాస్త్రజ్ఞుల స్వార్థమునకొక యుదాహరణమువినుడు.

మాపొరుగున నొక కాపు కాపురముండెను.

యాతనియింటిలో మాఘమాసమందొక బట్టె యీని
నది. మాఘమాసమందెనుము లీనుటవలన దౌర్భా
గ్యమని యాఫలశాస్త్రజ్ఞులు కల్పించినదే గాని మరేమి
యుఁగాదు. ఇదివిని యాప్రజ్ఞాంధుఁడగు కాపువాఁడు
పురోహితునివద్దకు వెళ్ళి విన్నవింపగా, మాఘమాసమందు
బట్టె ప్రసవించిన నింటియజమానుఁడు మృతినొందునని
పురోహితుఁడు చెప్పెను. ఇందుకేమి చేయవలయునని
కాపు మిక్కిలి బతిమాలునెను. అప్పుడు పురోహితుఁడు
వాని స్థిత్యాదులెఱింగి యున్నవాఁడు గావున, నొక
యజ్ఞముచేయించి (100) నూరు బట్టెలను దక్షిణయియ్య
వలయునని విధించెను. యాకాపు శాస్త్రప్రకారమే
చేసెదనని సమ్మతించి మహిషీయాగముచేయ నుద్యమిం
చెను, కావలసిన సామగ్రి సిద్ధమయ్యెను. హవనము
చేయుచుండగా మఱియొక పురోహితుఁడు వచ్చి యీ
అర్థలుబ్ధునిజూచుచు నిలువఁబడెను. వెంటనే- యితడు
పాత్రలోనుండి నేయినితీసి అగ్నిలో నాహుతియిచ్చుచు

“అస్య మూర్ఖస్యయాజ్ఞస్య దక్షిణామహిషీశతం । త్వ
యార్థంచ మయార్థంచ విఘ్నం మాకురుపండిత ॥
స్వాహా” యని పఠించెను. ఈమూర్ఖుడిచ్చు నూరెను
ముఝ నాకర్థము నీకర్థమని చెప్పిన యుత్తరక్షణముననే
రెండవవాడును, వేదికపై గూర్చుండి హోమమంత్రములు
“భూర్భూమిరచలానంతారసావిశ్వంభరాస్థిరా ” యని
ప్రారంభించెను. ఇట్టివాఁప్పుడు యాచార్యులుగానున్న
వారు. ఈపాఖండ పురోహితులవలన ప్రాచీన వైదిక
పద్ధతులన్నియు మంటగలిసిపోయినవి. ఈ యాడంబర
బ్రహ్మబంధులు తమయాజీవిక మే - కర్తృకాండముగ నిశ్చ
యించి మహాపాతక కర్తల నాచరించుచున్నవారు.

నేననేక జన్తపత్రములను సమాలోచన చేసినా
డను. ఈ సభలో పరిహాసముగ జెప్పక యదార్థముగఁ
బల్కుచున్నాడను అవిజన్తపత్రములుగానేరవు. వానిని
ధనహరణపత్రములని గాని శోకపత్రములనిగాని ధర్మవి
నాశక పత్రములనిగాని పిలువవలయును. జాతకమును
వ్రాయుటకుఁ బ్రారంభించినదాదిగా ద్రవ్యధ్వంసమును
ప్రారంభించును గృహస్థునివద్దయుండని లేకపోని ఋణ
మైనను తెచ్చి దక్షిణసంభావనల ర్పించవలయును. అది
వార్షిక పత్రమని, దినఫలజాతకమని, మాసికమని యనే

కభేదములతో నుండును. ఆయా తరగతికిఁ దగిన ధన్య
యాగముచేసి తీరవలయును. జాతకములో నచ్చటచ్చట
శనైశ్చర-రాహు-శుక్ర-బృహస్పత్యాది గ్రహదోషములు
తప్పక యుండును గాన, వాని శాంత్యర్థమై జప- పూజ-
దానాదులకు ద్రవ్యము కావలయును. గనుక దీనికి
ప్రథమనామకరణము యోగ్యమైయున్నది.

లోకములో ప్రతివారును సంతానమయినదన్న
సంతసెందురు. దానికి జాతకమువ్రాసి వినిపించినప్పుడొక
చోట అముకగ్రహ మరిష్టప్రదమని, అముకసంవత్సరము
గండమని, వీడయని విన్నప్పుడు నెత్తిన సిడుగువడినట్లుగ
హృదయము కంపించును ; మైచెమర్చును ; తల్లికేశప
డును ; తండ్రి తహతహపడును ; బంధువులు మిత్రులు
నంకటపడుదురు ; గావున నిది లోకపత్రమనఁ జెల్లును.
మరియు ధర్మవినాశక పత్రమనుట సయిత మనుచితము
గానేరదెట్లన్నను. —

ఈ జాతకపత్రమూలముగ వేదచోదితమయిన పర
మేశ్వరుని భక్తియుపాసనాదులు నిషేధింపఁబడి సూర్య
చంద్రాది జడ గ్రహములకు పూజించుట మొదలగు నవై
దికపంథములు ధర్మవిరుద్ధముగ నాచరింపఁబడుచున్నవి.

ఈశ్వరాధీనముగ మనకర్తానుసారము లభించు సుఖదుఃఖ
 ములు గ్రహదులవలన తిథవా వాని మూలముగ గలు
 గునను నమ్మకము గలుగుచున్నది. వేదాది సత్యశాస్త్ర
 ప్రకారము గుణకర్తస్వభావాది సామ్యముచే వివాహ
 ముచేయుటకుఁ బనులు వధూవరుల జన్మపత్రములను
 గలిపి చేయబడుచున్నది ఇత్యాద్యనేక విషయములఁ
 బట్టి వీనికి ధర్మవినాశక పత్రములను పేరు సార్థకమైయు
 న్నది. తొంబదియేండ్ల వృద్ధబ్రహ్మచారియెక్క జన్మప
 త్రమును, పదేండ్ల పిల్లజాతకమును నక్షత్రానుకూలము
 సరిపోయినదని వివాహముఁ జేసినది నేను ప్రత్యక్షముగఁ
 జూచినాడను. ధర్మనాశములో శేషమేమున్నది? వధూ
 వరులయోగము కలియుటకుగాను యాకాశములోని
 గ్రహముల కూడికతో సంబంధమేమి? మనవద్దనొక
 గుఱ్ఱముండగా దానితో సమమగు మరియొక గుఱ్ఱమును
 జోడించుటకు, వింధ్యాచల హిమాచల పర్వతముల సా
 మీప్యములను పరిక్షించుటతో సంబంధమేమి? ఇది అం
 థాదుంధరాజ్యముగాక మరేమి? గంగాజల ముజ్జలమని
 యమునాజలము నిర్మలమని కాకితములలో వ్రాసి పసు
 పుపూసి పురోహితపోవుజేలకు పదార్థములర్పించి, వివా
 హములుగూర్చుట ధర్మవినాశముగాదని యేద్విపాదశః

వైనను భావించవచ్చునుగాని వివేకులు భావించరు. ఇది
నాపూర్ణాభిప్రాయము.

(28) జ గ న్నా థదా ను .

పితృమహాశయుగారా ! నేనిపుడు తమసమ్ముఖ
మున, జన్మపత్రములనఁబడు జాలలేఖనములను, ఆ గ్రంథ
ప్రమాణములచేతనే — మిథ్యలని సిద్ధాంతముచేయుచు
నుపన్యసించుచున్నాడను. సావధానచిత్తములతో నాల
కింతురుగాక !

జాతకములలో సంవత్సర-అయన-ఋతు-మాస-
పక్ష-తిథి-వారపక్షత్ర-యోగ-కరణ-గణ-అవర్గ-
దివా-రాత్ర్యాది ఫలములు వ్రాయబడుచున్నవి.
“ సర్వచస్తుపరిసంగ్రహేరతః పుత్రసంతతిరతీవ సన్తతిః స
ర్వభోగయుత దీర్ఘజీవితో జాయతే ప్రభవసంభవఃపు
మాన్ ” దీని ముఖము:—ఎవడు ప్రభవసంవత్సరమందు
జన్మించునో-వాడు, సమస్తవస్తువులను సంగ్రహించువా
డును, మిక్కిలి పుత్రసంతతి గలవాడును, బుద్ధిమంతు
డును, సర్వభోగయుక్తుఁడును, పూర్ణాయువుగలవాడగు
నని. సంవత్సరములు ప్రభవాదిగ నరువదిగలవు. నియ

మప్రకార మరునది వత్సరములతర్వాత ప్రభవవిభవాది
 సంవత్సరములు వచ్చుచుండును. ఒక్కొక్క సంవత్సర
 ములో ప్రపంచమందు, లక్షలకొలది జన్మించుచున్నారు.
 ప్రతి ప్రభవసంవత్సరమునందును జన్మించువారందరు నొ
 క్కఫలమ నుభవించవలయును. నేనుచూడగా నొకటే—
 వత్సరమందు జన్మించినవారు నూరులకొలది గలరు.
 వారందరును సంతతివంతులై, బుద్ధిమంతులై, భోగయు
 క్తులై, పూర్ణాయుస్సు గలవారలై యుండలేదు. ఇది
 సర్వథా మిథ్యగానున్నది. సంవత్సరమునకు రెండు
 తియసఫలములో “శశ్వత్ప్రసన్నోననునూనుకాంతో సం
 తోషయుక్తో నితరాంచిరాయుః సః సదాచారపరోశ్చ
 దారోధీరాశ్చ సౌమ్యాయనజాతజన్తా” ఉత్తరాయణ
 మంమత్పన్నమయినవాడు నిరంతరము ప్రసన్నుడుగాను,
 సుందరపుత్రులు గలవాడును, సంతోషయుక్తుడును,
 దీర్ఘాయువు గలవాడును, సదాచారుడును, ధీరోదాతు
 డును నగును. ఉత్తరాయనమందు త్పన్నమగువారనే
 కులు సమముగ నుక్తఫలము లను భవించుటగానము.
 మరియు సంవత్సరఫలము ఉత్తరాయన దక్షిణాయన ఫల
 ములకు విరుద్ధమయినప్పుడు సంవత్సరఫల మసత్యమని
 స్థిరమయ్యెను. ఉదాహరణముగ దక్షిణాయన ఫలము

జూడుడు. “ అఖర్వగర్వః కృషికర్తృకర్తా చ తుష్ప్వదా,
 ధ్యోతికతోరచిత్తః శతోప్యసవశ్యోననుమానవానాంయా
 మ్యాయనే నా జననం ప్రపన్నః ” దక్షిణాయనమందుఁ
 బుట్టినవాడు అభిమాని; శేష్యముఁ జేయువాడు ; కతోర
 చిత్తుఁడు; మూర్ఖుడు; అసహ్యపరుడు యిత్యాది గుణ
 ములుగలవాడు. ఉపరోక్త సంవత్సరాయన ఫలములు
 ఋతుఫలములకు అర్థాత్ “ కందర్పరూపోమతిమాన్
 ప్రతాపీ సంగీతశాస్త్రే గణితేప్రవీణః శాస్త్రప్రసూతా
 మలచేలచేతావసంతజన్తామనుజః ప్రపన్నః ” ఇత్యాదులు
 విరుద్ధములైనప్పుడు వర్షఫలమును అయనఫలమును మిథ్య
 లగును. సంవత్సరమునకు పండ్రెండు మాసములు ప్రతి
 మాసమునకును ఫలములు వేరువేరుగలవు. “ సత్కర్త
 విద్యావినయోపపన్నో భోగీనరః స్యాన్తధురాన్నభోక్తా
 సత్సాత్రమిత్రానురతశ్చమంత్రి చైత్రోద్భవశ్చాపి విచిత్ర
 మంత్రః ” చైత్రమాసమందు జన్మించినవాడు త్తముఁడు;
 సత్కర్తపరుఁడు ; విద్యావినయాదులు గలవాఁడు ;
 సత్సాత్రమిత్రాదులందు ప్రీతిగలవాడు ; విచిత్రసమ్మతి
 గలవాడు ; యిత్యాదులు పైమూటికి విరోధించినప్పుడు
 సంవత్సరాయన ఋతుఫలములు మూడును బొత్తిగ య
 బద్ధములని సిద్ధమయ్యెను. పక్షములు నెలకు రెండు

గలవు. “భవేచ్ఛిగాయురి సుతరాం సుశీలరి శ్రీపుత్ర
వాక్- కోమలకామకాంతిరి సదాసదానంద వితీనకాల
శ్రే జ్జన్మకాలోధవలేచపక్షే” ఇందుకు విరోధముగ శుక్ల
పక్షమందు జన్మించిన యనేకులు చిరాయువుకు మారుగ
పుట్టినప్పుడే చచ్చినవారును చచ్చువారునెందరోగలరు.

కృష్ణపక్షఫలము:—“ప్రతాపశీలోతిబలశ్చలోకః
కలహప్రియరి స్వయకులోద్ధతశ్చ మనోభవాధిక్యయుతో
నితాంతంసి తేత రేయస్యనరస్యజన్మ” అనగా బహుళపక్ష
మందు జన్మించినవాడు ప్రతాపశీలుడు ; అతిబలవంతుఁ
డు ; కలహప్రియుడు ; కులశ్రేష్ఠుఁడు ; కాముకుడు.

తిథిఫలము:—బహుతన పరివార శ్చారువిద్యో
వివేకీ కనకమణివిభూషావేషశాలీ సుశీలః అతిసులలితకాం
తిర్భూమిపాలాప్తవిత్రః ప్రతిపది యదిసూతిర్జాయతే
యస్యజంతోః ॥

వారఫలము:—శూరోల్పకేశో విజయీరణాగ్నే
శ్యామారుణః పితృచయః ప్రకోపః దాతామహాత్సాహ
యుతో మహాజాదినేదినేశస్యభవేన్మనుష్యః ॥

సక్షత్రఫలము:—సదైవదైవాభ్యుదితోవినీతః స
త్యాన్వితః ప్రాప్తసమస్తసంపత్ యోషావిభూషాత్తజ
భూరితోషః స్యాదశ్వినీ జన్మనిమానవస్య ॥

యోగఫలము:— శశ్వత్కాంతా పుత్రమిత్రాని
సౌఖ్యం స్వాతంత్ర్యస్వాత్సర్యకార్యప్రసంగే చంచద్దేశే-
సాదనేమానసంచేద్విష్కంభో వైసంభవేయస్యజంతో ॥

కరణఫలము:—కామీదయాలు ర్బలవాన్ సుశీ-
లోవిచక్షణః శీఘ్రగతిః సభాగ్యః బవాభిధానే జననంహి-
యస్య నాగావిధాతస్యభవేత్సుసంపతు ॥

వర్గఫలము:—అవర్గజోమహాసత్వః ప్రతాపీ దుష్ట-
నాశకః చపలః శుభకర్తాచ విష్ణుభక్తిపరాయణః । కవర్గ-
జోమహాలోభి క్రూరోహింసాపరః సదామిష్టభుక్ సూ-
క్ష్మదర్శిచ దుష్టస్వామీచవల్లభః । చవర్గజోతితేజస్వీ-
జ్ఞానీ విజనవల్లభః మహతాంశాసనేదక్షోమాసీఖ్యాతో-
జయీభవేత్ । అవర్గజోతిక్రూరశ్చ ధావకోపరనాశక-
అల్పభుక్ జాగరః క్రోధీవాచాలో- లోలుపః సదా॥ తవర్గ-
జోమహాక్రూరో జడోదుష్కృతికోపనః అవిచారిచ హింస-
శ్చ ఏకాకీ బహుశత్రువాన్ । పవర్గజోమహాద్యోగీ-
భక్షణేతత్పరః సదా-సంగ్రహీచ యశస్వీచ పరకార్యవి-
నాశకః । యవర్గజః శబ్దవేధీ గీతనృత్యప్రియః సదా గుణ-
వాన్ విజనప్రీతః స్వదక్షశ్చలవిక్రమః । శవర్గజోమహా-
మూఢః పరబుద్ధిరతః సదాపోషకః సర్వలోకానాం క్షేమా-
వాన్ స్వాతికః సదా ॥

దివారాత్రి జన్మఫలం:—తేజశ్వీ పితృసదృశశ్చ
 రిద్యేష్టాన్మపప్రియః— బంధుపూజ్యోధనాధ్యశ్చ దివాజా
 తోనసంశయః । మందదృక్ బహుకామార్తో క్షయరో
 గమనీమసః । క్రూరాత్కాచ్యన్నపాపశ్చ నిశిజాతోభవే
 న్నరః॥ ఇత్యాది ఫలములన్నియు పైనవివరించిన రీతిగ
 మిథ్యలైపోయెను. ఎవడు పగటిపూట జన్మించునో
 వాడు తేజస్వియు, తండ్రిసమానుడును, శత్రువులకు
 పైరియు, రాజులకును బంధువులకును ప్రియుడగును. రోగి
 క్రూరాత్కుడగును. ఈ రెంటిని పరీక్షించిచూడగా—
 పగలుజన్మించినవారనేకులు నిర్ధనులు— తేజరహితులుగా
 నున్నవారు. తండ్రిసమానుడనగా తండ్రికొక కాలు
 విరిగిన పుత్రుడైగానుననే యుండవలెను. తండ్రి నరి
 ద్మృడైన కొడుకును దరిద్రుడుగావలయునుగదా ? అట్లు
 లేదుగావున ది వా రా త్రి ఫ ల ము లు నసత్యములని
 సిద్ధాంతమైనది.

లగ్నములు మేషాదిగా పండ్రెండుగలవు. మేష—
 మీనములు మూడుగడియలు; వృష—కుంభములు నాలు
 గుగడియలు ; మిథున - మకరములు నైదుగడియలు ;
 తక్కినవి యారుగడియలు. ఈరీతిగా నొకదినములో
 సమాప్తమగుచుండును. ఎందరు మనుష్యులొక లగ్న

ముహూ జన్మించెదరొ వారందరు నొక్కకుండలి గల్గి
యుందురు. ఫలములు నొక్కరీతి సిద్ధించవలయును.
ఒకేలగ్నమందుఁబుట్టినవారిలో నధమ మిద్దరికి సయితము
సమానఫలములు గలుగనేరవు. దీనికంటెను యసంభ
వము వేరొకటి లోకములో లేదు, గాన లగ్నము మిథ్య
యయ్యెను. ఇంతియగాక ముహూర్తముసరిగా చిక్కు
టదు స్తరమని చెప్పి తప్పించుకొను కువాదమునకు కుఠా
రరూపములుగ సంవత్సరాయన ఋతు మాస పక్ష తిథి
వార నక్షత్ర యోగ కరణ గణ వర్గ దివారాత్రి ఫల
ములున్నవి. ముహూర్తము ప్రధానమయినచో నీఫల
ములన్నియు వ్యర్థములుచు మిథ్యలు నయ్యెను. ఇవి
శాస్త్రమందున్నవి గావున ముహూర్తవాదము కృత్రిమ
మయ్యెను. ఇందువలన జస్తపత్రములు మిథ్యాపత్ర
ములు ఆధవా నిష్ఫలపత్రములు 'మరియు హానికారకము
లని స్థిరమయ్యెను. ఎందుకనగా నొకడే లగ్నములేకుం
డగ నే, పదిమాటలు చెప్పినప్పుడు కొన్ని సత్యములగుచుం
డును ; కొన్ని మిథ్యలగుచుండును. నేనొకతూరి మేష
లగ్నమందు బుట్టినవానికి వృషభలగ్నమును బట్టియు,
వృషభలగ్నమందు బుట్టినవానికి మేషలగ్నము ననుసరిం
చియు, జాతకపత్రములు వ్రాసి చూడగా రెండును

సమానములైన ఫలములనే జూపినవి. రెంటియందును కొన్ని సత్యములుండినవి ; యాహగే యసత్యములును రెంటిలోను సంభవించినవి. గాన నీఫలశాస్త్రము చమత్కృతిగా గల్పించినదని సిద్ధాంతమైనది. (శంకాసమాధానముల కాలమును నూచించు గంట వాగుచున్నది) సభికు యాగా ! నేనింతటితో విరమించి సమాధానపక్షముగ గూర్చుండుటకన్న జేవేడుచున్నాడను.

సభాపతి:—శంకా-సమాధానముల నియమములను గురించి యూహకారముగఁ జెప్పఁదొడంగెను.

శంకా-సమాధానములు.

సభాపతి:—మహానియ్యులారా ! శంకించువారందరు నొక్కరిని, మరియు సమాధానమిచ్చువారందరు నొక్కరిని మూటగానుట కీర్చిచుకొనవలయును.

అనంతసాధానులు:—అది యుక్తముగానుండదు. అందువలన శాఖాపరణ మగుచున్నది. శంకాపక్షము వారు ప్రశ్ననే యుచుండవలయును. సమాధానపక్షము వారు వారివారికి తోచిన సమాధానములను త్రరముగా జెప్పఁచుండవలయును.

సభాపతి:—మంచిదాలాగే కానిండు ; శంకించు

వారు లేచినిలిచి తమశంకను వివరించవలయును. సమా-
ధానమిచ్చునా రాలాగుననే ప్రత్యుత్తరమిచ్చవలయును.
శంక.

వేంకటనృసింహాచార్యులు:— ఫలశాస్త్రమును
త్యజించినయెడల మనయొక్క జన్మజన్మాంతర వార్తలు
మరేవిధమునఁ దెలియవలయును ? అనేకసంగతులు సజ-
ముగా తెలియుచుండగా నొక కొన్ని సత్యములకొ-
రకు సత్యముగూడ సత్యమనవచ్చునా ?

సమాధానము.

హంసరాజు:—ఆ పరమేశ్వరుఁడువినా మరియె-
వరికిని జన్మజన్మాంతర విషయములు తెలియవు. నేనిట్లు
చెప్పుచున్నాను నమ్మెదరా ? మీరు పూర్వజన్మం-
దొక చాకలివాసియింటిలో కుక్కగా జన్మించియుంటిరి.
ఒకనాడొక బ్రాహ్మణుఁడు చలువగుడ్డలకొరకు చాకలి-
యింటికి వెళ్ళగా మీరు నాబ్రాహ్మణుని కాలుఁగరచితిరి.
ఇప్పుడాబ్రాహ్మణుఁడు కుక్కజన్మమెత్తి మీకాలినిఁగరచి-
యున్నవాఁడు. దీనిని నమ్ముచురుగదా ? ఆలాగుననే
ఈజీవుడు పూర్వజన్మంబున బహుమిత్రద్రోహియు, నీచ
కులజుడునునై జన్మాంతర పాపవశంబుచే సోదరకళత్ర
నుఖములేక దుఃఖితుఁడునై గంగాస్నానఫలంబున నుత్త

ముజు న్తంబున జనించెనను నిత్యాదిగా జెప్పినయెడల యె
 ట్లునమ్మనలయును ? నేజెప్పినదానికిఁ గాని దీనికిఁ గాని
 ప్రశ్నోత్తరప్రమాణంబేమున్నది ? ఒకడు కుపథ్యముఁజే
 యుచు కుకర్తపరుండై యున్నదిజూచి, నీకుతప్పక వ్యాధి
 గలుగుననీయును, వృథావ్యయముచేయుచు సోమరియై
 యున్నఁజూచి, నీకు కొంతకాలములో దరిద్రము సంభ
 వించునని చెప్పినచో నాలాగు సంభవించుట
 కేమి యాశ్చర్యము ? అట్లు చెప్పి, నీ గ్రహచా
 రము తొలగించెదనని జ్యోతిష్యుఁడు గ్రహమూర్తియై
 పూజాపాఠములు జరిపి, యున్న దానిని సున్న జేసి, ఫల
 భాస్త్రము నిజమనుటకు వానిని దరిద్రునిఁ జేయుటలో విం
 తయేమి ? తుదకు దరిద్రము ప్రాప్తించినదేయని వాడు
 ముఖంపగా—దాని కేమి ? నీ ప్రాణమునకు భయముఁదొ
 లగిపోయినది. లేకున్నమహాహాని సంభవించునని వాని
 నూరార్చవచ్చును. నీ చిన్నతనమందు నీటిగండము
 తప్పినదనియును, నొక పశువు నిన్ను పొడిచినది ; దాని
 కొమ్ముపై కూరగ్రహముండినది గాని నీయొక్క శుభగ్ర
 హముచేత రక్షింపఁబడితివనియు, నుడువుల గౌరవమును
 బట్టి నీకుద్యోగమందభిలాష గలదనియు, నీకీచేతవచ్చినది
 యీచేత ఖర్చుయగుచున్నదనియు, నీమనసు చంచలమై

నదనియు నిత్యాదిగా జెప్పటకు ఫలశాస్త్రముతో పని లేదు. గనుక నూహించుటయే— సత్యశాస్త్రమునుకొనపచ్చును. గుప్తక్రియలవలన ననేకరహస్యములు తెలియుట నాకనుభవము. నేనొకతూరి యొకరిపై వ్యాజ్యమువేయగా-నిది తెలిసి యొక జ్యోతిష్యుడు గంభీరముగ వెళ్ళి నా ప్రతివాదితో “నీపైయొకరు పదివేలరూపాయల వ్యాజ్యము తెచ్చినారు. ఆతని గ్రహము నీగ్రహమున కంటె ప్రబలమయినది ; అయినను భయచుక్కరలేదు ; నేను తద్దోషనివారణార్థము హోమముచేసి నీకొక యంత్రమునువ్రాసి యిచ్చెదనని” చెప్పి, వారము రోజులుండి నూరారు సంగ్రహించి వానికొకయంత్రమువ్రాసి యిచ్చి వచ్చెను. వ్యాజ్యము నాపక్షమయినది ; నేనోడియుండినచో జ్యోతిష్యుడు వెళ్ళి, చూడుము ! శాస్త్రము దర్పణముగానున్నది ; యనియును, వాడే యోడినను “నేను మొదటనే నీగ్రహము బలహీనమని చెప్పియుండలేదా ? ,” యనియును, రెండువిధములచేతను శాస్త్రమును నిజమనిపించవచ్చునుగదా? దీనిలో సత్యమేమియు లేదు. ఇది నితాంతముభ్రమముగా నున్నది.

మరియొకతూరి, యొకజ్యోతిష్యుడువచ్చి గుప్తదూతలవలన గ్రామములోని సమాచారములు తెలియుచు,

శ్రీజలకుఁజెప్పఁచుండి, మాగ్రామములో ప్రతిష్ఠిత పురు
షునియొక్క పుత్రుఁడు, యీమాసాంతమునఁ జిమ్మనని
చెప్పి, తన దూతవలన నాబాలునకు విషమును జెట్టించి,
ఘాత చేయించెను. ఈ ప్రసిద్ధిచలన గ్రామములో ద్రవ్య
మును నానావిధముల లూటీజేయుచు త్రికాలజ్ఞానియని
పిలువబడుచు, నెచ్చిపోయెను. ఈసహస్యచుంతయు నా
తని గుఱ్ఱచారులలో నొకడు ఫలశాస్త్రజ్ఞానముజేతనే—
చెప్పి, వాడును ద్రవ్యమును సంపాదించినాడు. ఇది
సత్యజ్ఞానమని వివేకులు జెప్పజాలరు.

శంక.

నరహరిశర్మ:— గ్రహముల బద్ధములా? అవి
ప్రత్యక్షముగ నుండలేదా? వానిగతులు సత్యముకాదా?

సమాధానము.

గురుమూర్తి:— గ్రహములును వాని గతులు
నిజమే ; గాని వాని సంబంధము ఫలశాస్త్రప్రకారముగ
నుండలేదు. ఇదెంతటి యాశ్చర్యము? కోట్లకొలది
నక్షత్రములలో నీ నవగ్రహములు మాత్రము మచుష్యు
లకు సంబంధము గలిగియున్నవిగదా? మృగాదులకే
మియు సంబంధము లేకుండుటకు గారణమేమి? అందులో

హిందువులకు మాత్రము సంబంధమా? రైలుప్రయాణము చేయువారికి గ్రహములు సంబంధము లేదెందుకు? ఈ శంక వ్యర్థమయినది.

శంక.

నరహరి:— మృగములు దేహధారులైనను వానికి నామావళిలేదు; గ్రహములు మానవుల దేహములకుగాక, పేరులకు సంబంధము గలిగి యుండును. మహమ్మదీయ క్రైస్తవాదులు మ్రేచ్చులుగనుక, వారిపై గ్రహములు క్రూరములైయుండవు.

సమాధానము.

గురుమూర్తి:— పశ్వాదులకు నయితము పేరులున్నవి. శారీ- గంగా- కపిలా మొదలగు నామములుంచబడి యుండును. మ్రేచ్చాదులకు క్రూరములుగా కుండ తదితరులకు క్రూరములనుట న్యాయముకాదు. గ్రహములు శిష్టులను శిక్షించుచు దుష్టులను రక్షించు నన్నట్లు కేసల మరంగతముగాన నీశంక సరికాదు.

శంక.

రామచంద్రప్ప:— పేరు, రాశి ననుసరించి యుండును; దాని కనుకూలముగ గ్రహములు సుఖదుఃఖముల నొసంగుచుండును.

సమాధానము.

కాళిదాసు:— ఒక్కటే పేరుగలవారు లక్షలుగా నున్నారు. వారిలో ననేకులు సుఖముగనున్నారు. అనేకులు సుఖమునుభవించుచున్నారు. పేరు తల్లితండ్రిలు కల్పించియుంచిన చిహ్నముగా నున్నది. అట్టిపేరు సుఖదుఃఖ హేతువని మీరు చెప్పితిరి. గోవిందుడు రోగాదులచే బాధపడుచుండగా— మరియు రాముడు సుఖవంశముడైయుండగా— జూచి, గోవిందుని తండ్రి యాపేరును శీస్సెడి గామా— యను పేరు, బెట్టవలయును. ఏ పేరు బెట్టినను, కల్పితముగానే యుండును. జీవుని కర్మానుసారము ఫలముగలుగునచుట సిద్ధాంతముగాకపోయెనుగదా?

శంక.

రామచంద్ర:— అట్లుకాదు ; వానివాని విధి యనునది జన్మరాశిని యనుసరించి యుండును. ఒక్కటే రాశియందనేకులు జన్మించినను, తప్పక యంతరమేర్పడునుండుట యీశ్వరనియమము. నూరు తమలపాకులు జోడించి, వానిపై నొక్క సూదితో బొడిచితిమేని, నూగులు నొక్కసారి బొడిచినట్లు చెప్పినను, సూక్ష్మముగ విచారించినయెడల, మొదటిపత్రము రంధ్రమయినతరు

వాత రెండవపత్రమునందు రంధ్రమేర్పడినదని తెలియుచున్నదిగదా ? ఈ గాగున అంతరమున్నది. దీనినిబట్టి ఫలము భిన్నించునని యేల యూహించరాదు ?

సమాధానము.

చంద్రగుప్తః— జ్యోతిశ్శాస్త్రనామధారక ఫలిత గ్రంథములందు రెండున్నరగడియలకొక ముహూర్తమని చెప్పియుండడమేమి ? ఇప్పుడీ యుక్తిని తద్విరుద్ధముగఁ జెప్పటలేమి ? జగన్నాథదాసుగారు పస్యసించినట్లుగ, సంవత్సర- మాస- తిథి- వార- దివా - రాత్ర్యాది ఫలములగతి యేమి ? ఇది స్వోక్తివ్యాఘాతము. అయినను చూతము ! వాదసౌకర్యముకొర కంగీకరింతము ; ఒకే సమయమందు రెండుకార్యములు జరుగుట యనంభవమని యనుట సరికాదు. చూడుడు ! కనురెప్పలురెండు నొక్కసారిగ గప్పుకొనుచు తెఱవంబడుచున్నవి. భజన గానాదులు జరుగునప్పుడు మృదంగము, తాళము, మోర్చింగు, వీణాదులు, యంతరమింతయేనియులేక వాయిర పఁబడుచున్నవి. వర్షపుచినుకులు లెక్కలేనన్ని యొక్క సారిగా భూమిపై బడుచున్నవి. గావున దృష్టాంతము ఖండితమైనది. ఒకేసమయమందు జన్మించుటయు, మృతి నొందుటయు సంభవించుచున్నది. ప్రపంచమునో ప్రతి

మానవునియొక్కయు జీవిత ఫలములు భిన్నభిన్నములై
యున్నవి. పశ్చాదులకు ఫలములున్నవని కొందరు
చెప్పుచు, శిలావిగ్రహములు, గ్రామములు, వృక్షములు
మొదలగువానికి ఫలములు చెప్పుచున్నవారు. కొందరు
వానికి ఫలములేదందురు. పేరునుబట్టి ఫలములున్నవం
దురు. పేరులేని పదార్థము ప్రపంచమున లేదు. జడ
ములకు సుఖదుఃఖముల యనుభవ మెట్లుండునన్నప్పుడు,
వానికి ఫలములేదందురు. ఇది యుక్తముగాదు.

శంక.

మహాబుద్ధిశాలులగు నైరోపావారు సయితము
ఫలశాస్త్రమును నమ్ముటకు కారణమేమి ?

సమాధానము.

ఐరోపు ఖండమువారందరు ఫలశాస్త్రమును
నమ్మరు. వారిలోను ప్రొఫెసర్ - ర్నాడ్‌జోలఫ్ (Rnadalph)
వంటి స్వార్థులచ్చటివారిని కొందరిని భ్రమింపఁ జేయవ
చ్చును. ఇట్టి స్వార్థసంఘములును లండనులో గలవు.
“ది నేషనల్ ఇన్‌స్టిట్యూట్ - ఆఫ్ - సైన్సెస్” (The
National Institute of seicnces) మొదలగు సంఘ
ములు జనులను వంచించుచున్నయవి. ఒక సమ్మతమును

సత్యమని చెప్పకూడదు. క్రైస్తవ మతమందెన్నియో-
 మిథ్యలున్నవి. (భారతసూర్యోదయమును జూడుడు)
 ఎన్నియో- మరాఛారములున్నవి. అట్టి యసంభవాం-
 శములను నమ్ముచుండలేదా? ఫలశాస్త్రమును నమ్ము-
 వారు బుద్ధిశాలులుగానేరరు. అట్లుతలచుట సర్వథా
 యనుచితము ఏరోపావారు నమ్మినదంతయు సత్యమై
 నమ్మకపోయినదంతయు నసత్యమై యుండునని చెప్పట
 యసంగతము గావున నీశంక నితాంతముగ యోగ్యము
 కాదు. ఫలశాస్త్రమును నమ్మని యూరోపువారందరు
 బుద్ధిహీనులగుదురా? ఏది గాని పరీక్షాపంచకముచేత
 సిద్ధాంతముగావలయును. ఈవిషయమును “సత్యాసత్య
 వివేకము” న్నందు జూచుకొనవలయును

శంక.

శ్రీకంఠశాస్త్రి:— జన్మపత్రములు వ్రాయుటవ్యర్థ
 మేనా? .

సమాధానము.

వేదభూషణరావు:— జాతకపత్రము వ్రాయఁగూ-
 డదని యెవరును చెప్పలేదు. అవి వ్రాయవలసినదేగాని
 వానిలో నీసంవత్సరము నీమాసమున-నీతిథియందీవారము

వేగలు అథవా రాత్రి-యిన్ని గడియలు, లేక గంట
 లప్పుడు, నీ వేరులుగల మాతాపితరులకు, నీ గ్రామము
 నందు బాలుడు అథవా బాలిక జన్మించినదను నంశ
 ములను, విశదముగ వ్రాయవలయును. ఎందుకనగా
 నీ పత్రము ముఖ్యముగ వయస్సును తెలియపలపినచ్చిన
 పృథావశ్యకమగుచున్నది. ఇంతియగాని, మాతాపితరు
 లకు శోకము గలిగించు విషయములీ ఫలశాస్త్రమురీతిగ
 నేమియు వ్రాయఁ బడఁగూడదు. అట్లు వ్రాయుంచు
 వాగు, ధూర్దులు స్వార్థులునగు ఫలశాస్త్రజ్ఞుల కపట
 ధూళిని కన్నులలో జల్లించుకొని ముఁఖింతురు. ఈపాతక
 జ్యోతిష్కుల మూఁముసనే (పూర్వమార్కులపైదశ్యు
 లుదాడి వెడలివచ్చినప్పుడు, యుద్ధమునకు వెళ్ళునప్పుడీ
 లగ్నము జయప్రదముగాదనియు మరియొక మంచిలగ్న
 ము చూచెదమనియు సమయమును చెడగొట్టినందున)
 భారతేయులు బల-పరాక్రమముతులై యుండియు, స్వరా
 జ్యములను గోలుపోయిరి.

శంక.

రాఘవయ్య:— విధవా యోగమయినను చూడ
 వలయునా— కూడదా ?

సమాధానము.

పరమానందులు — మీ ఫలశాస్త్ర ప్రకారము విధవాయోగముగల కన్యకలకు, పరిపూర్ణాయువు గల పురుషులను జేర్చి, వివాహముచేయుగా, ఫలితమేమగునో దెల్పగలరా? కన్య విధవయగునన్న పురుషుని గ్రహబల మబద్ధమయ్యెను. విధవగాకున్న—కన్యకయొక్క బాల్య వైధవ్యయోగ మసత్యమయ్యెను. ఇందువలన సారాంశ గేమన- విధవాయోగ మసంభవమయ్యెను. శాస్త్ర మసంగతమాయెను. కొందరీ విధవాయోగముగల కన్య కలను మొదట వృక్షాదులకుఁజేసి పిమ్మట మనుష్యులకు జేయుదురు. అయ్యో! వీరింతి శ్రమఁబడియు విధవలు హెచ్చగుచుండుటకు కారణమేమి? ప్రథమభర్తయగు వృక్షముండగా ద్వితీయభర్తకు వివాహముచేయుట న్యాయమా? కొందరావృక్షమును నరికించివేసి వైధవ్య యోగము తీరినదని భావించెదరు అప్పుడు విధవా వివాహమయ్యెను. చెట్లకు మానవస్త్రీలకు పెండ్లి-శి లావిగ్రహములతోగ ర్భాధానము! నవ్వకండి! నవ్వకండి!! వీరియోగములలో బాలవిధవలున్నట్లే- గర్భపాతములు, భూణహత్యలు, పతితపురుషులవెంటబడి పోవుట మొద

అగు యోగములేల లేవు ? ప్రాథవివాహములు విధిగా నాచరించినచో బాల్యవిధవా యోగము నశించును గనుక నీవాదము నిలువనేరదు. ఫలశాస్త్రము చేతనే విధవా యోగము ఖండింపఁబడినది.

శంక.

సీతాపతిరావు:— మహాశయులారా ! సకలపు రుషార్థసాధన క్రియానుష్ఠాన శ్రీకరంబగు నీ భూలోకం బున సకలవందారుజన బృందామందానంద సంధాయి యగు నరవింద బాంధవుఁడుదయించి యస్తమించుటచే, సువృష్టియు, దర్శనపుష్టియు గలిగి, దుష్టవాయువిసప్టం బునుఁ బ్రాప్తించుచు, విశిష్టజీవ సర్గంబున కన్ఘర్నంబగు జీవనమూర్గంబు పలబ్ధంబయ్యెడిని. సర్వగ్రహక్రేసరుం డగు నాభాస్కరుని తేజస్కరంబగు కిరణంబుల ప్రాభవం బెంతయు పరిశుద్ధమగు నీపవనంబునకు సంబంధంబైయు న్నయది. ఎల్లవేళల నెల్లెడల చల్లగపీచుచు నెల్లసిరు లకుఁబుట్టినిల్లె వెలయు నీవాయువు సర్వప్రాణధారులకును బ్రాణాధారంబై యనారతంబును చాఢ్విస నిశ్వాసగ తంబై తిరుగుచుండును. ఈ సదాగతిలేకున్న ఋతుభే దంబులు నున్న. ఈ శ్వాససూపంబగు వాయువే

మాఱును, జంతుసంతానంబుల ప్రారబ్ధంబునుఁ బ్రతినఱు
 యంబును సూచించునని వేరుగఁజెప్పినేల? ఇంకవిస్తారంబు
 తోడంబనిలేదు. నిక్కంబుగ గొక్కటి వక్కాణించెద.
 నే కాలంబుననో- యీ- స్వరోదయంబు సూర్యోదయం
 బని పూర్వమార్కులు సువిచార్యంబుగ సిద్ధాంతముజేసిన
 వారు. ప్రాథమికమహాత్ములీ పవిత్రమగు స్వరవిద్యను
 గుప్తముగ నాపులగు విద్యార్థులకు పఠేశించుచుండువారు.
 ఈశ్వరమును నాసికాగ్రమున స్పర్శించి, భావీవిచార
 విశేషంబులనెల్ల నిదోషంబుగ నెరుంగవచ్చు. నావా
 క్కులు నిక్కంబులని పరిక్షింపవచ్చు. ఈ-స్వరోదయ
 విధానంబుం జూచునప్పుడు శిరోబాధయు, శ్వాసాశయ
 వేధయు, నాసికాద్వార నిరోధములుండరాదు. ఇది ఫలి
 తజ్యోతిషపథంబువలె ధనాకర్షణ ప్రధానంబుగాక, సాధు
 విధానంబైవెలయు. ఇందాకాశాన్ని వాయుపృథ్వీజల
 తత్త్వంబులఁదెలిసి, చిత్తంబునఁగల ప్రశ్నలకు త్తరంబు
 లుం జెప్పనగు. ఇది పాశ్చాత్యమాత్యుల చేతనుంగూడ
 పరమప్రమాణంబుగ స్వీకరింపఁబడినది. పూర్వమొక
 ప్పడప్పరమబొప్పిని, తిప్పమాంబచెప్పినట్టుల, నిప్పుడానిబె
 నంటుయోగిని, యీయోగంబుచేగాళ్ళోలు! కనురెప్ప
 లనప్పళించి, యెదునిమిషంబులలో తప్పులేకుండ లండను

నందుఁగల విండసర్ కోటలోని యంతఃపురవార్తలను,
మరియు నొకస్త్రీ ప్రసవించుటయు, నైదవజ్జారి చక్రవర్తు
లకు భవిష్యమును అలహాబాదునందు చెప్పెనని, మొఘ
కాల్తురు-తత్వజ్ఞానమందిరం-. సెక్రిటెరిగారగు- యం. రంగ
ప్పగారు, ఆర్య-నారాయణమూర్తిగారి మధ్యమాంసని
షేధమును కన్నడమున భాషాంతరీకరణము జేయుటలో
(సర్-సర్ షేలో) జీర్ణమున్నవారు గాన నీ భవిష్యజ్ఞా
నమునుఁగూర్చి సభికులకు బదులు చెప్పగలరు ?

.

సమాధానము.

అనుభవచూడామణి:— స్వరశాస్త్రమునందును
చమత్కారముగలదదేమన, భవిష్యము తప్పినప్పుడు
చూచువారికి శిరోరోగాదులుండుటవలన, స్వరముయొక్క
తత్వము సరిగా దొరకలేదనుట యొకటి. రెండవది
తత్వము దొరకుట యసంభవము. ఎట్లనగా:—ఆకా
శాగ్ని వాయు పృథ్వీజల తత్వములకు క్రమముగా 1, 4,
8, 12, 16, అంతరములు గలవు, నేను దీనిని యభ్య
సించికను గొనియున్నాడను. తప్పినందుకు తత్వము సరి
గా కనిపెట్టబడలేదనుట మంచి కల్పితమైయున్నది. అని
బెసంటుగారి భవిష్యమునకు జార్జిచక్రవర్తిగారి యోగ్య

తాపత్రముండవలయును. అదిలేదు. ఇది యామె శిష్యులయొక్క కల్పితముగానోపు ఈలాగుననే మదరాసు గవర్నరు ఆర్థర్ లాలిగారి కొకరు జాతకమును నరిగా వ్రాసి యిచ్చినందున నూరుయొక్కముల భూమి బహుమతిగా నివ్వబడినదనువార్త అబద్ధమాయెను. (1910నం|| 3 సంపుటము ఆంధ్రవత్రిక బొంబాయి) మంచిది ! యే లాభమునులేని యీ ప్రసవభవిష్యమును జెప్పిన యానిబెసంటుగారు, మనఘనతజెందిన వైస్రాయిగారగు లార్డు హార్డింజ్ గారిపై యొక రాక్షసుడు (23-12-1912) బొంబును ప్రయోగించునని, భవిష్యమేల చెప్పజాలక పోయెను ? ధియసాఫికల్ సొసైటీ సభ్యులకిట్టి భవిష్యజ్ఞానముండియు, రాజద్రోహుల - కుకర్తలను గుప్తముగ నుంచిరి ; గనుక, వారుతప్పక రాజద్రోహులని సిద్ధాంతమయ్యెను. “మేము రాజద్రోహులుకాద” నెదరా, వారు భవిష్యమును జెప్పినది సర్వథా కల్లయు, కల్పితమునయ్యెను. ఉన్నచోటనేయుండి నానా దేశములు మరియు నానా లోకముల సమాచారములన్నియు సృష్టముగ చెప్పెడు లెడ్జీటరుగారికిని, మైత్రేయమహామునియవతారమగు కృష్ణమూర్తియచు బాలునికిని, జరిగిన సంబంధము, వర్తమానపత్రికలన్నియు ప్రకటనచేసినవి.

హస్తప్రయోగాది (ముష్టి మైధునము మున్నగు) అభ్యాసములు గలవాడు, బ్రహ్మచారి యని తెడ్చితరుగారి సిద్ధాంతము. (1913 ఏప్రిల్ 16 ఆంధ్రప్రతిక బొంబాయి) ఇట్టి యశ్శీలమాచరణలుగల తిక్కతలపిట్టలు “పరిణామత్రయ సంయమాదతీతాచాగతజ్ఞానం” అను యోగసూత్రముచొప్పున చిత్తమును వశపరచుకొని, ధారణ ధ్యాన సమాధిత్రయసంయమ బలముచేత, భూతభవిష్యజ్ఞానమును లభింపఁ జేసికొనియుండు యోగీశ్వరులని, గ్రంథములలో వ్రాసినంతమాత్రమున, సిద్ధాంతమగునా? సమ్మతమగునా? అంతయు కపటము ; సర్వముమిథ్య ; సమస్తము కల్పన ; సకలము పంచన యని దృఢమయినది ఈలాగుననే కొందరు మేము యోగులు, సిద్ధులు, మాకు యోగవిభూతి గలదని చెప్పుకొనుచు కన్నులు ముకుళించి జంభమునఁ గూర్చుండుటయు, ‘గోతులలోను గొయ్యలలోనుఁ గూర్చుండుటయు, పామరులకు యుక్తిగ భవిష్యములు జెప్పుటయుఁజూచినారము. గాని వారికి తమ భవిష్యమే- తమకుఁ దెలియకుండుట పరిక్షింపఁబడినది. మరియు వారియందు యోగదర్శన లక్షణము లొక్కటియైనను గానరావు. “యోగశ్చిత్తవృత్తిరోధః” అను సూత్రమునకుఁ బ్రత్యక్షవిరోధ ప్రవర్తనగలిగి

యుందురు. నిజమైన యోగులను గురించి మానమృక్
మిదివరకే చెప్పియున్నారము. ఇంతకును, ఫలితజ్యోతి
షచర్చలో యోగవిభూతిప్రసంగము ప్రకరణనిరుద్ధము.
ఫలశాస్త్రవిషయమయిన శంకలనుచూత్రము జేయుడు.
ఆహా ! నా స్తికులు, జగద్వంచకులు నగువారు, జ్ఞానులని
భ్రమించిన మన పిచ్చిపుల్లయ్యల నేమనవలయును ?

శంక.

వసంతాచారి:—వృథా వాదమెందుకు ? ఇదం
తయు మాకును దెలియును. అయితే యిది కలికాలము
గనుక నిప్పుడెవరును ధర్మభిక్షము చేయరు. అంతయు
ధగిడిభిక్షమునాశ్రయించి యున్నది. మేమున్ను యిష్టో
వాశిష్టోవా యన్నట్లు గ్రహభయాదులను జూపి దాన
ధర్మ పరోపకారములు చేయించుచున్నారము. ఈపుణ్య
ముచేతనైన, వారు ధన్యులగుదురు కదా ?

సమాధానము.

సభాపతి:—ఇట్టి మోసముచేత ద్రవ్యముపుచ్చు
కొనుటయు వెచ్చము చేయించుటయు దానమెప్పటికిని
కానేరదు. ఇట్లుచేసినవారు భయులును సరకగాముల
గుదురు. దానమనునది, సుపాత్ర- కుపాత్రములెఱింగి

చేయవలయును. దానము- విద్వాంసులకును, దేశోప
కారులకును, ధర్మసుధారకులకును, సత్యోపదేశకులకును,
సత్యాచరణులకును, బ్రాహ్మణగుణయుక్తులకును, దేశోన్న
తికార్యములకును, చేయవలయునని వేదాది సత్యశాస్త్ర
ములు చెప్పుచున్నవి. అన్యథా వ్యయముచేసినది, దాన
మనిపించుకొనదు ; గాన ఫలశాస్త్ర నెపమున మీరు
చేయునదంతయును, దేశద్రోహముగాని మరివేరుకాదు.
ఇది పాతకములలో నెల్ల గొప్ప పాతకకార్యమై
యున్నది.

హా ! ఘోర జ్యోతిష విశాచిని ! మారీ ! ఓ
రాక్షసి ! నీవు నానాహాపములచేత భారతవాసులను
భ్రమింపజేసి, మావారిని, నికృష్టమగు దానాన్న పరిపో
షితులఁ జేసితివి ! ఆర్యసంతానమును నీ మోహమగ్ర
ముజేత, పురుషార్థవిహీనులజేసి, దుర్దానములను లజ్జలే
కుండ స్వీకరింపజేసితివిగదా ? ఆహా ! పరధనహరణము
ను దానమని ప్రబోధించితివా ? నీ గొంతుగోఁయా !
కపోలకల్పిత కల్పవృక్షమును జూపి, మావారిని స్వార్థ
లుగను, నితాంత నిర్బుద్ధులుగను, మూర్ఖులుగను, మ
నోమాలిన్యులుగను, దురాచారులుగను, కపటాచా
ర్యులుగను, దుదానధారులుగను, పరధనహారులుగను,

పాపాత్ములుగను, జేసి విడిచితివి గదా ? నీకింకను
తృప్తిలేదా ?

సభికులారా ! అంకెలులేని సున్న లెన్ని వేసినను
ప్రయోజనములేనట్లు నీయుక్తి ప్రమాణ రహితములైన
శంకలవలన నినుమంతులైనను ఫలములేదు. ఇంతదూరము
నకాట్యప్రమాణములతోడ నిరాఘాటముగ నుపన్యసిం
చిన యంశముల నాలోచింపక, శుష్కవాదమును కుత
ర్కమును జేయుటచే లాభములేదు. గావున సభికులు
కాలయాపనము జేయక, నే జెప్పెడు నాల్గుమాటలను
వ్రీణితో నాలకింతురని ప్రాధికంచువాడను (అని
సభాపతి తన కడపటి వ్యాఖ్యానమును ప్రారంభించెను)

సభాపతి వ్యాఖ్యానము.

పితృమహాజనులారా ! మనలో మహాశయులనే
కులు, ఫలితజ్యోతిషము గణితజ్యోతిషమునకు భిన్నమైన
దనియు, ఫలశాస్త్రము సనాతనముగాదనియు, నది యవ
నులనుండి హిందువులలో వ్యాపించెననియు, దీనివలన
వైదిక వివాహము మొదలగు కర్మలెన్నియో చెడిపోయిన
వనియు, పురుషార్థము క్షీణించినదనియు, ఫలమెట్లు
గావలసిన నట్లు సరిపోవు చమత్కారము గలదనియు,
నది పరస్పర విరోధమనియు, పూర్వాపర విరోధములె

దింగియు తిక్కపుల్లయ్యలు నమ్ముచున్నారనియు, ఫలి
 తము కేవలమసంభవములతో గూడియున్నదనియును,
 స్వాధ్యులు దీనిని తమ జీవనోపాయముగ స్వీకరించినారని
 యుచు, భవిష్యజ్ఞానముచకు, యోగాదినైమిత్తికజ్ఞానము
 సాధనముగా నుండునుగాని ఫలశాస్త్రముగాదనియు, నిది
 ఘోరవిపత్తులకును క్రూరకర్తములకును మూలమనియు,
 దీనివలన దేశము పెక్కురీతుల నధోగతిపాలైనదనియు,
 స్త్రీలు మొదటిది యురిత్రాడుగా నున్నదనియు, భారతే
 యుల నిది భ్రమింపజేసినదనియు, నిది శుద్ధనాస్తికమని
 యు, దీనిలో నింక ననేకములగు నవీనపద్ధతులను దూర్చి
 ధూర్తులు నంచించున్నారనియు, ప్రసంగములుఁ జేసిరి.
 దీని నెవరంగీకరించినను యంగీకరింపకున్నను, సత్యము
 సత్యమేయగును గాని, దానికి లోఁబంతమాత్రమునులేదు.
 ఒక పల్లెవాడు కస్తూరిని పేడయని పారవేసినయెడల, నది
 కస్తూరిగాకుండునా ? దానిని స్వీకరించువారుండరా ?
 ఎన్ని విధముల పరిక్షించినను దానిలో సత్యములేదు.
 బొగ్గును పాలలో నెంతకడిగినను తెలుపురానియట్లు వం
 చనభూయిష్టమగు నీ ఫలితజ్యోతిషము సత్యసిద్ధాంత
 మెప్పటికిని గానేరదు. రాగులును ఆవాలును గలసి
 నట్లు గ మిక్కిలి చ మ త్కార ము గ కష్టసుఖములిం

దులో మిశ్రితముఁ జేయఁబడి భ్రమింప నవకాశము, గలిగియున్నది.

ఇంకను నీ ఫలశాస్త్రమునకు దాహసంస్కారముఁ జేయకున్న వారున్నచో, వారు తచ్చక మానవపశువులని నాయాశయము. అటువంటి వజ్రశుంఠలకు సత్యోపదేశము చేయుటయు, పశువులతోట్టికి మధురమైన మామిడిపండ్ల రసమును పిండుటయు, నొక్కటియే యగును. మూర్ఖుఁడు “ఇంతజరకు నేనెన్నియో - తప్పితములుఁ జేసితిని; యిప్పుడు దీనినొక్కజానినిఁ జేసిన దోషమేమి” యనుకొనుచు. తనతప్పులను తిద్దుకొనుచాడే - మానవులలో శ్రేష్ఠుఁడును జ్ఞానియు నగును. ఈ యుపన్యాసములలోని సారమెఱుంగనివా రున్నచో, వారు వృక్షములుగా నుండవలయును. అడవులలో నునము వృక్షసమూహమునందు పన్యసింపలేదు. వృక్షములలో కొన్ని ఖుష్పించకనే ఫలించునవిగలవు. ఆ ప్రకారముగ చెప్పకనే యభిప్రాయమును గ్రహించు వివేకులుకలరు. చెప్పినను గ్రహింపనివారెట్లు మానవులగుదురు ?

అచివేకుల మాటకేమి గాని, వివేకముగలవారు తప్పుమార్గములలో నడువరాదు. గోతిలో చీమలెన్ని

పడిన నేమి ? ఏనుగు గోతిలో పడిన మిక్కిలి శ్రమయగును. అయిన నొక్కవి శేషము గలదు. లోకములో జనులకు సత్యమనభిమతమై, యసత్యము హితముగా నుండును. పాలు యింటింటికిఁ దెచ్చియమ్మినను వెలయగుటకష్టము. మద్యమున్నచోటనే సులభముగ వెలను సంపాదించును. పూవులలోఁ జేరిన దారమునకు సయితము సువాసనగల్గు లాగున. విదేశుల సాంగత్యముచేత- నవివేకులకు జ్ఞానము గలుగనలసియున్నది. గావున మన తీర్థానమును భూలోక సింహాసులలోని, వివేకలోకమునకుఁ బంపవలయును. కౌండగు మదాంధులున్నచో నిసుకలోగలిసిన చక్కెరను గ్రహించుటలేదు, యేనుగులనదె నుండురు; గాని భారతహితార్థము మనముసర్వము పాటుఁబడవలెను.

భారతవాసునిప్పుడు బ్రిటిష్ సామ్రాజ్యముయొక్క పాలన ఛత్రముక్రింద సుఖముగను స్వతంత్రముగ నున్నవారు. ఇంగ్లీషువారి మను మేఘము వషింతుచుండ, శీతఃకాలంనువులచేత హిందూ మహమ్మదీయులకుండిన పరస్పర ప్రాచీన ద్వేషాన్ని యూరిపోయినది ; గాని పూర్వపు మువన కృపాణధారవలన వైదిక ధర్మమునకొకింత భ్రష్టత్వము ప్రాప్తించి, దానియందనేక సాంప్రదాయములైనములంటుకొన్నయవి. వానిలో నొకటియగు

నీ యవనజ్యోతిషము, మనవారి నెంతయో యంధకారి
మునఁ బడవేసినది. ఈ లోపమును లేశమును పాటిం
పకుండుట, దేశద్రోహమగుచున్నది. ఇట్లుండగా నీదే
శారిష్టమగు దుష్ట ఫలశాస్త్రమును సంరక్షించుటకై
దొంగలును, స్వార్థులు నగు కొందరు ప్రయత్నించుచు
న్నవారు. వీరిని వెంబడించు, వెట్టితలకాయలు మరి
కొన్ని గలవు. తలకొకమార్గము గలిగి పరులను ముఖ
స్తోత్రములతో నుబ్బించుచు నా స్తికబోధనలఁ జేయుచుండు
వేరొక తెగవారును గలరు. అయినను యీగుప్తనా
స్తికులు మనసంఘముయొక్క సత్యప్రవర్తనమును మన
యనుయాయీకులయొక్క ప్రేరేషణ నెదురింపఁజాలరు.
అట్లని మనముచేక్షింపరాదు సాంక్రామిక రోగముల
తోడ జచ్చినవారి గుడ్డలనుధరించి వ్యాపారాదులు చేయు
వారినిఁ గనుగొన్నప్పుడు ప్రభువులు దండించునట్లు దేశ
క్షేమమునకై యీయున్మత్తప్రలాపుల నోరు మూయిం
చనలయును. వీరు మూర్ఖులలో వజ్రమూర్ఖులుగను, ద్వే
షులలో కుటిలద్వేషులుగను, పంచకులలో మహాపంచ
కులుగ నున్నవారు. పరులను మెప్పింపజాలకున్నను
గాడిదె తనస్వరమునకుతానే సంతసించునట్లు తమక్షా
మంత్రముల చిటికెలకు తామే యానందపడుచున్నారు.

మనకీ కష్టములను ప్రతిఘటింపక తప్పదు. ఈ దశ్యరాజ్యము క్షీణింపఁ బ్రారంభించినది. మంచిది—

తనకు మంచిదని నానావిధముల సిద్ధాంతమయిన దానిని యాచరణలో బెట్టుటయే— పౌరుషము. తన తోటి మానవునకు శ్రేయస్కరమయినదానిని మొట్టమొదటచేసి, యాత్మకు సంతృప్తినిొంద జేయవలయును. తన్ను వెంబడించువారు గలరా ! యని యోచించి వెనుకకుఁజూడరాదు. అట్టి ధైర్యధురీణులు లోకమునకు మార్గదర్శకులుగా నుందురు:

మహాజీవులారా ! గ్రహములు ధూమకేతువులు మొదలైన ఖగోళములు భూలోక వాసులగు మానవుల ను ఖదుఃఖములకేమియు సంబంధములేదని ఖండితముగఁదెలియుచున్నది. దేశమందేదో యొకభాగమందుగాని అథవా కొన్ని కుటుంబములందుగాని, యొక్క కుటుంబమందుగాని, యొకరికి యేమైన కీడుఁగలిగినచో, నది గ్రహచారఫలమని— ధూమకేతుమహిమయని చెప్పుట మూర్ఖముగాదా ? ఎందుకనగా నితర భాగములందును, యన్య కుటుంబములందును యనేకులకును అదే కాలమునందు తేమములు గలుగుచుండును. ఒకేనమయమందు సరిభవించిన కీడులకుమాత్రము గ్రహదులు కారణములై,

మేళ్ళకు కారణములు గావని జెప్పుట, న్యాయమొట్టగ్గును ? నిజమేలాగగును ? ప్రపంచమందుగల ప్రత్యేక జీవునియొక్క జీవనదశలు భిన్నభిన్నములై యుండును. లోకములో, నిద్దరి మానవుల జీవన చరిత్రము లొక్కవిధమున నుండగా జూపువాడు సభూతోనభవిష్యతి. గనుక నెన్నిజీవకోటులుగలవో యన్ని గ్రహములు గావలసియుండును. మరియు నన్ని మహారత్తములుండక తప్పదయ్యెను. అది సంభవముగానేరదు.

కొందరు మానముగఁ గూర్చుండి సాంకేతికముల న్వారా ప్రశ్నలకు త్తరములు జెప్పుట కలదు. ఉదాహరణముగ నెవరైన ప్రశ్నయడుగుచు మాయింట నా భార్యకు కాయితా- నివారణమేలాగని దెల్పినయెడల నొకరాతిని చేతికిచ్చును. చచ్చెనా- లోకులు తమకు తామే “దాని రొమ్ముమీద రాయి” యని మహాత్ములు రాతిని యిచ్చినారని తీర్మానించుకొందురు. బ్రతికెనా- “దానితలమీద రాయివేసిననూ చావులేదు” అని మహాత్ములు రాతినిచ్చివేసెనని యనుకొందురు ఇటువంటి యర్థాంతర సమర్థనముఁజేయు శిష్యులనేకులు కాచుకొనియుందురు. వెట్టిచేష్టల ననేకము లీలాగున సమయానుగుణ్యముగ నర్థముచేయుచు పిచ్చి వారిని

మహాత్ములుగ భావించువార సంఖ్యాకులు గలరు. ఫల శాస్త్ర చమత్కారమతయు సంతియె.

పేదశాస్త్రములందు పరోపకారులును, తపస్వులును, అధ్యయనశీలును, నిర్దైవులును, నిర్దోషులును, నిరభిమానులును, జితేంద్రియులును, సత్యవ్రతులును, సత్యవాదులు నగు వారిని బ్రాహ్మణుని చెప్పఁబడియున్నది. ఫలశాస్త్రోపజీవులగు నిప్పటి బ్రాహ్మణరామధారులు అతి సంగ్రహులును, స్వాధులును, విషనుపరాయణులును, భోగులును, విలాసపరులును, కపటులును, వంచకులును, క్రూరులును, అజ్ఞానులై యున్నవారు ఇట్టి యసత్యవాదులు భూదేవతలని, యేగ్రంథమందైనను నితాంతముగఁ జెప్పఁబడియుండలేదు సూర్యచంద్రాదులును గూర్వారీయ దేవతలని వాసియొక్క పరోపకారతను బట్టి చెప్పఁబడుచున్నవి సూర్యాది గ్రహములు పరులెవరియందును ఘృణితమునుజూపక నందరికిని సమాసముగ నుపసాగము చేయుచుండుటచేతనే వానికి దేవతలని పేరు. అట్టి గూర్వారీయ దేవతలగు గ్రహములు మనుష్యులలో ముఖములు గలుగునట్లు ప్రవర్తించునేని, వానికి దేవశిబ్దము వాడఁబడియుండదు. గాన నిది కల్పితమని స్పష్టమగుచున్నది. దీనిని యవలంబిం

చినవారును, దేవతలుగాని - భూదేవతలుగాని - బ్రాహ్మ-
ణులుగాని, నృదేవతలుగాని ఖండితముగ గానేరరు.
సభ్యులకు ధన్యవాదములు సలిపి నేనాసనమును స్వీకరిం-
చుట కనుజ్ఞ వేడుచున్నాడను. (చప్పట్లు)

ఓమ్ విశ్వాని దేవసవితర్దురితానిపరాసువ ।
యద్భద్రంతన్న ఆసువ ॥

తే-గీ॥ పృథుభరద్వాజసోత్రపవిత్రవేద ।
ధర్మబోధకగురుమూర్తివర్తపుత్రుః ।
దైన యార్యనారాయణయాభ్యురచిత ।
మైనఫలితచమత్కారమెల్ల ముగిసె ॥

ఓమ్ శాంతిః శాంతిః శాంతిః.



